


شیطان کی سوانح عمری

شیطان کی سوانح عمری



ترجمہ: طلحہ بیگم

HEALING CENTRE

45 Bunyard Street

Cheeham Hill

Manchester M8 7RE

Tel: 0161-205-6267

جملہ حقوق محفوظ ہیں

اشاعت	نومبر 1999ء
تعداد	1000
قیمت	95/- روپے
ڈیزائننگ، کیپوزنگ	اقبال لیزر کمپوزنگ، کراچی
		فون: 7763165
پرنٹر	النجیت پرنٹنگ پریس کراچی
		فون: 7773380
پبلشرز	ہیلنگ سینٹر 45 پیارڈ اسٹریٹ
		محکمہ اعلیٰ، ماچنسر
		فون: 0161 205 6267

دیباچہ

شیطان کی سوانح عمری

حضور قلندر بلبال اولیاءؒ پاکستان بننے کے بعد پہلے راولپنڈی تشریف لے گئے وہاں کچھ عرصہ قیام کرنے کے بعد کراچی کو اپنا مسکن بنایا اور اردو ڈان میں سب ایڈیٹر سے خزانہ ختم انجام دیتے رہے۔ اس کے بعد کچھ مختلف رسائل اور ہفت روزہ میں کہانیاں قلمبند کیں۔ شاعرانہ کلام کی اشاعت کے ساتھ غیر معمولی افسانے بھی لکھے۔ ماہنامہ نقاد کراچی میں ملازمت اختیار کی اس زمانے میں نقاد میں ایک سلسلہ وار کہانی شیطان کی سوانح عمری کے عنوان سے قسطوں میں چھپنا شروع ہو گئی۔ شیطان کی سوانح عمری اور معنی کی جیاد پر ماہنامہ نقاد عوام میں بے انتہا مقبول ہوا۔

حضرت خواجہ شمس الدین عظیمی صاحب بتاتے ہیں کہ میرا چشم دید ہے کہ ماہنامہ نقاد کے دفتر کے سامنے لوگوں کی بڑی بڑی قطاریں لگی رہتی تھیں۔ شیطان کی سوانح عمری اس قدر دلچسپ اور حیرت انگیز ہے کہ پڑھنے کے بعد ذہن کے در پہ کھل جاتے ہیں اور عام پڑھا لکھا آدمی بھی علم کے ذخیرے سے مستفیض ہو کر اپنے اندر علم کا سمندر موجزن دیکھتا ہے۔

فہرست عنوانات کتاب ہذا

صفحہ	عنوان	صفحہ	عنوان
۶۸	خدا کا اسرارے	۵	اشاعت کاراز
۷۱	سب سے پہلا شیطانی خیال	۷	گزارش
۷۲	دوسرا شیطانی خیال	۲۰	ترتیب
۷۳	جبرائیل کی یہ آتش	۲۱	پیداہش
۷۶	اللہ میں کی دشمنی	۲۵	دنیا کی آمد او
۸۰	حضرت آدم کا تہ	۳۷	آسمانی دنیا کا حرکت
۸۳	عقی کے تہ میں روح کا پہلا قدم	۳۱	حسب و نسب
۸۷	گھبوں کا رجعت	۳۳	باب کا حال
۸۹	اللہ میں کا پروگرام	۳۶	میری مرکا لہ لئی حد
۹۳	پہلی سزا	۳۹	آسمان کی سکونت
۹۶	میری چار خواہشیں	۵۱	پہلے آسمان پر
۹۹	موقع کی تلاش	۵۳	دوسرے آسمان پر
۱۰۳	لیائی حواس سے ملاقات	۵۳	تیسرے آسمان پر
۱۱۳	عورت کی پہلی ظلمتی	۵۳	چوتھے آسمان پر
۱۲۳	اسکا ملائکین کی عدالت	۵۵	پانچویں آسمان پر
۱۲۳	مخبروں کی معاشرتی	۵۶	چھٹے آسمان پر
۱۲۶	توم کی سزا	۵۶	ساتویں آسمان پر
۱۳۰	نوا کی سزا	۵۷	بنت
۱۳۳	ظالموں کی سزا	۶۰	ہیلے ٹیبر
۱۳۷	جنت کی سزا	۶۳	اسٹنٹ ڈبھیروں کی روانگی

برسوں کی تلاش کے بعد یہ کتاب ایک لائبریری میں ملی تو میں نے محسوس کیا کہ اس کتاب کو منظر عام پر آنا چاہئے تاکہ لوگوں کی علمی استعداد میں اضافہ ہو۔ کتاب کی اشاعت میں یہ جذبہ بھی کار فرما ہے کہ یہ کتاب مرتبہ جناب ظفر نیازی اس وقت طباعت سے آراستہ ہوئی جب حضور قلندر بابا اولیاءؒ ماہنامہ نقاد میں کام کرتے تھے۔ مرحوم محترم ظفر نیازی صاحب (اللہ ان کی مغفرت فرمائے) اور ان کے صاحبزادگان کے شکر یہ کہ ساتھ شیطانی کی سوانح عمری پیش خدمت ہے۔ اللہ تعالیٰ اسے خاص و عام کے لئے قبول فرمائے۔

ڈاکٹر احمد عظیمی

ہینگ سینٹر 45 چیمبر ڈائریٹ
پتھیم ہل مانچسٹر 8

اس کتاب کی اشاعت کاراز

انسانوں کی ایک محفل میں گناہوں کا ذکر چھڑ گیا ایک بولا اگر دنیا میں شیطان کا وجود نہ ہوتا تو کوئی شخص گناہ نہ کرتا۔ دوسرے نے کہا۔ شیطان کو کیوں بد نام کرتے ہو، گناہ خود انسان کرتا ہے شیطان کا اس میں کیا قصور؟

بات کہیں سے کہیں پہنچ گئی سوال اٹھایا شیطان ہے کیا بلا۔ کسی نے کہا فرشتہ تھا، کسی نے کہا جن تھا کوئی بولا فرشتوں کا استاد ہے۔ آدم کو جنت سے نکلوا دیا اور اب دنیا میں لوگوں سے گناہ کر رہا ہے۔ یقین کے ساتھ شیطان کے متعلق کوئی کچھ نہ بتا سکا۔

دوستوں میں سے ایک بولا یاد دنیا میں ہزاروں انسانوں نے اپنی سونچ عمریاں شائع کیں، فرشتوں کی دنیا میں کسی کو یہ جرات نہ ہوئی۔ کم سے کم یہ معلوم تو ہوتا ہے لوگ کون ہیں۔ اور یہ جوان کا استاد مشہور

صفحہ	عنوان	صفحہ	عنوان
۱۵۶	انجیر کی جھ سے مخالفت	۱۳۹	انجیر و موری سزا
۱۵۸	میری شلیت کا جھن	۱۴۰	میری سزا
۱۶۰	دنیا میں میرا پہلا کارنامہ	۱۴۳	ہم سبکی ایک دوسرے سے مخالفت
۱۶۳	دنیا کا پہلا عمل	۱۴۳	آدم و حوا کا جذبہ انتقام
۱۶۶	مذہب آتش پرستی	۱۴۳	آدم کی جھ سے مخالفت
۱۶۶	مذہب مت پرستی	۱۴۴	آدم کی مورت سے مخالفت
۱۶۶	مت پرستی کا رواج	۱۴۵	آدم کی سانپ سے مخالفت
۱۸۱	میری زندگی کے کارنامے	۱۴۵	آدم کی انجیر اور مورت سے دوستی
۱۸۲	طوفان نوح	۱۴۶	مورت کا جذبہ انتقام
۱۸۶	اللہ مجھے معاف کرنا چاہتے تھے	۱۴۷	مورت کی آدم و حوا سے مخالفت
۱۸۹	میرے مشہور کارناموں کی تفصیل	۱۴۷	مورت کی حیرت سے مخالفت
۱۹۲	مسلمانوں کے ۷۲ فرقتے	۱۴۸	مورت کی انجیر اور مورت سے مخالفت
۱۹۳	فرقتہ جبریت	۱۴۹	مورت کی جھ سے مخالفت
۱۹۵	فرقتہ قدریت	۱۴۹	حیرت کا جذبہ انتقام
۱۹۷	فرقتہ جمیت	۱۵۱	حیرت کی آدم سے مخالفت
۲۰۰	فرقتہ مریت	۱۵۲	حیرت کی طاقس سے مخالفت
۲۰۲	فرقتہ خارجیت	۱۵۲	حیرت کی انجیر و مورت سے مخالفت
۲۰۳	فرقتہ راجیت	۱۵۳	حیرت کی جھ سے مخالفت
۲۰۶	ان کے علاوہ گیارہ فرقتے	۱۵۳	انجیر اور مورت کا جذبہ انتقام
۲۰۷	میرے ناموں کی تعداد	۱۵۳	انجیر کی آدم حوا سے مخالفت
۲۱۰	شیاطین کی تعداد	۱۵۳	انجیر کی طاقس سے مخالفت
۲۱۲	آج کل کیا کر رہا ہوں	۱۵۵	انجیر کی حیرت سے مخالفت

ہے آخر کیا ایسی پتا پڑی کہ بچار اتنا بد نام ہو رہا ہے۔ معلوم ہوتا ہے کہ فرشتوں کی دنیا اپنے اعمال نامے انسانوں کے سامنے بھیجے شرماتی ہے۔ ضرور کوئی نہ کوئی خالی ہوگی۔

شیطان بھی کہیں چھپا کھڑا تھا وہ ہنسا اور اس نے کہا ہم لوگ انسانوں کی طرح جھوٹ نہیں بولا کرتے اگر تم ہماری سوانح عمری ہی دیکھنا چاہتے ہو تو کل صبح اپنی میزوں پر یہ کتاب دیکھ لینا۔

اگلی صبح انسانوں کی دنیا میں ایک حیرت انگیز کتاب ”شیطان کی سوانح عمری“ بڑی دلچسپی سے پڑھی جا رہی تھی۔ لوگ انگشت بدنداں تھے اور کہیں دور سے شیطان کے قہقہوں کی آوازیں آرہی تھیں۔

شیطان کی سوانح عمری

شیطان نے نمود اپنی زبان میں اپنی سوانح عمری اس طرح شروع کی۔

گزارش

کیوں صاحب! جب ہمارے ہاتھوں سے بنائے ہوئے مٹی کے کھلونے دنیا میں آکر اپنی اپنی سوانح عمریاں شائع کرتے ہیں تو فرشتوں اور ان کے ساتھیوں نے کسی کا ہیل تھوڑی مارا ہے کہ زبان اور قلم پر تالا لگائے بیٹھے رہیں ہم کیوں نہ اپنی زندگی کے حالات لکھیں اور کیوں نہ اسے شائع کریں۔

آج تک کسی جن یا فرشتہ نے اپنی سوانح عمری شائع نہیں کی۔ کیوں نہیں کی۔ یہ ایک راز ہے اور رکھا گیا ہے۔ دنیا میں رہنے والے کم سمجھ انسان اسے نہیں جانتے اور نہیں جان سکتے۔ خاک کی بنی ہوئی عقل کیا خاک سمجھے گی کہ یہ نوری اور ناری دنیا آج تک اپنی اپنی سوانح

حیات لکھنے سے کیوں گریز کرتی رہی یہ مومن عقل کے پتلے شاید یہ سمجھتے ہیں کی جنوں اور فرشتوں کو لکھنا پڑھنا نہیں آتا یا انہیں لکھنے پڑھنے کی ضرورت نہیں ہے لیکن یاد رہے کہ ہم نے مٹی کے پتلوں سے پہلے کھانا سیکھا ہے پہلے بولنا سیکھا ہے۔ اگر کسی کو یہ غرور ہے کہ دنیا کا بے بیضاعت انسان کسی معمولی سے معمولی فرشتے کا بھی مقابلہ کر سکتا ہے تو یہ انسان کی لکھو لکھا حماقتوں میں سے ایک اہم حماقت اور نادانی ہے۔

ہم بہت دن چپ رہے بہت دن تک انسان کی ہوائی تخفیفوں کو دیکھتے رہے اپنے منہ میاں مضموج مناسب کو آتا ہے سب بن سکتے ہیں لیکن کہنے اور کرنے میں بہت فرق ہے یہ بے سرو سامانی انسان کہتا ہے کہ فرشتے ہماری برادری نہیں کر سکتے اور غرور کرتا ہے کہ انسان کو خدا نے اپنا خلیفہ بنا کر دنیا میں بھیجا ہے اشرف المخلوقات ٹھہرایا ہے افضل الکائنات فرمایا ہے، فرشتوں کا موجد بنایا ہے۔

ابھی اگر قلبی کھول کر رکھ دوں تو ساری کرکری ہو جائے اللہ نے اپنی کریمی کے صدقہ میں اپنا خلیفہ کہ دیا تو کم ظرف انسان جامہ سے باہر ہوا جاتا ہے اشرف المخلوقات اور افضل الکائنات فرمادیا تو اس

کی گردن میں ایک مستقل ہڈی پیدا ہو گئی جو گردن کو جھکنے ہی نہیں دیتی موجود بنادیا کہ اب اسکی نظر میں ساری کائنات حقیر ہو رہی ہے۔

ارے واہ ارے تیری کم ظرفی۔ اتنی سی بات میں بلا پڑتا ہے دو آنکھیں ہونے پر بھی تیری کور چشمی کی یہ حالت ہے، ہمیں دیکھ لو کم ظرف ہمیں دیکھ۔ تو تین دن کی پیدائش ہے۔ ابھی تیرے منہ سے دودھ کی بو آ رہی ہے عالی ظرفی دیکھنی ہے تو کبھی فرشتوں کی دنیا میں آ۔ اپنے ساتھ آنکھیں لا اور دیکھ کہ جنہیں قرب الہی میسر ہے، جنہیں دیدار خداوندی حاصل ہے، جنہیں عرش کی درباری میسر ہے دیکھ اور اچھی طرح دیکھ کہ ان عالی مرتبوں کے باوجود وہ اپنا ایک ایک لمحہ عبادت خداوندی میں صرف کر رہے ہیں۔ مومنیت کی معراج بھی دیکھ وہ خدا کے خلیفہ بھی نہیں ہیں، اشرف المخلوقات بھی نہیں، اور جو کچھ تو ہے یا بزرگم خود بتا ہے وہ بھی وہ نہیں ہیں۔ لیکن اظہار مومنیت دیکھ اور شرمناجا۔ آج تو ان سبکو سجدہ میں دیکھتا ہے، یہ آج سے نہیں ازل سے سجدے میں ہیں اور لہ تک سجدہ ہی میں رہیں گے انہیں انکے خالق نے ایک دولت بخشی ہے اپنے قریب جگہ دی ہے اس ایک احسان پر انکی پیشانیوں اس چوکھٹ سے قیامت تک نہیں اٹھ سکتیں۔ اب ذرا اپنے

گر بیان میں منہ ڈال۔ ذرا تصور کر۔ نالوج اپنی ذات کو کیا کیا سمجھتا ہے۔
خود تجھے اعتراف ہے کہ خدا نے تجھے سب کچھ بنایا ہے اور اب جبکہ کر
میرے کان میں ہی کہ دے کہ کبھی تو نے بھی اظہارِ مومنیت کے لئے
اپنا ماتھا نکا ہے۔ کبھی یہ پیشانی خدا کے حضور میں اس لئے بھی جھکی ہے
کہ تجھے خدا نے خلیفہ بنایا ہے۔ اشرف المخلوقات بنایا ہے اور نہ جانے
کیا کیا بنایا ہے۔ شرمناک اور چھوٹی چادر والے، اور اعتراف کر لے کہ جو تو
ہے وہ ظاہر نہیں ہے اور جو ظاہر ہے وہ تو نہیں ہے۔

ان فرشتوں کو دیکھ جو کچھ ہیں اور نہیں کہتے کہ کچھ ہیں۔ ان
کے اعمال کو دیکھ۔ سزا اور جزا کا خیال کئے بغیر وہ کر رہے ہیں جو انھیں
کرنا چاہئے اور اپنی دنیا کو دیکھ۔ انکے اعمال کو دیکھ وہ کس لئے دنیا میں
ہوئے ہیں اور کیا کر رہے ہیں اور اس پر بھی یہ دعویٰ کہ انسان فرشتے
سے افضل ہے ساری کائنات سے افضل ہے۔

بڑا تیر مارا اگر دن رات کے چوبیس گھنٹوں میں پانچ مرتبہ ماتھا
جھکا لیا۔ گویا خدائی پر کوئی بڑا احسان کر رہا ہے۔ کیا تاؤں کوئی ایسا موقع
نہیں آتا کہ انسان اور فرشتہ کا مقابلہ کیا جاسکے ورنہ ایک لمحہ میں ماتھا دینا
کہ تیری بساط کیا ہے اور تو کتنے پانی میں تیر رہا ہے۔

آج ہزار ہا سال کے بعد اپنے سینے کا ایک دبا ہوا راز ظاہر کرنے
کے لئے مجبور ہو رہا ہوں، وقت مجبور کر رہا ہے تاکہ تجھے بیداری کی
نیند سے ہوشیار کر دوں تو جاگتے میں سو رہا ہے عالم ہوش میں بھی بے
خبر ہے آج سنائے دیتا ہوں وہ راز جسے میں نے بہت دن سے چھپا رکھا تھا
جی تو نہیں چاہتا تھا کہ تو اسی طرح سوتا رہے اسی طرح بے خبری کی دنیا
میں سانس پورے کر لے لیکن کیا کروں میری برادری پر الزام آ رہا ہے،
میرے بھائی مددوں پر ہمتیں لگ رہی ہیں میرے ساتھیوں کی بدنامی ہو
رہی ہے، میرے پرانے دوستوں پر تیرے تعصب اور غرور کے آگے
چل رہے ہیں اب چپ نہیں رہا جاتا زبان اور دل میرے قالا سے باہر
ہوئے جا رہے ہیں اور وہ ایک ایسی بات ظاہر کرنے والے ہیں جسے میں
نے سینے کی انتہائی گہرائیوں میں چھپا رکھا تھا۔

تجھے مدتیں ہو گئیں انسان اور انسانیت کے نام پر کاروبار کرتے
ہوئے لیکن یہ تو سوچ کہ تو انسان بھی ہے یا نہیں تجھ میں انسانیت بھی
ہے یا نہیں! نادان صحت چھیڑنے سے پہلے ذرا اپنے وجود سے صحت کر لی
ہوتی ذرا اپنی ذات کو پہچان لیا ہوتا، جس نام پر تو لڑ رہا ہے جس چیز کو تو
فضیلت دے رہا ہے وہ کہاں ہے کس کے پاس ہے ذرا پہلے اسے تو تلاش

کر، جب ہی تو کہتا ہوں کہ خاک کی ہنسی ہوئی خاکی پتلے کی عقل بھی
اندھی ہے اب عقل کا رونا بھی نہ رو بسکہ جاتے ہوئے احساس کا
دامن تمام لے آگے یہ بھی نہ رہا تو تو بھی نہ رہے گا۔ دیکھ تیرے
احساس کی وجہیں کیسی پر آگندہ ہیں اب بھلا یہ تو سمجھ نادان کہ
جب تیرے احساس کا یہ عالم ہے تو تو کیا خاک سمجھ سکتا ہے اپنی
بھلائی برائی کو اور کیا جان سکتا ہے اپنے وجود کی بساط کو، اپنے تعمیر اور
انقلاب کو جس انسانیت کے نام پر حیرانہ ارتقاہ عرصہ ہوا غرور اور
تکبر کے ریگستان میں دفن ہو گئی۔ جو لوگ اسے تلاش کرنے نکلے تھے
انہوں نے بھی اپنی عمر کا چڑھاؤ اس بے نشان مزار پر چڑھا دیا ہے۔ اب
تو انسانیت کے مزار پر کتوں کے علاوہ رونے والے بھی کیسے نظر نہیں
آتے۔

کیوں؟ سن لی ناراضکی بات۔ ششدر کیوں رہ گیا۔ دکھتی ہوئی
رگ تکلیف ہی دیتی ہے۔ تعجب نہ کر، جو اب دینے کی کوشش نہ کر۔ یہ
دنیا ہے اس میں یہی ہوتا ہے اشرف المخلوقات کا تمغہ لگائے ندامت کی
سند پر ہتھارہ اور انقلابات زمانہ دیکھتا جا۔ نا سمجھ انسان فرشتوں سے الجھ
کر کیا کرے گا یہ دنیا کے انسان سے کیسے بالاتر ہیں، یہ اپنے پروردگار

کی نعمتوں کو پہچانتے ہیں انکی قدر و منزلت جانتے ہیں، جو کچھ انہیں ملا
ہے، ان ہی کے پاس رہے گا اور جو کچھ یہ ہیں یہی رہیں گے اس لئے
کہ یہ شکر کرنا جانتے ہیں احساس رکھتے ہیں اور کبھی غرور نہیں کرتے۔
تجھ نام نہاد انسان کی طرح ان کی گردن کبھی نہیں اگرتی تیرے جیسی
احسان فراموشیاں ان کے ضمیر میں نہیں ہیں تیرے جیسا تعصب
انکے دل و دماغ پر سوار نہیں ہو سکتا۔ تجھ جیسا غرور کرنا یہ نہیں
جانتے انہوں نے کبھی یہ نہیں کہا کہ ہم فرشتے انسانوں سے افضل
ہیں ارے نادان انسان تو پھر کچھ ہے انہوں نے تو کسی حقیر مخلوق کو
بھی اپنے سے برا نہیں سمجھا اور سمجھا کیا نہیں انہیں کسی کی اچھائی یا
برائی پر غور کرنے کا وقت ہی نہیں انکو تو پروردگار کی نعمتوں کا
شکر یہ لو ا کرنے ہی سے فرصت نہیں ملتی کسی کی برائی بھلائی میں حصہ
کیسے لیں۔

اور ہاں یہ بھی سن لے کہ اگر تیری تسلیاں حدود سے نہ
بڑھتی اور تو انسانیت سے باغی ہو کر فرشتوں کو لوڑ مجھے لعن طعن نہ
کرتا یا ہمیں اپنے سے کمتر نہ سمجھتا تو قسم ہے مجھے اپنے پیدا کرنے والے
کی کہ میں کبھی تجھے جواب نہ دیتا۔ لیکن وقت استاد ہوتا ہے مجھے

تیری ہوائی پرواز نے ہی مجبور کیا ہے کہ تجھے تیری صحیح سلاط کا اندازہ
 کرادوں اور بتاؤں کہ آج تو انسانیت اور شرف کے نام پر دنیا میں ہوائی
 گولے چھوڑ رہا ہے۔ ہر لحاظ سے اور ہر طرح سے میری منہلی میں سما
 سکتا ہے اس لئے کہ تیرے پاس وہ چیز ہی نہیں رہی جس کی بنا پر اور
 جس کے زور پر تو میرا مقابلہ کر سکتا اور ذرا اپنا کان قریب لا تجھے یہ
 بھی چپکے سے بتادوں کہ تو عرصہ سے میری منہلی میں ہے پھرے
 اشاروں پر ناچ رہا ہے تاکہ بچے غرور نہ کرنا۔ ذرا اپنے اندر دیکھ میں
 بول رہا ہوں تو تو ایک کاٹھ کے پتلے کی طرح رہ گیا ہے جسے مداری کے
 اشاروں پر ناچنا پڑتا ہے اب تیرے بال بال پر میری حکومت ہے اور
 تجھ کم ظرف کے وجود میں سما کر مجھ میں بھی غرور اور تکبر کا مادہ بڑھ
 گیا ہے اب میں بھی غرور کروں گا اپنے آپ کو ساری دنیا سے افضل
 سمجھوں گا اور اس بات کو سب سے منوانے کی کوشش بھی کروں گا۔

تیرا ایک نقصان تو ضرور ہوا ہے کہ تجھ میں وہ چیز جاتی رہی جو
 تیری زندگی کا سرمایہ تھی وہ تعلیم جو تیرے پروردگار نے صرف تجھی کو
 دی تھی اور جو تیری نجات کا ذریعہ ہو سکتی تھی۔ لیکن اب تجھے میرا
 احسان مند ہونا پڑے گا کہ تیری آئندہ زندگی اور اسکے عیب سب کچھ

مجھ سے منسوب ہو جائیں گے۔ دنیا والے تجھے سیدھا اور سچا کہیں گے
 ، تیری خطائیں میرے نامہ اعمال میں لکھانے کی کوشش ہوگی اور
 تیری بھلائیاں صرف تیرے ہی اعمال نامہ میں درج کرائی جائیں گی۔
 لیکن مجھے اسکی پرواہ نہیں ہے یہ سب کچھ میں پہلے ہی سے جانتا ہوں
 جو کچھ ہوگا وہ سب میرے علم میں ہے۔

اچھا یہ بات تو بتادے یہ جو تو اپنی سوانح عمریاں شائع کرتا ہے
 اس سے تیرا کیا مقصد ہے۔ کیا سوانح عمری اسی کا نام ہے کہ اپنی زندگی
 سے ملتی جلتی کچھ جھوٹی سچی تعریفیں ایک جگہ جمع کر کے چھاپ دی
 جائیں یا کچھ اور بھی مدعا ہے آج کل میں دیکھتا ہوں کہ ہر پیسے والا آدمی
 اپنی پوری زندگی کتاب کی شکل میں چھاپتا ہے اور دنیا میں پھیلا دیتا ہے
 آخر اس بات سے کیا منشا ہے۔ کیا یہ لوگ سب اپنی زندگی کے سچے سچے
 واقعات لکھتے ہیں۔ اگر ایسا ہے تو میں نے آج تک کوئی سوانح عمری نہیں
 دیکھی جس میں کسی نے اپنی برائیاں اور اپنے گناہ بھی صاف صاف لکھے
 ہوں کیا اس بھری دنیا میں کوئی گناہ ہی نہیں کرتا اور اگر کرتا ہے تو ان
 لوگوں نے اپنی تعریفوں کے ساتھ ساتھ اپنے اپنے عیب کیوں نہ
 بتائے۔

خیر اسے بھی جانے دو صرف یہی بتادے کہ پہلے زمانہ میں تو لوگ اپنے بزرگوں کی سوانح عمریاں لکھا کرتے تھے اور اس میں یہ بھی ممکن تھا کہ دس دس برسوں کے ساتھ ایک آدھ برائی بھی لکھ دیں۔ لیکن اب تو بنی ہوا چل رہا ہے۔ جسے دیکھو خود اپنی زندگی کے حالات چھاپتا ہے اور شائع کر دیتا ہے تو پھر وہ سوانح عمری ہی کیا ہوئی جس میں زندگی کے مکمل سوانح نہ ہوں اسے واہ رے انسان کی دنیا، میٹھی میٹھی ہڑپ، کوڑی کوڑی ہنسنے اور دعوتی یہ کہ ہم انسان ہیں۔ اشرف المخلوقات ہیں۔ خود غرض اور مصعب کہیں کے۔

اے اگر سوانح عمری لکھو تو سب کچھ لکھو تاکہ دنیا والے تمہارے ایسے کاموں سے سبق لے سکیں اور تمہاری نادانیوں سے احتیاط اور صبر ہوں سے عبرت حاصل کریں۔ یہ کیا ہوا کہ چھانٹ چھانٹ کر تقریباً لکھ ماریں اور گناہ تو گویا کیا ہی نہیں۔

یہی وہ جذبہ ہے جس نے مجھے اپنی سوانح عمری لکھنے پر مجبور کیا ہے میں نے ساٹھ سال فرشتوں کو درس دیا ہے اور اب دنیا والوں کو بھی تعلیم دینا چاہتا ہوں، پڑھنے والوں کو میری زندگی سے مجبوراً سبق لینا پڑے گا۔ وہ ہمیں گے کہ میں نے اپنی زندگی کے حالات لکھتے

ہوئے نہ اپنی کسی تعریف کو نمایاں کرنے کی کوشش کی ہے اور نہ کسی عیب پر پردہ ڈالنے کی۔ جو کچھ گذرا ہے بعینہ لکھ رہا ہوں خواہ وہ اچھی بات ہے یا بری۔ میرا مقصد اپنی زندگی کے واقعات لکھنا ہے اگر اس میں کوئی سبق مل سکے تو حاصل کر لینا اور اگر کوئی برائی کی بات ہو تو نظر انداز کر دینا۔ کیونکہ برائی کا انجام ہمیشہ تکلیف دہ ہوتا ہے۔ اچھا جان باتوں کو چھوڑو، یہ میرے کہنے کی نہیں ہیں میرا مشن اس قسم کی گفتگو اور پند و نصائح کو جائز قرار نہیں دیتا۔ میں نے یہ جو کچھ بھی لکھا ہے، سچ جانا بڑی زبردست قربانی کی ہے ایسی قربانی جس کی مثال دنیا میں نہیں مل سکتی۔ دنیا والے مجھے اپنا دشمن سمجھتے ہیں۔ بالفرض اگر یہ بات صحیح ہے تو انہیں تسلیم کرنا چاہیے کہ کوئی دشمن ایسی کار آمد صحیح نہیں اپنے مخالف کو نہیں کر سکتا۔ یہ اخلاص یقیناً حیرت انگیز ہے جو مجھ سے سرزد ہوا۔ ہر حال اسے کچھ ہی سمجھا جائے مجھے اس سے کوئی سروکار نہیں۔ اب تو مجھے صرف ایک ہی دشمن ہے اور وہ یہ کہ میری سوانح عمری شائع ہو۔ میں فی الحال نہیں جانتا اور نہیں جانتا چاہتا کہ میرے اس انوکھے اقدام سے مجھے یا میرے مشن کو کوئی فائدہ پہنچے گا یا نقصان۔ کیونکہ میں یہ سب کچھ تقلید کے جذبہ سے متاثر ہو کر کر رہا ہوں اور انسانی دنیا کو دکھانا

تیری ہوائی پرواز نے ہی مجبور کیا ہے کہ تجھے تیری صحیح سلاط کا اندازہ
 کرادوں اور بتاؤں کہ آج تو انسانیت اور شرف کے نام پر دنیا میں ہوائی
 گولے پھوڑ رہا ہے۔ ہر لحاظ سے اور ہر طرح سے میری منہی میں سا
 سکتا ہے اس لئے کہ تیرے پاس وہ چیز ہی نہیں رہی جس کی بنا پر اور
 جس کے زور پر تو میرا مقابلہ کر سکتا اور ذرا اپنا کان قریب لا تجھے یہ
 بھی چپکے سے بتا دوں کہ تو عرصہ سے میری منہی میں ہے چھری
 اشاروں پر ناپاچا رہا ہے تاں مجھے بچے غرور نہ کرنا۔ ذرا اپنے اندر دیکھ
 بول رہا ہوں تو تو ایک کاٹھ کے پتلے کی طرح رہ گیا ہے جسے مداری کے
 اشاروں پر ناپاچا پڑتا ہے اب تیرے بال بال پر میری حکومت ہے اور
 تجھ کم ظرف کے وجود میں سا کر مجھ میں بھی غرور اور تکبر کا مادہ بڑھ
 گیا ہے اب میں بھی غرور کروں گا اپنے آپ کو ساری دنیا سے افضل
 سمجھوں گا اور اس بات کو سب سے منوانے کی کوشش بھی کروں گا۔

تیرا ایک نقصان تو ضرور ہوا ہے کہ تجھ میں وہ چیز جاتی رہی جو
 تیری زندگی کا سرمایہ تھی وہ تعلیم جو تیرے پروردگار نے صرف تجھی کو
 دی تھی اور جو تیری نجات کا ذریعہ ہو سکتی تھی۔ لیکن اب تجھے میرا
 زہان مند ہونا پڑے گا کہ تیری آئندہ زندگی اور اسکے عیب سب کچھ

منجھ سے منسوب ہو جائیں گے۔ دنیا والے تجھے سیدھا اور سچا کہیں گے
 ، تیری خطائیں میرے نامہ اعمال میں لکھانے کی کوشش ہوگی اور
 تیری بھلائیاں صرف تیرے ہی اعمال نامہ میں درج کرائی جائیں گی۔
 لیکن مجھے اسکی پرواہ نہیں ہے یہ سب کچھ میں پہلے ہی سے جانتا ہوں
 جو کچھ ہوگا وہ سب میرے علم میں ہے۔

اچھا یہ بات تو بتا دے یہ جو تو اپنی سوانح عمریاں شائع کرتا ہے
 اس سے تیرا کیا مقصد ہے۔ کیا سوانح عمری اسی کا نام ہے کہ اپنی زندگی
 سے ملتی جلتی کچھ جموٹی سچی تعریفیں ایک جگہ جمع کر کے چھاپ دی
 جائیں یا کچھ اور بھی مدعا ہے آج کل میں دیکھتا ہوں کہ ہر پیسے والا آدمی
 اپنی پوری زندگی کتاب کی شکل میں چھاپتا ہے اور دنیا میں پھیلا دیتا ہے
 آخر اس بات سے کیا فائدہ ہے۔ کیا یہ لوگ سب اپنی زندگی کے سچے
 واقعات لکھتے ہیں۔ اگر ایسا ہے تو میں نے آج تک کوئی سوانح عمری نہیں
 دیکھی جس میں کسی نے اپنی برائیاں اور اپنے گناہ بھی صاف صاف لکھے
 ہوں کیا اس بھری دنیا میں کوئی گناہ ہی نہیں کرتا اور اگر کرتا ہے تو ان
 لوگوں نے اپنی تعریفوں کے ساتھ ساتھ اپنے اپنے عیب کیوں نہ
 بتائے۔

چاہتا ہوں کہ سوانح عمری لکھنے والے کو خصوصاً اپنی سوانح عمری لکھنے میں
 نہایت ایماندار ہونا چاہیے اور آزادی کے ساتھ وہ تمام واقعات سلسلہ وار
 لکھ دینا چاہیے جن سے اسکی زندگی کو واسطہ پڑا ہو۔ یہ احتیاط غلط ہے کہ
 برائی کو نظر انداز کر کے تصویر کا ایک ہی رخ پیش کریں اس کے بعد یہ
 بھی غور کرنا چاہیے کہ جس وجود کو انسان کے دربار سے مردود بارگاہ اور
 شیطان اور لعین جیسے خطابات عطا ہو چکے ہیں وہ اظہار حقیقت میں ان
 لوگوں سے کتنا آگے ہے جو مقدس صور میں لئے ہوئے بظاہر زاہدان
 زندگیوں کے مالک ہیں اور جن کے ہر ظاہری فعل سے تقدس کے
 سمندر میں طوفان آجاتا ہے اور جب دو چار کوزیوں کے نفع اور نقصان کی
 صورت آپڑتی ہے تو انکی زبان مختلف شاخوں میں تبدیل ہو جاتی ہے
 تصویر کے دونوں رخ سامنے ہیں ایک طرف شیطان ہے اور دوسری
 طرف تقدس کا ٹھیکیدار۔ شیطان کے لئے انسان کی بارگاہ سے جو کچھ
 عطا ہوتا ہے اسے بھی ٹھوٹو رکھا جائے اور تقدس مآب مولوی صاحب
 کے لئے انسان کے پاس جتنی عقیدت ہے وہ بھی سامنے رہے اس کے
 بعد میری مذکورہ بالا تقریر پڑھی جائے اور غور کیا جائے کہ دونوں
 فریق اظہار حق میں کتنے فیاض یا حلیل ہیں۔ اگر پڑھنے والے کے خیال

میں مجھ شیطان کے نام دروغ گوئی کا قرعہ نکل آئے تو بسم اللہ نیاز مند
 حاضر ہے سابقہ القاب میں کچھ اور اضافہ فرمادیا جائے (ہرچہ از دوست
 می رسد نیکوست) اور اگر خدا نخواستہ یہ خوش نصیبی تقدس مآب کے
 حصہ میں آئے تو صرف دل ہی دل میں ایک بار دہرایا چاہیے کہ ہم کیا
 سوچ رہے تھے جائے اسکے کہ کسی پر ظاہر کیا جائے کہ ضمیر سے کیا آواز
 آ رہی ہے۔

خاکسار
 ”ہلیس“

ترتیب

میں اپنی سوانح عمری لکھنے سے پہلے یہ عرض کر دینا چاہتا ہوں کہ میرے پاس فی الحال کوئی ایسا مشی نہیں ہے جو میرے بتائے ہوئے واقعات سلسلہ وار درج کر سکے اور ظاہر ہے کہ میں ایک وقت یہ دونوں کام انجام نہیں دے سکوں گا نہ میرے پاس اتنا وقت ہے اور نہ اظہار اسکی کوئی ضرورت ہے، میرا مقصد زندگی کے واقعات اور سوانح حیات کو روشنی میں لانا ہے اور اسکے لئے یہ ضروری نہیں ہے کہ تقدیم اور تاخیر کا خیال رکھا جائے پس میری زندگی کے واقعات پڑھنے والوں کو یہ خیال نظر انداز کر دینا پڑے گا کہ میں نے سلسلہ کیوں نہ قائم رکھا۔

(ابلیس)

پیدائش

میری پیدائش کا زمانہ اور اسکے قبل کے حالات کچھ ایسے پیچیدہ ہیں کہ جو وہ زمانہ کے انسان کی اوصوری عقل ان کی گرد کو بھی نہیں پہنچ سکتی۔ اس واسطے مجھے اپنے نادان مخاطب کو سمجھانے کے لئے انکی تفصیل بھی لکھنی پڑے گی کیونکہ انسان بچہ بہت ہی محدود عقل کا پتلا ہے اور جہاں تک اسکی عقل کام کرتی ہے اس سے زیادہ یقین کرنے کے لئے یہ کبھی تیار نہیں ہوتا چنانچہ اس نا سمجھ کو سمجھانے کے لئے مجھے وہ تمام واقعات بالتفصیل لکھنے پڑیں گے جو میری پیدائش سے پہلے تشکیل عالم کے لئے ظہور پذیر ہوئے اور دنیا موجودہ شکل میں آئی۔

سب سے پہلے تو مجھے یہ بتانا ہے کہ دنیا کس طرح اور کیوں بنی۔؟

کس طرح بنی؟ یہ تو میں خوب جانتا ہوں اور مجھے خوب بتایا گیا ہے۔ لیکن کس لئے؟ اسکا جواب میرے پاس صرف ایک ہے اور اس میں اعتراض کرنے کی کسی کو مجال ہی نہیں۔

خدا سے پوچھا گیا کہ پروردگار تخلیق کائنات سے تیرا کیا منشا ہے یہ سب کھیل کیوں کھیلا ہے؟

جواب ملا۔

میں ایک چھپا ہوا خزانہ تھا مجھے اچھا معلوم ہوا کہ میں پہچانا جاؤں لہذا میں نے کائنات بنا ڈالی۔

اب بتائیے اس میں کون دم مار سکتا ہے اور اس کے بعد سوال ہی کیا رہ جاتا ہے۔ جب بتانے والا خود یہ کہ دے کہ مجھے اچھا معلوم ہوا کہ پہچانا جاؤں اس لئے دنیا بنا دی۔ تو کسی کو کیا حق ہے کہ اس کے بعد دوسرا سوال کر سکے۔ خیر چلو کہ اچھا ہوا کہ دنیا بنانے کا جواب انہوں نے خود ہی دے دیا۔

اب رہا یہ سوال کہ دنیا کس طرح بنی یہ مجھ سے سن لیجئے مجھے بھی نعمت معتبر ذریعہ سے معلوم ہوا ہے اور صاف ہی کیوں نہ کہ دوں کہ مجھے خود میرے پروردگار نے مختلف اوقات میں سمجھایا ہے کچھ تو خود بغیر دریافت کئے اور کچھ مختلف ذرشتوں کی معرفت مجھے یہ تعلیم ملی ہے پس ضرورت ہے کہ اپنے حالات کی ابتدا کرنے سے پہلے یہ سمجھاؤں کہ دنیا کس طرح تشکیل میں آئی۔

ایک نور تھا جس کے متعلق مجھے بتایا گیا تھا کہ وہ پیغمبر آخر الزماں کا نور ہے خود مجھے بھی بارہا انکی زیارت نصیب ہوئی ہے اس وقت جب

میں آسمان پر گرفتار کر کے لایا گیا تھا۔

ہاں تو واقعات یہ ہیں کہ اس وقت جبکہ کائنات میں کچھ بھی نہ تھا صرف نور خداوندی ہی ہر طرف جلوہ افروز تھا کہ پروردگار نے اپنے پہچاننے کے لئے تخلیق کائنات کا ارادہ کیا۔ چنانچہ انہوں نے اس نور کو دو حصوں میں تقسیم فرمادیا پہلا حصہ جس میں ایک راز تھا اور جسے صرف پروردگار ہی جانتا تھا دوسرے حصہ سے زیادہ روشن نور کثیر الہیا تھا اس تقسیم کے بعد صالح مطلق نے پہلے حصہ کا نام نور رکھا اور بقیہ نصف جو صفات نور یہ سے کم درجہ پر تھا اور جسمیں سے ضیائے خاص علیحدہ کر لی گئی تھی اس کو بھی دو حصوں پر تقسیم فرمادیا پہلے حصہ کو دوسرے پر فضیلت دینے کے لئے اس میں مخصوص ترمیم فرمائی گئی۔ چنانچہ پہلے حصہ سے جس کا نام نار تجویز ہوا تھا قوم جن تخلیق ہوئے اور بقیہ دوسرا حصہ (جس میں صفات نور یہ معدوم ہو چکی تھیں) ارواح شیطانی اور ارواح خبیثہ کے لئے رہ گیا۔

چنانچہ اب یہ تقسیم اس طرح ہوئی کہ حصہ اول جو خالص نور تھا اور جس میں ضیائے خاص موجود تھی اس کو ارواح مقدسہ اور ملائکہ نیز اطہار و سموات وغیرہ کے لئے مخصوص فرمایا چنانچہ سب

سے پہلے روح پاک بتغییر آخر الزماں تخلیق فرمائی گئی اس کے بعد لوح و قلم اور عقل اور کل اجسام کی تخلیق عمل میں آئی زمین و آسمان پیدا کئے گئے اور اس نور خاص کے بقیہ نصف سے جس میں سے ضیائے خاص علیحدہ ہونے کے بعد دوحے ہوئے ان میں سے پہلے حصہ کو جو اپنے دوسرے نصف سے ممتاز تھا قوم جن کی تخلیق کے واسطے رکھا گیا اور اس کے بقیہ دوسرے حصہ کو ارواح شیطانی کے لئے مخصوص کر دیا گیا۔

سب سے پہلے جو تقسیم عمل میں آئی اس کے نصف بہتر سے جو مخلوق عالم وجود میں آئی اس کا فرض منصبی عبادت قرار پایا گیا کیونکہ وہ نور خاص سے پیدا کی گئی تھی اس لئے اس کی سرشت میں عبادت داخل ہوئی اور معصوم رہی اور چونکہ خالص نور سے تخلیق ہوئی تھی اس واسطے اس مخلوق کا سایہ تک نہ پڑتا تھا اس کے بعد حصہ دوم جو ضیائے خاص سے محروم تھا لیکن ایک حصہ نور تھا قوم جن کے لئے مخصوص ہوا۔ چنانچہ قوم جن کا سایہ بھی زمین پر نہیں پڑتا لیکن چونکہ اس کی تخلیق میں نار کا جز غالب ہے اور حصہ نور یہ کم۔ اس لئے زیادہ تر یہ قوم جاہلی کی طرف دوڑتی رہی کبھی کبھی اس قوم کے بعض افراد مائل بہ دین

ہوئے اور اس کی وہی وجہ تھی کہ انکی تخلیق میں کچھ کچھ نور کی جھلک ضرور تھی لیکن نار غالب تھی اس لئے تباہی و بربادی زیادہ میسر آئی۔

خیر! تو یہ تشکیل دنیا کی کیفیت تھی جسے میں نے ضرور نا بہت ہی مختصر بیان کیا اب میں باقی تمام صحیفے چھوڑ کر وہ حالات بیان کرتا ہوں جہاں سے میری زندگی کی ابتدا ہوئی دنیا کے بہت سے نا سمجھ انسان مجھے فرشتہ سمجھتے ہیں بڑے بڑے پڑھے لکھے میرے متعلق یہی رائے رکھتے ہیں بعض کا خیال ہے کہ میں ہیڈ فرشتہ ہوں اس واسطے فرشتوں کا استاد مشہور ہوں بہر حال یہ طے شدہ امر ہے کہ میرے متعلق دنیا والے بہت کم جانتے ہیں کہ میں کون ہوں اس حالت میں کیسے آیا چنانچہ میں انسان کی محدود معلومات اور ناقص عقل کا مرثیہ پڑھنے اور اسکی مخصوص فطرت اور مفید ذہنیت کی قسم کھا کر صحیح واقعات لکھتا ہوں کہ جب میں پیدا ہوا تھا تو کائنات کو عالم وجود میں آئے ہوئے ایک لاکھ چوالیس ہزار سال گزر چکے تھے۔

دنیا کی ابتدا

چونکہ مجھے دنیا کی مکمل تاریخ نہیں لکھنی بلکہ صرف اپنی زندگی کے حالات شائع کرنا ہیں اس واسطے میں باقی تمام واقعات چھوڑ کر

صرف اپنی قوم کا ذکر لکھوں گا اور اس سے میرے حسب نسب کے متعلق بھی معلومات ہو سکتے گی سب سے پہلے یہ معلوم کیجئے کہ میں فرشتہ نہیں بلکہ قوم اجنہ میں سے ہوں میرے جد امجد دنیا کے سب سے پہلے جن ہیں جنکو تخلیق کائنات کی ابتدا میں پیدا کیا گیا تھا اور جو مجھ سے کم و بیش ایک لاکھ چوبیس ہزار سال قبل پیدا ہوئے تھے ان کا نام طارہ نوس تھا اور لقب جان تھا مگر عام طور سے ابو الجن کہلاتے تھے بعض دنیاوی مورخوں نے میرے جد امجد طارہ نوس کا نام سوما لکھا ہے لیکن جہاں تک میری معلومات کام کرتی ہے ان کا نام طارہ نوس تھا ممکن ہے کہ کسی مناسبت سے وہ کچھ عرصہ کے لئے سوما کے نام سے بھی مشہور ہوئے ہوں لیکن ہمارے خاندانی معاملات میں ان کا نام طارہ نوس ہی لیا جاتا تھا سنا ہے کہ تاریخی کتابوں میں انسان ضعیف البیان نے طارہ نوس کا نام مارچ بھی لکھا ہے بہر حال ان سب اختلافات کو بالائے طاق رکھ کر ان کا نام طارہ نوس ماننا چاہیے۔

جس طرح آج حضرت انسان اپنی نسل حضرت ابو البشر آدم علیہ السلام سے ملاتے ہیں بالکل یہی کیفیت قوم اجنہ کی بھی ہے ان کا سلسلہ تو والد تا نسل ابو الجن طارہ نوس (جان) سے ملتا ہے اور جس طرح

عورت اور مرد انسانوں میں پیدا ہوئے ہیں اسی طرح قوم اجنہ میں بھی رواج تھا اور اب بھی ہے۔

میرے جد امجد طارہ نوس کو پیدا ہونے کا کافی عرصہ گزر گیا تھا وہ اپنی قوم اور اپنی جنسیت کے لحاظ سے تہذیب و تمدن سے تعلق رکھتے تھے کہ یکایک غیر محسوس طور پر انہیں قوم اجنہ میں سے ایک عورت نظر آئی۔ اول تو انہیں بہت تعجب ہوا لیکن بعد میں وہ اس عورت سے مانوس ہو گئے رفتہ رفتہ اس یک جانی نے انکو شوہر اور بیوی کے رشتہ میں منسلک کر دیا اس زمانہ میں روایتی موت کا دستور نہ تھا۔ یعنی کوئی مخلوق بلاوجہ نہ مرتی تھی چنانچہ اس کا یہ اثر ہوا کہ تھوڑے ہی زمانہ میں طارہ نوس کی اولاد تمام روئے زمین پر پھیل گئی مرتا کوئی نہ تھا پیدا ہزاروں ہوتے تھے اس سود در سود کے قصے نے اچھا خاصا عالم آباد کر دیا آج کل کی زبان میں جس چیز کو مردم شماری کہا جاتا ہے وہ طارہ نوس کے زمانہ میں رائج نہ تھی اگر ہوتی تو شاید آج کی دنیا سے پچاس ہزار گنا زیادہ نفوس اس دنیا میں آباد نظر آتے۔ مگر اس وقت کوئی شمار کرنے والا نہ تھا اور نہ شمار کرنے کی کوئی ضرورت تھی تمام روئے زمین پر میرے جد امجد طارہ نوس جان کی حکومت تھی۔

ساری دنیا عیش و عشرت کی زندگی گزار رہی تھی کہ ناگاہ پروردگار عالم نے ابوالجہن پر ایک شریعت نازل فرمائی جسے ابوالجہن اور انکی تمام اولاد نے اپنے لئے قابل عمل ٹھہرایا۔

اس آسمانی شریعت پر عمل ہوئے طارہ نوس اور اسکی تمام اولاد نے آج کل کے حساب سے تقریباً چھتیس ہزار سال گزار دیئے اور سوائے چند مضید جنوں کے کسی کی طرف سے کوئی ایسی حرکت سرزد نہ ہوئی جو شریعت آسمانی کے خلاف ہوتی یا اس قوم کی تباہی کا سبب بنتی لیکن اس کا کیا اعلان کہ سرشت میں "نار" تھی یہ کب چین سے ٹٹھنے دیتی آخر کار یہ "ناریت" رنگ لائی اور مخلوق شریعتِ حقہ سے پھرنے لگی بڑی تیز رفتاری کے ساتھ تباہی کی طرف دوڑنے لگی آخر تیسے ایک وقت وہ آگیا کہ عالم میں ہر طرف گناہ ہی گناہ تھا سیاہ کاریاں پورے طور پر غالب آگئیں۔ مخلوق اپنی زبان سے تباہی اور بربادی کو پکارنے لگی۔

حالات نے پلٹا کھلایا اور آخر کار وہی ہوا جس کا خطرہ تھا قہر خداوندی نازل ہوا اور تمام سیاہ کاروں کو ہمیشہ کی نیند سلا دیا گیا۔ کیا لکھوں شرم آتی ہے لکھتے ہوئے کہ خود طارہ نوس بھی اس

تباہی سے نہ بچ سکے ان پر پوری طرح بچہ عصیاں اپنا قبضہ جما چکا تھا چنانچہ اس تباہی میں وہ بھی اپنے سب ساتھیوں کے ساتھ عالم فنا میں پہنچائے گئے۔

اب تمام عالم میں سناٹا تھا وہ چہل پہل نہ تھی وہ عجبان آبادی نہ تھی کہیں کہیں چند نیک عمل ہستیاں سر بسجود تھیں انکی ہدایت و رہنمائی کے لئے پروردگار عالم نے پھر کسی رہبر کی ضرورت محسوس کی اور آخر کار اسی قوم میں سے ایک فرد کو جن کا نام چلپانیس تھا حکم خداوندی بجائے طارہ نوس کے سربر آرائے سلطنت کر دیا گیا اور سابقہ شریعت کو ترمیم و ترمیم کے ساتھ ان کے حوالے کر دی گئی یہ بھی آخر اپنے باپ کے بچے تھے۔ باپ سے دور کیسے جاتے ہر چند کہ اپنی قوم میں سب سے زیادہ نیک اور سب سے زیادہ عبادت گزار تھے شرما حضور ی میں کچھ روز کے لئے عبادت بڑھادی پہلے سے زیادہ عابد و زاہد مشہور ہو گئے لیکن صرف اسی وقت تک جب تک کہ اپنی فطرت سے مقابلہ کر سکنے کی ان میں طاقت تھی آخر کار خواہشات کے سامنے سر تسلیم خم کر بیٹھے۔

عبادت اور ریاضت نے اپنی توہین گوارا نہ کی۔ آہستہ آہستہ اس نے کنارہ کشی شروع کر دی تھوڑا ہی زمانہ گزرنے کے بعد دیکھنے والوں نے دیکھا

کہ طارہ نوس کے جانشین ہز ہوئی نس چلپانہیں وہی بزرگ ہیں جو حصول پیغمبری سے پہلے تھے اور اپنی قوم میں کسی قدر عبادت و ریاضت کے باعث ممتاز نظر آتے تھے اب نہ وہ اشماک عبادت تھانہ وہ مشغلہ ہدایت۔ سب اپنے اپنے راستے پر تھے بظاہر کوئی کسی کاراہر نہ تھا اور سب کے راہر تھے ایک دوسرے کے عمل سے کوئی متاثر نہ ہوتا تھا چلپانہیں کی پیغمبری برائے نام رہ گئی تھی خود انہیں یاد نہیں رہا تھا کہ وہ پیغمبر ہیں یا قومی باگ ڈور ان کے ہاتھ میں دی گئی ہے۔

زمانہ نے ایک اور پلٹا کھلایا اور حالات کہیں سے کہیں پہنچ گئے رہی سہی عبادتیں اور نیکیاں بھی یہ حال دیکھ کر اپنی عزت و آبرو کی حفاظت میں مصروف ہو گئیں اور مخلوق سے کنارہ کشی اختیار کر لی۔ مقدس چلپانہیں یہ سب کچھ دیکھ رہے تھے مگر اس طرح کہ گویا نہیں دیکھ رہے تھے گناہ کا دیوتا ان کے سامنے رقص کر رہا تھا اور وہ دیکھ دیکھ کر مسکرا رہے تھے ساری قوم ظلمت کی چادر میں سا گئی تھی مگر ان کی سیاہ کار آنکھیں قومی وجود کا اب بھی احساس کر سکتی تھیں۔

ستاری کی شان آگے بڑھی اور اس نے چلپانہیں کو مخاطب کر کے کہا چلپانہیں! تم دامن شریعت کو تار تار کر چکے ہو آؤ پھر تمہیں ویسا ہی کر

دیں تم راستہ بھول گئے ہو آؤ پھر تمہیں راہ پر لگا دیں۔

چلپانہیں پھر جھک گئے قدرت نے پھر انہیں ویسا ہی کر دیا ساری قوم پھر اعتدال پر آئی لیکن ماری فطرت مسلسل اپنا کام کر رہی تھی۔ قدرت نے بارہا فرمائش کی متعدد بار ہدایتیں کیں مگر تار بحر حال تار تھی آخر کار اس نے قومی عقل و ہوش کا گھر پھونک ڈالا تمام قوم کو خانمان برباد کر کے چھوڑا اور ان کے ساتھ بھی وہی کچھ ہوا جو ان سے پہلے سرکشوں کے ساتھ ہوا تھا۔ ابھی چلپانہیں کی حکومت اور پیغمبری کو پورے چھتیس ہزار سال بھی میسر نہ آئے تھے کہ وہ انجام کو پہنچائے گئے اور اپنے ہمراہ تمام ایسے ہم عمروں جو انکے ساتھ بد کاری میں مصروف ہو گئے تھے گم نامی اور بربادی کی دنیا میں لے گئے اور اس طرح دنیا کا یہ دوسرا دور ہزلیٹ ہائینس چلپانہیں کے ہاتھوں تاریخ کی گم نامیوں میں کھو گیا اور بعد کی آنے والی نسلیں ڈھونڈتی رہ گئیں کہ ان کے دادا چلپانہیں نے ان کے لئے کیا چھوڑا۔

اب دنیا پھر خالی تھی چند رہے سے عبادت گزار کہیں کہیں نظر آرہے تھے مگر قتر خداوندی سے لرزاں اور اپنے نامعلوم انجام کے منتظر۔ قدرت نے پھر ایک ضرورت محسوس کی ہر طرف دیکھا۔ ایک

مقدس صورت بزرگ اپنی قوم کی کھوئی ہوئی عظمت ڈھونڈتے پھر رہے تھے کہ قدرت کی نگاہ انتخاب میں آگے کیا ڈھونڈ رہے تھے اور کیا مل گیا۔

ان بزرگ کا نام بلیقا تھا ان کی اولاد کے متعلق بعض روایتوں سے پتہ چلا ہے کہ بہت ہی بد افعال تھی اور یہ اسی غم میں دن رات رویا کرتے تھے۔ ضرورت سے زیادہ عبادتیں کرتے تھے ان کا خیال تھا کہ میری عبادت سے خوش ہو کر پروردگار میری اولاد کے گناہ معاف کر دے گا ان کے بیٹے اور بیٹیوں کی تعداد اتنی زیادہ تھی کہ خود انہیں انکی صحیح تعداد کا حال معلوم نہ تھا نہ سب کے نام یاد رکھ سکتے تھے سنا ہے کہ ایک بار انہوں نے اپنی اولاد کو ایک جگہ جمع کر کے شمار کرنے کی کوشش کی۔ لیکن شمارہ کے بعد معلوم ہوا کہ ان کے کئی بیٹے تعداد میں نہ آسکے کیونکہ وہ اس وقت موجود نہ تھے اور ماں باپ کو خیال تک نہ تھا کہ حاضرین کے علاوہ انکی کوئی اور بھی اولاد ہے لیکن جب سامنے آئے تو ماں باپ کو یاد آ گیا کہ وہ بھی ان ہی کے بچے ہیں جس وقت قدرت کی امتحانی نگاہیں بلیقا پر پڑیں ان کی عمر دو ہزار سال سے کچھ زیادہ تھی اور خدمت قوم کا جذبہ ان کے دل میں شباب کی منزلیں طے کر رہا تھا اس

تیسرا
حصہ

نئی توقیر سے انکا دل باغ باغ ہو گیا قدرت نے انہیں انکی قوم کا پیغمبر بھی بنایا اور بادشاہ بھی۔ اس اعزاز کے بعد انکی ریاضت میں غیر معمولی اضافہ ہو گیا روایات سے پتہ چلتا ہے کہ بلیقا نے جانفشانی اور ایمان داری کے ساتھ اپنے عمدہ کے فرائض انجام دیئے اور ایسی عبادت زندگیاں کا نمونہ پیش کیا کہ انکی قوم سر ناپا عبادت بن گئی۔

تقریباً تیسرا ہزار سال تک یہی کیفیت رہی دنیا کے ذرہ ذرہ پر بلیقا کی حکومت تھی ہر طرف شریعت آسمانی کا ڈنکہ بج رہا تھا لیکن دامنے بد نصیبی کہ ناری ذہنیت پھر میدان ہو گئی اور حالات دیکھ کر بھڑک اٹھی اسے کب گوارا تھا کی خار دار دنیا میں نیکیوں کی حکومت ہو۔ اس کے خیال میں شاید نیک اعمال کا وجود اس فانی دنیا کے لئے موزوں نہیں تھا چنانچہ دیکھتے دیکھتے ہوا کا رخ پھر گیا۔ ٹھنڈی ٹھنڈی ہواؤں کے نرم نرم جھونکے آندھیاں بن کر سنسنانے لگے حالات بے قابو ہوئے اور ظلمات کی طرف کا پرچم لہرانے لگا ہر طرف اندھیرا ہی اندھیرا ہو گیا یاد دوسرے لفظوں میں یوں کہو کہ سیاہ کاروں کی قوتِ باصرہ منہ موڑ بیٹھی اور انہیں ہر طرف تاریکی ہی تاریکی کا احساس ہونے لگا۔

اندھے کو اندھیرے میں دور کی سو جھمتی ہے ساری قوم سیاہ

کاروں کی موجودگی اور وہ وہ گناہ گاریاں تراشی گئیں کہ زمین اور آسمان
لڑ گئے۔

انجام کار قدرت نے نار کو نار میں شامل کر کے فیصلہ کیا اور
سرکشان شریعت کو اتمام حجت کے بعد فنا کی گود میں پھینچا دیا۔

دنیا اب پھر خالی تھی سالار کارواں کی ضرورت نے قدرت کو
پھر متوجہ کیا اور (باقی ماندہ افراد میں سے ہاموس جتنی کے نام پر وہ
تینغیری جاری ہوا یہ بزرگ اپنی قوم میں مقابلاً نیک طینت اور ممتاز
تھے حکومت اور تینغیری کے بعد ان کے مراتب میں اور بھی اضافہ ہو
گیا۔ ساتھ ہی قدرت کی طرف سے مختلف ہدایتوں کے علاوہ یہ نوٹس
بھی ملا کہ اگر تم نے پچھلے جیسوں کی بغاوت کی اور شریعت آسمانی کی
توہین کے مرتکب ہوئے تو تمہیں ان سب سے زیادہ سخت سزا دی
جائے گی اور وہ ایسی سزا ہوگی کہ اگر تم آج اسے معلوم کر لو تو خوف و
دہشت کے مارے تمہارے کلیجے کے ٹکڑے اڑ جائیں۔

ہاموس نے خلوص قلب سے وعدہ کیا کہ میں شریعت کی پوری
طرح حفاظت کروں گا اور کوشش کروں گا کہ میں اور میری قوم پوری
طرح قواعد آسمانی کی پابند ہو کر رہے۔

وعدہ کرنے والا ناری تھا اور وعدہ بھی ناری تھا تب تک رہتا رہتا
رفتہ ناری فطرت رنگ جمائے لگی اور اپنے اسلاف کی طرح پورے
چھتیس ہزار سال گزرنے کے بعد آخر کار اسی مرکز پر آگئی جہاں سے
عالم فنا کا راستہ بالکل سیدھا اور تباہی کا زینہ قریب تر ہے اور جہاں پہنچ کر
پچھلی قومیں شریعت کی قید و بند سے اپنی ذات کو آزاد سمجھنے لگی تھیں
شروع شروع میں تو ہاموس جتنی نے اپنی قوم کو بہت سمجھایا لیکن اسے
کامیابی نہ ہوئی، یہاں تک کہ رفتہ رفتہ سیاہ کاریوں کے دیوتا کے
سامنے ایک دن ہاموس بھی سر بسجود نظر آیا پھر کیا تھا کیا تھا بھئی کو تو اب
اب ڈر کا ہے کا۔ جب تینغیر اور راہبر ہی گناہوں کا پجاری بن جائے تو
اسکی قوم کیسے جگ سکتی ہے، وہ جو ایک روک تھمی ہاموس کی غداری سے
جاتی رہی۔ کچھ افراد ایسے بھی تھے جو عرصہ تک گناہوں کی دنیا سے اپنا
دامن چلاتے رہے لیکن راہبر کو معروف گناہ دیکھ کر ان کا جی بھی لپٹا اور
انہوں نے بھی اپنا تقدس کا لبادہ سیاہ کاری کی بھٹی میں پھونک دیا۔

ان سے پہلے جو تین دور گذرے ان میں بھی یہ ہولناک سیاہ
کاریاں نہ تھیں کہیں کہیں زاہد و تقویٰ کے دم توڑتے نظر آتی جاتے
تھے لیکن اس چوتھے دور میں تو ذرہ ذرہ انجام سے بے خبر ہو کر شریعت

کی درجیاں ازار ہا تھا۔

قدرت نے پہلے ہی دن فیصلہ سنا دیا تھا کہ اگر تم نے اپنے اسلاف کی طرح غداری کی تو تمہیں ان سے زیادہ لرزہ خیز سزا دی جائے گی چنانچہ باری تعالیٰ نے فرشتوں کی ایک فوج کو حکم دیا کہ وہ زمین پر جائے اور ہاموس کی قوم کو انتہائی سختیوں کے ساتھ تباہ کر دے اور ایسا قتل عام ہو کہ شریعت سے غداری کرنے والوں کے لئے ہمیشہ کے واسطے ایک مثال بن جائے۔

استقامت جو عا دہ

ملائکہ کی فوج مقابلہ کے لئے زمین پر آئی اور ادائے فرض میں مصروف ہو گئی قوم جنات نے بھی بوی بہادری سے انکا مقابلہ کیا لیکن فرشتے بہر حال فرشتے تھے آخر کار غالب آگئے قتل عام سے جو چند افراد بچ سکے وہ ادھر ادھر جزیروں میں بھاگ گئے اور بے شمار چھوٹی عمر کے بچے فرشتوں کی حراست میں آگئے ان ہی کم سن قیدیوں میں اپنی کم عمری کے سبب میں بھی تھا ہر چند کہ میں نے بھاگنے کی کوشش کی لیکن گرفتار کرنے والے زیادہ طاقت ور تھے اور میں ان کے چنگل سے نہ بچ سکا۔

میں جہنم میں بے حد حسین تھا میری ذہانت اور قابلیت سے

میرے والدین کو بہت کچھ امیدیں دلست تھیں میرے خاندان کے بہت سے لوگ میرے ماں باپ سے محض اسی وجہ سے عدالت رکھتے تھے کہ اتنا حسین و جمیل اور ایسا ذہین بیٹا ان کو کیوں نہ ملا۔ بہر حال اس قید کے بعد بھی میری ذہانت اور حسن بے کار نہیں گئے مجھے دیکھ کر فرشتوں کو رحم آگیا اور انہوں نے آپس میں مشورہ کر کے پروردگار عالم سے التجا کی کہ اگر اجازت ہو تو اس کم سن بچے کو ہم آسمان پر لے آئیں یہ بہت ذہین ہے اور ہمارا خیال ہے کہ اسکی اصلاح ہو سکتی ہے فرشتوں نے کہا:

پروردگار! تو عالم الخیوب ہے آئندہ کے بھید تو ہی جان سکتا ہے لیکن ظاہر یہ لڑکا اگر اچھی تعلیم ملے تو ہمارے خیال میں ٹھیک ہو جائے گا۔

قدرت کو تو منظور ہی کچھ اور تھا حکم ہوا اچھا اس بچے کو آسمان پر لے آؤ اور باقی بچوں کو وہیں دنیا میں چھوڑ دو چنانچہ حکم باری تعالیٰ کے ماتحت فرشتے مجھے آسمان پر لے گئے۔

آسمانی دنیا کا دھوکہ

سننا ہوں کہ انسانی دنیا کے بعض تاریخ دان اصحاب میرے

متعلق ایک نہایت ہی دلچسپ رائے رکھتے ہیں انکا خیال ہے کہ مجھے فرشتوں نے قید نہیں کیا بلکہ ان کی رائے میں واقعہ یوں تھا کہ قوم جنہ کی بد افعالی اور گناہ گاریوں کو دیکھ کر عزازیل یعنی میں نے گوشہ تنہائی کو اپنے لئے پسند کیا اور فساد کی دنیا سے دور کسی سندان مقام پر خدا کی عبادت میں مصروف ہو گیا جب فرشتے مفسدوں کا سر پکچل کر فارغ ہوئے اور عزازیل کو مصروف عبادت دیکھا تو انہیں بہت تعجب ہوا اور پروردگار سے عرض کی کہ اگر حکم ہو تو اس زاہد متبعی کو ہم اپنے ساتھ رکھ لیں کیوں کہ یہ اس گناہ آلود دنیا کے لائق نہیں ہے اور ہمارے ساتھ اس کا نباہ خوب ہو جائے گا پروردگار کو تو منظور ہی یہ تھا لہذا اس نے فرشتوں کی التجا منظور کی اور عزازیل کو آسمان پر فرشتوں کے ساتھ رکھنا منظور کر لیا۔

خیر اس طرح بھی میری کوئی توہین نہیں ہے اگر ایسا مشہور ہوا تو کچھ حرج نہیں بجز حال مجھے صحیح واقعہ لکھنا ضروری تھا اور وہ وہی ہے جو میں نے پہلے لکھا ہے یعنی میں لڑائی کے وقت بصورت فریق مخالف قید کیا گیا تھا اور فرشتوں نے میری عبادت پر نہیں بلکہ میری کسنی، معصومی اور خوبصورتی پر ترس کھا کر اور میرے اچھے ذہن اور ہوش سے

مختلف امیدیں والہتہ کر کے پروردگار عالم سے سفارش کی تھی۔

بہر حال میں خود اپنی مرضی سے یا اپنی التجا سے آسمان پر نہیں گیا تھا۔ چند فرشتوں نے سفارش کی اور پروردگار نے منظور کیا۔ میرا کیا بجز تاتا تھا اور بجز تاتا کیا۔ میرا تو فائدہ اسی میں تھا کہ کسی صورت سے جان بچے۔ میں تو اپنی آنکھوں سے غداروں کا قتل عام دیکھ چکا تھا یہ بھی اچھا ہی ہوا کہ مجھ پر کسی کا کوئی احسان نہیں رہا اور مفت میں جان بچ گئی۔ میں نے سوچا کہ خیریت اسی میں ہے کہ اس وقت جان بچنے کی خوشی کا اظہار نہ ہونے پائے ورنہ فرشتے اور خدا یہ سمجھ لیں گے کہ جان بچنے سے اس لڑکے کو خوشی ہوئی ہے۔ اور یہ خود چاہتا ہے کہ اسے فائدہ کیا جائے۔ اور حقیقت بھی یہ ہے کہ اگر اس وقت پروردگار کو یہ اطلاع ہو جاتی یا فرشتے کسی طرح یہ جان سکتے کہ میں اس انقلاب سے سرور ہوں تو یقیناً کوئی نہ کوئی شرط کسی وقت لگا دی جاتی۔ مگر وہ تو خیریت ہی رہی کہ فرشتوں نے التجا کی اور پروردگار نے منظور کر لیا۔

بچھے کیا خبر تھی اس وقت کہ میرا یہ خیال لچر ہے۔ اور ایک نہ ایک دن مجھے تکلیف دے گا۔ میں تو یہ جانتا تھا کہ علم غیب کوئی حقیقت ہی نہیں رکھتا۔ اگر اس وقت کوئی مجھ سے یہ کہہ دیتا کہ پروردگار دور کی

ہے کہ ہمارے زمانے میں عمریں محدود نہیں ہوتی تھیں۔ یہ حد بندی تو اسی وقت ہو سکتی ہے جب ابتدا کے بعد ابتدا ہو اور آغاز کے بعد انجام ہو اور پیدائش کے بعد فنا کی صورت مقرر ہو چونکہ ہمارے لیے فنا کا کوئی وقت نہ تھا۔ اس واسطے ہزار ہا سال کی عمر تک کم سنی کا زمانہ شمار ہوتا تھا۔

حسب نسب (ابلیس آغاز)

قبل اس کے کہ میں آئندہ کے واقعات لکھوں یہ ضروری معلوم ہوتا ہے کہ اپنی سابقہ عمر اور حسب و نسب کے متعلق بھی مختصراً عرض کر دیا جائے۔

میری پیدائش دنیا کی ابتدا سے ایک لاکھ چوبیس ہزار سال بعد میں ظہور میں آئی ہے۔ سب سے پہلے میرے جد امجد ابوالجن طارہ نوس جان پیدا کئے گئے تھے جو چھتیس ہزار سال تک ساری دنیا پر حکومت اور پیغمبری کرتے رہے اور آخر کار شریعت آسمانی کی سرکشی کے باعث فنا ہوئے۔

اس کے بعد دنیا کا ایک دوسرا دور شروع ہوا اور چلپائیس سریر آرائے سلطنت ہوئے انہوں نے بھی بہت شان دار طریقے سے

بات بھی جان لیتا ہے اور دل کا بھید بھی اسے کسی طاقت سے معلوم ہو جاتا ہے۔ سچ جاننے ایک دفعہ تو میں اس مہربانی کا شکر یہ ادا کر ہی لیتا اور عجب نہیں اس وقت کی ممنونیت آج میرے کام آجاتی۔ لیکن اب وقت گزر چکا۔ اس کی سلامتی ممکن ہی نہیں ہے۔ ہائے مجھے کیا خبر تھی کہ اس وقت کی روشنی طبع مجھ پر بلائے ناگمانی کی طرح ٹوٹ پڑے گی۔ جب میں آسمان پر رہتا تھا تو بارہا فرشتوں نے مجھے یہ طعنہ دیا کہ ہم نے تمہاری سفارش کی۔ جان چائی۔ پروردگار سے التجائیں کر کے تمہیں زندہ رہنے کا موقعہ دیا اور ہمارے پروردگار نے اسے منظور کیا۔ لیکن تم نے اس احسان عظیم کے عوض اس وقت کسی ممنونیت کا اظہار نہیں کیا۔

اس وقت تو نہیں مگر ہاں آج مجھے پچھتا پڑ رہا ہے۔ اگر اس وقت ایک آدھ ظاہری سجدہ کر لیتا تو میرا کیا ہجرتا تھا۔ مگر میں اپنی عقل کے زعم میں رہا اور واقعات اپنا کام کرتے گئے۔

ہاں تو میں یہ عرض کر رہا تھا کہ فرشتے مجھے گرفتار کر کے آسمان پر لے گئے۔ اس وقت میری عمر دو سو بیاسی سال کی تھی۔ ممکن ہے کہ میری عمر آج کل کے زمانہ میں تعجب انگیز ہو۔ کیونکہ میں نے اس عمر کے باوجود اپنی ذات کو گرفتاری کے وقت کم سن بتایا ہے۔ اس کی وجہ یہ

چھتیس ہزار سال گزار دیئے حق کی شریعت کو بھول گئے۔ اور اسی باعث انھیں اپنی ہستی کو بھی بھولنا پڑا۔ تیسرا دور بلیکا کا تھا یہ حضرت بھی اسی مدت میں عروج و زوال کی منزلیں طے کر گئے۔ چوتھی بار میرے جد امجد ہاموس جنی کی تھی انھیوں نے بھی چھتیس ہزار برس تک شریعت آسمانی کا جھنڈا بلند رکھا اور انجام کار اپنے اسلاف کے مقلدین کر گناہ کے دیوتا کی رگ رگ میں سامنے۔ میرے والد صاحب قبلہ بھی ان ہی حضرت کی اولاد میں تھے اور محترمہ والدہ کو بھی یہی شرف حاصل تھا۔ اور خدا غارت کرے اس شرف کو مجھے بھی یہی لپٹ گیا اور آخر کار اپنے دادا جان کے عذاب میں مجھ جیسے بے گناہ اور کم سن پوتے کو بھی اسیر ہونا پڑا۔ خیر یہ تو دل کے پھپھولے ہیں ہمیشہ پھوٹنے ہی رہیں گے پھوٹنے دیجئے۔ ہاں یہ تو سینے کے میں کون ہوں اور میرے باپ دادا کون تھے؟

جس طرح آج کل کے مختلف انسانوں کی شکلیں مختلف ہوتی ہیں ٹھیک اسی طرح اس وقت بھی ہوتا تھا فرق صرف یہ ہے کہ آج کل شکلوں کا اختلاف بہت معمولی ہوتا ہے بہر صورت چہرہ انسانی ہی رہتا ہے مگر ہمارے زمانہ میں بات ہی کچھ اور تھی۔ مثلاً ایک مرد کا چہرہ اگر گھوڑے کا سا ہے تو دوسرے کا مٹی کا سا ہو سکتا ہے اور یہ تعجب کی بات

نہیں سمجھی جاتی تھی ہر فرد کا جسم تقریباً ایک سا ہی ہوتا تھا جس طرح آج کل انسانی جسم موٹا، پتلا، بھدرا، نازک وغیرہ شکلوں کا ہوتا ہے ایسا ہی اس وقت بھی دستور تھا صرف چہرہ کی ساخت نمایاں اختلاف رکھتی تھی اور یہی پہچان کا ذریعہ تھا۔

ماں باپ کا حال

میرے والد کا قومی نام چلیپا تھا۔ لیکن انکے قوم والے انھیں رکنیت کی مناسبت سے ابو الغوی کہہ کر پکارتے تھے انکا چہرہ تقریباً ایسا تھا جیسے آج کل کے زمانہ میں ہر شیر کا ہوتا ہے نہایت قد آور اور بیمار تھے اگر آج کل کے حساب سے بتایا جائے تو ان کے جسم کا وزن ۱۴ من اور ۳۵ سیر تھا قوم کی طرف سے ان کو شاشین کا خطاب تھا۔ شاشین کے لغوی معنی ہماری زبان میں دل ہلا دینے والے کے ہیں میرے والد کی تمام قوم پر دھاک بیٹھی ہوئی تھی وہ جس سے خفا ہوتے تھے اس کی زندگی اجیرن ہو جاتی تھی اور جس سے خوش ہوتے تھے نسال کر دیتے تھے قوم کا چہرہ ان کا احترام کرتا تھا۔

اسی طرح اپنی والدہ بھی بہت طاقتور اور دلیر تھیں انکا نام نبلیٹ تھا انکا چہرہ کچھ اس ساخت کا تھا کہ آج میں مثال دے کر بھی مشکل

سے سمجھا سکتا ہوں بہر حال ایک حد تک انکے چہرے کی ساخت
 آجکل کے ہم عصر نوجوان کی مادہ سے بہت کچھ ملتی جلتی تھی انکے متعلق عام
 بات یہ مشہور تھی کہ وہ اپنے زمانہ کی سب سے زیادہ حسین و جمیل مادہ
 ہیں۔ لیکن نہایت جنگجو اور دلیر۔ بہادر ایسی کہ جنگ میں ہزاروں کا منہ
 پھیریں۔ فرشتوں سے آخری جنگ کے وقت انکی بہادری نے وہ وہ
 نظارے پیش کئے کہ دیکھنے والے عیش عیش کر گئے لیکن مشکل یہ تھی
 کہ جن اور فرشتے کی جوڑ باند کی نہیں تھی ورنہ ہماری قوم میں نبیٹ
 جیسی بہادر مادہ کے ہوتے ہوئے شکست ناممکن تھی دوران جنگ میں
 قوم کے چہرے کی زبان پر تھا کہ جنہ کی مائیے ناز ماور وطن نبیٹ کے زندہ
 ہوتے ہوئے دنیا کی کوئی طاقت ہمیں زیر نہیں کر سکتی۔

خود میرا بھی یہی خیال تھا کہ ماں جان کی بعید از قیاس بہادری
 کے مقابلہ میں اگر فرشتوں نے زبردست فطرتی کمی ہے اور انھیں منہ
 کی کہانی پڑے گی اور درحقیقت منہ کی کہانی پڑتی۔ اگر کوئی اندرونی
 طاقت کام نہ کر رہی ہوتی۔ چارے کم طاقت فرشتے ہمارے مقابلہ پر کیا
 جنگ کر سکتے تھے۔ یہ بھی خدا جانے کیا بات تھی کہ ہم دب گئے ورنہ وہ
 جہر دکھاتے کہ فرشتوں کو چھٹی کا دودھ یاد آجاتا۔

اس عجیب و غریب جنگ کا سماں کچھ ایسا ناقابل فہم تھا کہ ساری
 قوم حیرت میں تھی۔ فرشتوں کا دار ہم پہ بھر پور پڑ رہا تھا۔ لیکن ہمارا دار
 کچھ ایسا اوجھا بزدلانہ نظر آتا تھا کہ خود ہمیں حیرت ہوتی تھی۔ وہ وار
 کرتے تھے تو ہم پر پڑتا تھا اور جب ہم وار کرتے تھے تو ایسا معلوم ہوتا
 تھا جیسے ہم نے ریت کے ڈھیر پر حملہ کیا۔

اسی ناقابل فہم اور حیرت ناک جنگ میں والد اور والدیہ شہید ہو
 گئے۔ میں بھی اس وقت شادی شدہ تھا میری جان شامکہ بھی اسی لڑائی
 میں خدا کو پیاری ہو گئی اور میرا بڑا لڑکا بھی بچا رہا اسی جنگ میں ختم ہوا
 اس کا نام مرہ تھا۔ بچا رہا کی شادی کے دن قریب تھے۔ اگر یہ جنگ کچھ
 عرصہ بعد ہوتی تو وہ غریب بھی شادی کی مسرتیں دیکھ لیتا مگر افسوس
 ہے ہمیں اپنے دادا ہاموس کی طرف سے ایک ایسا تادان ادا کرنا تھا جو
 کسی حال میں مہلت دینے کے لئے تیار نہ تھا۔ مرہ غریب بے آنی مارا
 گیا۔ اس نے ابھی دنیا میں پوری طرح قدم بھی نہ رکھا تھا۔ کہ اپنے
 بزرگوار ہاموس جتنی کے گناہوں کی پاداش میں فنا کی قربان گاہ پر
 چڑھا دیا گیا۔ اور اپنے دادا ابو القوی چلیپا اور داوی نبیٹ کے ساتھ
 ساتھ گناہی کے عمیق سمندر میں انسانی مورخوں کی نظروں سے بہت

دور ہمیشہ ہمیشہ کے لئے کھو گیا۔ اور آنے والی انسانی دنیا کے لئے غلط فہمی چھوڑ گیا۔ کہ اس کا باپ (یعنی شیطان) فرشتہ ہے اور شاید بے ماں باپ کے پیدا ہوا ہے۔ اور غالباً یہ خیال غلط بھی کہ بے چارہ شیطان لا ولد ہے۔ غیر شادی شدہ ہے۔ (خدا نہ کرے جو میں لا ولد ہوں)۔

خیر مجھے اس سے کوئی بحث نہیں کہ میرے لخت جگر مرہ نے دنیا کے لئے کیا چھوڑا اور اپنے ساتھ کیا لے گیا۔ مجھے تو ان نادان انسانی مورخوں پر ہنسی آتی ہے جو مٹی کی عقل لئے پھرتے ہیں۔ اور دعویٰ کرتے ہیں کہ ہم تاریخ کے اندھے کنویں سے بہت دور کی کوڑی لا سکتے ہیں۔ اور جن کی تاریخی معلومات کا یہ عالم ہے کہ فرشتہ اور جن میں بھی تمیز نہیں کر سکتے۔

میری عمر کا ابتدائی حصہ

بتا چکا ہوں کہ میرا دنیا کی ابتدا سے ایک لاکھ چوالیس ہزار سال پہلے پیدا ہوا تھا اور دنیا کی تباہی کے وقت میری عمر دو سو بیاسی سال کی تھی اس مختصر عمر کی کیفیت یہ ہے کہ مجھے والد صاحب نے اپنے ایک دوست سے جن کا نام ثریاق تھا، ابتدا کی تعلیم دلوائی۔ ذہن اچھا تھا تھوڑے ہی عرصہ میں چل نکلا اور تعلیم کے میدان میں فرارے

بھرنے لگا۔ میری قابلیت کو دیکھ کر بہت سے افراد جلنے لگے اور انہوں نے یہ شہرت دینی شروع کی کہ عزازیل (میرا یہ قومی نام ہے) بہت مغرور اور خود مین لڑکا ہے۔ اور چونکہ اس کے باپ کی شکل شیر کی سی ہے۔ اس واسطے نہایت خود دار اور سرکش ہے اور اس کا ماراچ ہی نہیں سکتا۔ اور چونکہ ماں کی شکل بھیڑیے سے مشابہہ ہے اس واسطے نہایت مکار اور خود غرض ہے۔ دھوکہ باز اور فریبی ہے۔

ممکن ہے مجھ میں یہ صفات ہوں یا میری قوم کے حاسدوں نے یہ باتیں جلن کی وجہ سے مشہور کر دی ہوں۔ بہر حال یہ واقع ہے کہ میں چین میں صدی بہت تھا۔ اور اس وقت تو نہیں مگر آج مجھے تجربات کی بنیاد پر یہ بھی ماننا پڑا ہے کہ میں والدین کی اطاعت سے بھی گریز کیا کرتا تھا۔ تاہم نافرمان تھا اور یہ بھی حقیقت ہے کہ میں نے ہمیشہ ماں باپ کے ساتھ گستاخانہ برتاؤ کیا لیکن ان بے چاروں نے ہمیشہ درگزر اور عفو سے کام لیا۔ میں نے بارہا والد صاحب قبلہ کو ایک حقیر ملازم کی مانند ڈانٹ دیا لیکن وہ پھارے ہمیشہ میرے ساتھ نرمی کا ہتھوڑا کرتے رہے۔

یہاں دنیا کے انسانی مورخ نوٹ کر لیں کہ میں کس آزادی کے ساتھ اپنی برائیاں بھی لکھتا جا رہا ہوں اگر میری جگہ حضرت انسان

ہوتے اور ان سے بھی محبت میں اس قسم کی گستاخانہ حرکتیں سرزد ہوتیں تو وہ ان واقعات کو اس طرح لکھتے کہ محبت میں میرے معزز والدین مجھ سے بہت محبت کرتے تھے اور میری ناز برداریوں میں کوئی دقیقہ اٹھانہ رکھتے تھے۔ میری تعلیم و تربیت کا انھیں خاص خیال تھا۔ چنانچہ انھوں نے مجھے تمام دنیا کی ہر زبان کا اور ہر علم کا دستار ہر عالم اور فاضل بتایا۔ کروڑوں روپیہ میری تعلیم پر پانی کی طرح بہلایا۔ تب یہ خاکسار دنیا میں رہنے کے قابل ہوا۔

دیکھی آپ نے انسانی خاکساری کہ سب کچھ کہہ جاتا ہے۔ ہر قسم کا رنگہ حمادینے کے بعد کیسے سوکھے منہ سے کہتا ہے۔ کہ تب کہیں یہ خاکسار دنیا میں رہنے کے قابل ہوا ہے۔ اس کے علاوہ گستاخانہ رویہ کو بتایا کہ والدین میرے ناز بردار تھے۔ گویا انسان کے خیال میں گستاخی کرنے کے بعد اگر کوئی بزرگ معاف کر دے یا درگزر کی اس سے غلطی ہو تو انسان سمجھتا ہے کہ اس سے محبت کی گئی۔ اور اس کی ناز برداری ہوئی۔

خیر چھوڑیے ان باتوں کو میں یہ عرض کر رہا تھا کہ محبت میں خدا جانے کیوں گستاخ تھا ماں باپ کا جتنا احترام کرنا چاہئے میں اس کا عشر

عشر بھی نہ کرتا تھا اور جہاں تک میرا خیال ہے میری موجودہ بدنامی کا باعث ایک بڑی حد تک والدین کی نافرمانی بھی ہے جو دوسرے بڑے اسباب کے ساتھ مل کر رسوائی کی زیادتی کا سبب بنی۔ موجودہ دنیا والوں کا خیال ہے کہ میں صرف ایک سجدہ کے انکار پر ان حالوں کو پہنچا ہوں لیکن میں جانتا ہوں کہ سجدہ کر لیتا تو شاید میری سیاہ نظموں پر اور کچھ دن پردہ پڑا ہوتا مگر وہ تو قدرت ہی کو یہ منظور تھا کہ میں نسل آدم کا دشمن مشہور ہو جاؤں قیامت تک مجھ پر لعنت اور پھٹکار کی بارش ہوتی رہے۔

آسمان کی سکونت

عین اس وقت جب میں شباب کی ابتدائی منزلوں سے گزر رہا تھا کہ وہ جنگ شروع ہوئی جس کا ذکر اوپر آچکا ہے۔

جس میں میرے والدین اور قوم کے لاتعداد افراد لقمہ اجل ہوئے اور جس میں دنیا کا چوتھا دور بھی ختم کر دیا اس جنگ میں فرشتوں نے مجھے قید کر لیا اور خدائے قدوس کی اجازت سے مجھے آسمان پر لے گئے اس حفاظتِ جاں سے مجھے درحقیقت بے حد مسرت تھی لیکن تجربہ کے بعد آج افسوس کرتا ہوں اگر مجھے بھی میری قوم کے ساتھ فنا کر دیا

جاتا تو زیادہ اچھا تھا اس ذلت کی زندگی سے موت ہزار درجہ بہتر تھی
لیکن مجھے اس وقت کیا خبر تھی کہ آئندہ میری زندگی میرے ساتھ کیسے
کیسے ذلت انگیز کھیل کھیلے گی میں صرف یہ سمجھ رہا تھا کہ جان بچ گئی اور
اب ہمیشہ فرشتوں کی صحبت میں آرام سے بسر ہوگی۔

شروع شروع میں مجھے فرشتوں نے پڑھایا۔ علوم مختلفہ کی تعلیم
دی۔ اکثر آسمانی راز اور انکے تفصیلی واقعات سے آگاہ کیا پروردگار عالم
کے رتبہ اور جاہ و جلال سے آشنا کیا عبادت اور ریاضت کے طریقے
سجھائے۔ آداب آسمانی بتائے اور جب میں اپنے تیز ذہن اور ذہر دست
حافظہ کی مدد سے سب کچھ سیکھ گیا تو وہی فرشتے (عالم باجم خداوندی
کے ماتحت) مجھ سے علوم عالیہ میں امداد لینے لگے رفتہ رفتہ میں اپنی
قابلیت کے باعث فرشتوں کا مکمل استاد بن گیا۔ اب میری وہ پوزیشن
ہو گئی جو کبھی میرے سامنے فرشتوں کی تھی ایک دن وہ آیا کہ وہ سب
کے سب میری شاگردی کو باعث افتخار سمجھنے لگے

اللہ اللہ قدرت بھی کیسے کیسے مجھے پیش کرتی ہے کبھی کسی کو
اعزاز بخشنے ہے اور کبھی کسی کو۔ اللہ میاں کا ہمیشہ سے یہ دستور
ہے کہ وہ اپنی رائے اور اپنے ارادے کو سب سے الگ تھلگ رکھتے ہیں

کسی کو کانوں کان خبر بھی نہیں ہوتی اور انہیں جو کرنا ہوتا ہے کر جاتے
ہیں۔ جس کو چاہتے ہیں عزت دیتے ہیں۔ اور جس کو چاہتے ہیں ذلت
دیتے ہیں جو انکے راستے سے گمراہ ہو جائے پھر اسے کوئی طاقت صراط
مستقیم پر نہیں لاسکتی اور جسے راہ راست کی کٹھی دیں پھر اسے کوئی
طاقت گمراہ نہیں کر سکتی۔

موجودہ زمانہ میں بھی انکا وہی دستور مائل ہے قرآن مجید میں
بھی انہوں نے بارہا یہی بتلایا ہے کہ ہم جسے چاہتے ہیں عزت دیتے ہیں
اور جسے چاہتے ہیں ذلت دیتے ہیں کوئی ہمیں مشورہ دینے کا مجاز
نہیں۔

آسمانوں کی سکونت

پہلے آسمان پر

میری عبادت اور ریاضت پورے جوش پر تھی و عطا کی مجلسیں
روزانہ ہوا کرتی تھیں۔ پہلے آسمان کے فرشتے میرے کورس و تدریس

سے بہت کچھ سیکھ چکے تھے۔ میں بھی ان سب سے مانوس ہو گیا تھا۔ ایسا
 معلوم ہوتا تھا کہ جیسے میں بھی انہیں میں سے ایک ہوں۔ میرے
 سب ساتھی آپس میں ایک دوسرے سے سرگوشیاں کرتے رہتے تھے
 کہ پروردگار نے عزائیل جیسی ہستی ان کی تعلیم و تربیت کے لئے وحشی
 ہے مجھے بھی سب کچھ معلوم تھا کہ یہ فرشتے میرے متعلق کیا رائے
 رکھتے ہیں۔ ایک روز یکایک مجھ کو بتایا گیا کہ آسمان دوم کے فرشتے
 میرے جلیس ہونا چاہتے ہیں اور وہ بھی میرے پند و نصیحت سے کچھ
 فائدہ اٹھانے کی تمنا رکھتے ہیں۔ میں نے یہ سن کر جواب دیا کہ میں جو
 کچھ جانتا ہوں ان کو بھی ضرور بتاؤں گا۔ وہ شوق سے دعوت کی مجلسوں میں
 حاضر ہوا کریں۔ لیکن اس کے جواب میں مجھ کو بتایا گیا کہ آسمان دوم
 کے فرشتے پہلے آسمان پر نہیں آسکتے۔ چنانچہ میں حکم خداوندی دوسرے
 آسمان پر پہنچا دیا گیا پہلے آسمان کے فرشتوں کو میری اس تبدیلی اور
 جدائی سے افسوس ہوا مگر میں نے انہیں سمجھا دیا کہ حکم خداوندی
 کے آگے ہم سب کی گردنیں خم ہیں اور یہی ہمارا امتیاز ہے آسمان اول
 کے فرشتے میرے سمجھانے سے کچھ مطمئن ہو گئے اور میں اپنے محبوب
 ساتھیوں کو باحسرت دیاس چھوڑ کر دوسرے آسمان پر چلا گیا۔

دوسرے آسمان پر

یہاں پہنچا تو فرشتوں نے میری بہت آذیت کی اور مجھ سے کہا
 کہ ہم سب نے اپنے بارگاہ قدوس میں عرض و معروض کر کے آپ کو
 حاصل کیا ہے کیا ہی اچھا ہوا اگر آپ کی زندگی اور عمل سے کچھ ہم بھی سیکھ
 سکیں رہی وعظ کی مجلسیں جو آپ آسمان اول میں پر منعقد فرمایا کرتے
 تھے۔ یہاں ہمارے لئے بھی مفید ہو گی میں نے کہا پیارے دوستو! میں
 ہر خدمت کے لئے حاضر ہوں چنانچہ وہی مشاغل جو پہلے آسمان پر
 تھے۔ یہاں بھی شروع ہو گئے ایک مدت تک یہ سلسلہ جاری رہا حتیٰ کہ
 میری ضرورت تیسرے آسمان کے فرشتوں کو محسوس ہوئی اور اسی
 طرح مجھے ہادوں نخواستہ دوسرے آسمان کے پیارے ساتھیوں کو
 الوداع کہنا پڑا۔ چلتے وقت میرے محبوب ساتھیوں نے جن مایوس
 نگاہوں سے مجھے دیکھا تھا وہ تیر کی طرح میرے سینے کو چھلنی کر گئیں
 اور آج تک ان کا اثر محسوس کرتا ہوں۔

تیسرے آسمان پر

پہلے آسمان پر جو بھارتی کاش میں بیان کر سکنے کی طاقت رکھتا۔

لیکن جب دوسرے آسمان پر پہنچا تھا تو وہاں کے مناظر دیکھ کر پہلے آسمان کو بھول گیا تھا مگر اب تیسرے آسمان نے تو مجھے حیرت میں ڈال دیا۔ کیسا سماں تھا بس یہ میں ہی جانتا ہوں۔

یہاں بھی وہی سلسلہ شروع ہو گیا۔ روزانہ وعظ کی مجالس ہوتی تھیں اور لاتعداد ملائکہ شرکت کرتے تھے مجھے اس جگہ بہت ہی ہر دل عزیزی حاصل ہوئی میں نے بھی جی کھول کر اپنے احباب کو تعلیم دی اور انہوں نے بھی ہر طرح سے بے نیاز ہو کر میرے اعمال کی تقلید کی اور نیا عبادت میں چار چاند لگائے۔

چوتھے آسمان پر

ابھی خود میرا جی بھی نہیں بھرا تھا کہ چوتھے آسمان کے ملائکہ کی رگ کشش بھڑک اٹھی اور انہوں نے پروردگار عالم سے التجا کی کہ عزائیل کو کچھ روز کے لئے ہمارے آسمان پر بھی رہنے کا موقع دیجئے تا کہ ہم بھی اسکی نیک تعلیم سے مستفید ہو سکیں چنانچہ حکم باری تعالیٰ مجھے آسمان چہارم پر جانا پڑا۔

وہاں میں نے کیا دیکھا یہ ایک بہت بڑا راز ہے اور مجھے اجازت نہیں کہ ظاہر کروں۔ کیونکہ وہاں علاوہ ملائکہ کے میری ملاقات اور

بھی چند مشہور روحوں سے ہوئی۔ ہر حال میں جس لئے آیا تھا اپنے کام میں مصروف ہو گیا یہاں کے فرشتوں نے میری بہت ہی خاطر مدارت کی اور میں نے بھی خوب جی بھر کے ان کے ساتھ محنت کی اور تعلیم خاص سے مستفیض کیا حتیٰ کہ مجھے پانچویں آسمان پر جانے کا حکم سنا دیا گیا اور میں بادل نخواستہ چوتھے آسمان سے بھی روانہ ہو گیا۔

پانچویں آسمان پر

یہاں پہنچا تو معلوم ہوا کہ یہاں کے ملائکہ عرصہ دراز سے مجھے بلانے کی کوشش کر رہے تھے۔ آخر کار پروردگار مطلق نے ان کی التجا قبول کی اور مجھے یہاں بھیج دیا۔ اس آسمان پر عجیب بہار تھی ہر طرف عبادت ہی عبادت نظر آرہی تھی میں بھی اس مشغلہ میں مصروف ہو گیا۔ اکثر وعظ کی مجلسیں منعقد ہونے لگیں میرے آنے سے یہاں کے فرشتوں میں عبادت خداوندی کا بے پناہ جذبہ پیدا ہو گیا۔ مجھے دیکھ دیکھ کر ان سب نے بھی اپنی ریاضت میں غیر معمولی اضافہ کر دیا ابھی تھوڑا ہی عرصہ اس آسمان کی سکونت کو ہوا تھا کہ مجھے چھٹے آسمان پر پہنچنے کا حکم مل گیا۔ چنانچہ میں اپنے دوستوں کو الوداع کہتا ہوا روانہ ہوا۔

چھٹے آسمان پر

کتنی بھارتی اس آسمان پر۔ کاش ایک دفعہ اور دیکھنے کا موقع مل سکتا۔ ایک دو وقت تھا کہ میں چھٹے آسمان پر حکومت کر رہا تھا اور تمام فرشتے میرے تابع اور معتقد تھے اور آج وہ وقت ہے کہ میں صرف ایک نظارہ کو ترستا ہوں۔ یہاں کے ملائکہ کتنے شریف اور کتنے مہمان نواز تھے۔ اب یہ خیال کر کے کلیجہ منہ کو آتا ہے کہ ایسے جنت نظیر مقام سے مجھے محروم ہونا پڑا۔ یہاں بہت ہی کم عرصہ قیام ہوا کہ مجھے ساتویں آسمان پر حاضر ہونے کا حکم سنا دیا گیا چنانچہ میں اپنے ساتھیوں کے اخلاص آمیز برتاؤ پر ممنونیت کے آنسو ٹپکا اور کر کے ساتویں آسمان کے لئے روانہ ہو گیا۔

ساتویں آسمان پر

ڈرتا ڈرتا نہایت ادب و احترام کے ساتھ فلکِ ہفتم پر پہنچا۔ ہر طرف نور کی بارش ہو رہی تھی جدھر دیکھے نور ہی نور تھا۔ یہاں کے ملائکہ کیا تھے درحقیقت نور کے چلتے پھرتے جیسے تھے۔ میری آنکھیں خیرہ ہوئی جاتی تھیں چند دربان ملائکہ آگے بڑھے اور انہوں نے حسب

دستور آسمانِ ہفتم کے فرشتوں کے آداب و احترام سے آگاہ کیا۔

اور آگے بڑھا تو ملائکہ کی ایک مختصر جماعت نے میرا استقبال کیا اور پیغامِ خداوندی سنایا کہ میں ملائکہ ہفت افلاک کے معلم کی حیثیت سے ساتویں آسمان پر بھی فرشتوں کو اپنی تعلیم و تدریس سے فائدہ پہنچاؤں کیوں کہ آسمانِ ہفتم کے فرشتوں نے خداوندِ قدوس سے درخواست کر کے مجھے بلورِ مہمان اپنے پاس بلایا ہے۔

چنانچہ میں ہمہ تن ملائکہ کی تعلیم و تدریس میں مصروف ہو گیا اور مدتِ دراز تک یہ سلسلہ جاری رہا۔ یہاں یہ بات اور لکھ دوں کہ اب مجھے اس قسم کے اعزاز کی عادت ہو گئی تھی۔ اس واسطے اپنی حیرت انگیز عظمت در ترقی پر مجھے کبھی غور کرنے کی ضرورت محسوس ہی نہیں ہوئی نہ مجھے غور سے واسطہ پڑا بلکہ میں اپنے خیال میں صرف یہ سمجھتا تھا کہ میری پیدائش کا مقصد صرف عبادتِ الہی ہے اور اسکے احکام کی تعمیل ارشاد میں فرشتوں کو درس دینے کی خدمتِ عالیہ انجام دے رہا تھا۔

جنت میں

خدا بھلا کرے جنت کے ٹھیکیدار بھائی رضوان کا کہ انہوں نے مجھے یہاں بھی چین سے نہ بیٹھنے دیا۔ بارگاہِ قدسی میں عرض و معروض کر

کے میرے ہیرے ماں سے بھی اکھاڑ دیئے اور یہ حکم نامہ مجھو ادیا کہ اب جنت میں پہنچ کر کچھ دن ساکنانِ فردوس کو بھی اپنی تعلیم سے فائدہ پہنچاؤں۔

مجھے خدمتِ علم اور تعمیلِ ارشادِ خالقِ کائنات سے ہی اتنی فرصت نہ تھی کہ جنت اور آسمانِ اہمّ کے فرق پر غور کرتا یا ان میں سے ایک دوسرے کو فضیلت دیتا۔ حکم ہوا کہ، جنت میں جا کر وہاں والوں کے ارمان بھی پورے کر دوں انکار کی مجال، نہ اقرار کی ہمت، چنانچہ بصد رنج و یاس اپنے ان ساتھیوں کو چھوڑ کر جنت میں چلا گیا۔

جنت میں داخل ہوتے ہی ٹھیکے دار صاحب نے بڑی خندہ پیشانی کے ساتھ میرا استقبال کیا۔ کہنے کے لئے تو یہ حضرت ”دربانِ فردوس“ ہیں لیکن بچ پوچھو تو بڑے مزے کرتے ہیں۔ انکی زندگی ایسے چین سے گزرتی ہے کہ اسکی مثال موجودہ دنیا کی کوئی راحت نہیں دے سکتی۔

حضرت دیکھتے ہی کہنے لگے، آئیے بھائی عزازیل ہمارے ایسے نصیب کہاں کہ آپکی زیارت کر سکیں اور آپکی بہترین تعلیم اور قابل تقلید زندگی سے کچھ سبق حاصل کر سکیں میں نے انکساری کے لہجہ میں

(واضح رہے کہ اس زمانہ میں خاکساری کا رواج نہیں تھا اس لفظ کی جگہ انکساری کا لفظ استعمال ہوتا تھا) ان سے بہت کچھ کہاں اور آخر میں کہا کہ میں رب العزت کا ایک ادنیٰ اور حقیر بندہ ہوں اور مجھ سے اس سلسلہ میں جو کچھ بھی خدمت ہو سکتی ہے اسے اپنے لئے باعثِ افتخار سمجھتا ہوں۔

بھائی رضوان بولے۔ اگر کچھ دن ہمیں بھی درس و تدریس سے استفادہ کا موقع دیا جائے تو ہم الہالیانِ جنت اپنی خوش نصیبی سمجھیں گے۔

ساکنانِ فردوس کی طرف اشارہ کرتے ہوئے انہوں نے پھر کہا کہ یہ سب بھی آپ کے رتبہ منت ہو گئے اگر آپ ہماری التجا قبول فرما کر کچھ روز خلد میں قیام کریں۔ میں نے کہا آپکو بھی معلوم ہے کہ پروردگار نے مجھے حکم بھیجا ہے کہ چند یوم آپکے ساتھ بھی گزار دوں۔ پھر یہ کیسے ممکن ہے کہ میں یہاں نہ رہوں یا میری کیا مجال ہے کہ تعمیلِ حکم سے سرکشی کا ارادہ بھی کر سکوں۔

اسکے بعد رضوان نے بااجازتِ خداوندی مجھے تمام خلد کی سیر کرائی۔ جی باغِ باغ ہو گیا۔ وہ کچھ دیکھا جو کبھی نہ دیکھا تھا اور شاید اب کبھی

نہ دیکھ سکوں گا۔

الغرض میں جنت میں رہنے لگا اور وہاں بھی وہی وعظ و نصیحت کا سلسلہ شروع ہو گیا اور یہ دستور مقرر ہوا کہ ایک مخصوص اور با عظمت مقام پر یا قوت و احمر کا ممبر تیار ہوتا تھا اور اس پر ایک نوری علم ایستادہ کیا جاتا تھا۔ اس ممبر پر میں وعظ کرتا تھا۔ ہر مجلس میں ملائکہ کی تعداد اتنی کثیر ہوتی تھی کہ انکا شمار میری قوت شمار یہ سے بھی باہر تھا۔ سوائے عالم الغیب کے اس تعداد کو کوئی نہیں جانتا۔

درس و تدریس کا یہ مبارک سلسلہ سالہا سال تک جاری رہا ملائکہ نے اس زمانہ میں مجھ سے بہت کچھ حاصل کیا گو ساتوں آسمانوں سے ہزار ہا گنا زیادہ فردوس میں ملائکہ نے مجھ سے فائدہ اٹھایا۔ لیکن میرے خیال میں وہ اتنا ہے جیسے کسی بغیر ساحل کے سمندر میں سے کسی نے چند قطرے لئے ہوں۔

ہیڈ پیغمبر

اس ترقی درجات کے زمانہ میں زمین کی دنیا نے پھر ایک

کروٹ بدلی۔ میں آسمانوں پر جو تدریس تھا اور آسمانی دنیا کو دولت علم و عبادت سے مالا مال کر رہا تھا۔ ادھر زمین کی بھی چھائی مخلوق پھر سست سستا کر ایک مرکز پر جمع ہو گئی تھی اور اپنی کھوئی ہوئی وقعت اور نگاہ التفات ڈھونڈ رہی تھی۔

مجھے اطلاع ملی کہ میری قوم کے بہت سے افراد جو کسی زمانہ میں فرشتوں کی جنگ میں فنانہ کئے گئے تھے اور جن کو پروردگار نے کسی مصلحت سے ادھر ادھر روپوش ہو جانے کی اجازت دے دی تھی آج پھر بے سروسامان پھر رہے ہیں اور انہیں کوئی سچا راستہ دکھانے والا نہیں ہے یہ حالات معلوم کر کے میرا جی بے حال ہو گیا دل نے کہا۔ چھوڑا ان مشاغل کو۔ تیری قوم بے یار و مددگار اور ڈانواں ڈول پھر رہی ہے۔ انہیں راستہ بتا۔ تاکہ وہ بھی تیری طرح مصروف عبادت ہو کر قرب الہی حاصل کر سکیں۔ مگر مشکل یہ تھی کہ اگر میں قومی لیڈری کے حصول کی درخواست کرتا ہوں تو جنت اور اسکی سکونت ہاتھ سے جاتی ہے اور یہ عنایت و تقار جو آج میرے ہے وہ پھر نہیں رہے گا۔ مجھے اب سے بہت پہلے کے واقعات یاد تھے جو بد اعمالیوں کے باعث اہل زمین پر گزر چکے تھے اور جن کے تصور سے اب بھی روح پرستہ کا عالم طاری ہو

جاتا ہے۔

ایک طرف جنت تھی اور ایک طرف قومی رہبری۔ میرے دل کی دنیا میں دونوں جنگ کر رہی تھیں۔ کبھی اعزاز ذاتی کا غلبہ ہو جاتا تھا اور کبھی حب قومی کا۔ کبھی سوچتا تھا کہ قوم کی رہبری کے لئے زمین پر جانا پڑے گا تو یہ آسانی سکونت چمن جائے گی اور کبھی یہ احساس پریشان کرتا تھا کہ قومی خدمت پر ہزار راحتیں قربان کر دینی چاہئیں فرض عجیب ذہنی کشش میں مبتلا تھا کہ بارگاہِ خداوندی سے حکم ملا۔

تم اگر چاہو تو ہم تمہیں تمہاری قوم کلیہ ابھرنا کر بھیج سکتے ہیں تاکہ تم ان بھٹے ہوئے لوگوں کو صراطِ مستقیم پر لگا کر قومی فرض ادا کر داس کے بعد بھی تمہارے ساتھ یہ رعایت رہے گی کہ تم جب چاہو آسمان پر بلا روک ٹوک آ سکتے ہو اور جب چاہو اپنی قوم میں جا سکتے ہو تمہارے لئے ہفت الفلاک اور جنت الفردوس کے داخلہ میں کوئی رکاوٹ نہ ہوگی۔

اندھے کو کیا چاہیے رو آکھیں میں تو خود یہ چاہتا تھا کہ کسی طرح مجھے ان درجات کے ہوتے ہوئے بھی قومی رہبری کا موقع مل جائے

چنانچہ میں نے خالق کائنات سے عرض کی کہ :-

”اے پروردگار عالم! تو عالم الغیب ہے۔ تو نے دل کی بات جان کر مجھے با مراد فرمایا ہے۔ اب میں تجھ سے انداز و اعانت طلب کرتا ہوں کہ مجھے زمین پر بھیجنے سے پہلے اتنی طاقت دیدے کہ ضرورت کے وقت میں کسی کام میں معذور نہ رہوں اور روئے زمین کے ذرہ ذرہ کو مطلع اور فرماں بردار بنا سکوں۔“

دریائے رحمت نے میری یہ آرزو بھی آغوش میں لے لی اور بصد اعزاز مجھے اپنی قوم کی رہبری کے لئے بھیج دیا اور بے شمار ملائکہ کی فوج بھی میرے ساتھ کر دی۔

اسسٹنٹ پیغمبروں کی روانگی!

میں ملائکہ کی کثیر فوج کے ساتھ زمین پر آیا اور اپنی سکونت کے لئے ایک نہایت پر فضا مقام تجویز کرنے لگا۔ ملائکہ کی فوجیں بھی میرے ارد گرد بس گئیں۔

اب میں نے اپنی قوم کی رہبری کے لئے ایک پروگرام بنایا اور کامل غور و خوض کے بعد یہ مناسب سمجھا کہ میں اپنی قوم کے پاس ایک اسٹنٹ پیغمبر بھیجوں۔ تاکہ وہ تعلیم خداوندی سے قوم جنت کو بہرہ ور کرے۔ چنانچہ میں نے چند روزہ کوشش کے بعد اپنی قوم کے چند افراد سے دوستی کر کے انھیں اپنے ساتھ ملا لیا۔

لیکن میری حیرت کی انتہا نہ رہی جب میں نے دیکھا کہ صرف چند دوستوں کے حصول میں مجھے کافی دقت اور مصائب کا سامنا کرنا پڑا۔ یہ بھی عجیب بات تھی کہ باوجود اس تباہی اور بے چارگی کے یہ قوم اب بھی غزالی تھی۔ بہر حال حکمت عملیوں سے میں نے کچھ ایسے افراد حاصل کر ہی لئے جو مجھے میرے پروگرام میں امداد دے سکتے تھے۔

سب سے پہلے میں نے سہلو طلیٹ ان بلاجت کو بلور اپنے نائب یعنی (اسٹنٹ پیغمبر) کے قوم کی طرف بھیجا۔ سہلو طلیٹ نہایت ہوشیار اور متقی جن تھا۔ اور میرا خیال تھا کہ وہ اس خدمت کو نہایت دانش مندی سے انجام دے گا۔ لیکن افسوس ہے کہ جانے کے بعد اس نے عرصہ تک کوئی خبر نہیں بھیجی۔ تب میں نے ایک دوسرے جن کو تیار کر کے بلور ہادی قوم کی طرف روانہ کیا وہ بھی ایسا روپوش ہوا کہ

عرصہ تک خبر نہیں ملی۔ اس کے بعد مجبوراً تیسرے پیغمبر کو مامور کیا۔ یہ حضرت بھی اپنے ساتھ ساتھیوں کی طرح ہوا میں غائب ہو گئے۔ تب مجبوراً ایک اور پیغمبر روانہ کیا۔ یہ حضرت بھی ایسے گئے کہ خط بھی نہ بھیجا رسید کا۔ پانچواں پیغمبر بھیجا تو یہ حضرت پانچویں سوار ثابت ہوئے۔ مجبوراً چھٹا پیغمبر تیار کیا اور خوب سمجھا بٹھا کر اور تاکید کر دی کہ تم پہلوں کی طرح بیٹھ نہ رہنا۔ کم از کم حالات سے ضرور مطلع کرنا۔ مگر یہ بھی اپنے ساتھیوں کے بھائی ثابت ہوئے۔

اب مجھے بواقیب ہوا اور میں نے سوچا کہ اگر یہی لیل و نہار رہے تو قوم کی رہبری اپنے بس کی بات نہیں۔ سوچتے سوچتے دل نے کہا کہ کم از کم ایک بار اور کوشش کر لوں۔ آخر یہ لوگ غائب کیوں ہو جاتے ہیں۔ جسے بھیجتا ہوں بس یہی سمجھنا پڑتا ہے کہ بھیج دیا۔ کوئی خیر خبر نہیں ملتی۔ خود مختلف ذرائع سے جانے والوں کے حالات معلوم کرتا ہوں تو پتہ چلتا ہے کہ وہاں کوئی پہنچا ہی نہیں۔ صحیح حالات ہی کوئی نہیں بتاتا۔ میں نے اپنی کوشش سے جو چند افراد حاصل کئے تھے۔ ان میں سے کئی معتبر اور بھروسے کے نمائندے بھیج چکا ہوں۔ لیکن ہنوز روز اول تھا۔ اب میں نے باقی ماندہ ساتھیوں پر نظر ڈالی اور آخری کوشش

کے لئے آسف بن یاسف کو انتخاب کیا۔ یہ بہت ہی تیز طرار اور بے انتہا چالاک جن تھا۔ بہت عابد اور پرہیزگار۔

آسف کو اول تو اس خدمت سے کچھ تامل ہوا لیکن میرے سمجھانے سے علم پیغمبری لے کر روانہ ہو گیا۔ میں نے ضروری ہدایتیں کیں۔ اور خوب اچھی طرح پڑھا دیا کہ جس طرح بھی ممکن ہو کہ شریعت آسمانی پر عمل پیرا ہونے کی تلقین کرو۔ اور حالات سے مجھے مطلع کرتے رہو۔ ایسا نہ ہو کہ تم بھی سابقہ پیغمبروں کی طرح منہ چھپا بیٹھو۔

آسف اللہ کا نام لے کر روانہ ہو گیا۔ اور وعدہ کر گیا۔ کہ حتی المقدور ہدایت پر عمل کروں گا۔ عرصہ تک مجھے اس کی بھی کوئی خبر نہ ملی۔ میں سمجھ گیا کہ یہ بھی پچھلے نبیوں کی طرح فرار ہو گیا۔ لیکن حیرت یہ تھی کہ باوجود سخت تحقیقات کے یہ پتہ کسی طرح نہ چلتا تھا۔ کہ میرے بچھے ہوئے پیغمبر کہاں روپوش ہو جاتے ہیں۔ نہ ان کا وہاں پہنچنا پایا جاتا ہے۔ نہ کوئی یہ اقرار کرتا ہے۔ کہ ہم نے انھیں کسی جگہ دیکھا ہے۔ میں نے طریقوں اور آئندہ تجاویز پر غور کر ہی رہا تھا۔ کہ ایک دن آسف نہایت پریشان اور ہراساں آیا اور کہنے لگا کہ :-

”اے عزرا میں تم نے آج تک جتنے نبی اپنی قوم میں بچھے ہیں وہ سب فنا کے گھاٹ اتار دیئے گئے۔ قوم کے سربراہ اور وہ جنوں نے ہر پیغمبر کے ساتھ نہایت ظالمانہ سلوک کیا ہے وہ اپنے درمیان کسی ہادی کو دیکھنا پسند نہیں کرتے۔“

تم نے جتنے پیغمبر بچھے ہیں ان سب کے ساتھ نہایت وحشیانہ سلوک کیا گیا ہے اور یہ کہہ کر فنا کیا گیا کہ تم نے قوم سے غداری کر کے دوسری پارٹی سے میل جول پسند کیا تھا اس واسطے تم اس قابل نہیں ہو کہ ہم میں مل بیٹھ سکو۔“

یہ حالات سن کر میرے تن بدن میں آگ کے شرارے نکلنے لگے اور میں نے اس وقت بارگاہ رب العزت میں دعا کی کہ اے خالق کائنات! مجھے طاقت دے کہ اپنی نافرمان قوم سے انتقام لے سکوں اور مجھے کوئی گزند نہ پہنچے، ارشاد ہوا۔ کہ انتقام لے سکتے ہو۔ تمہیں کوئی نقصان نہ پہنچے گا۔ چنانچہ میں نے اسی وقت ملائکہ کی فوج کو حکم دیا کہ قوم جتہ میں جتنے سرکش اور باغی ہیں۔ سب کو نیست کی گود میں سلا دو،

اور کسی ساتھ رعایت نہ کرو۔ البتہ کوئی متقی اور پرہیزگار نظر آئے تو اس کو احترام کے ساتھ ہمارے پاس بھیج دو۔ اور باغیوں میں سے اگر کوئی صراطِ مستقیم پر چلنے اور شریعتِ آسمانی پر عمل پیرا ہونے کا وعدہ کرے تو اس کو بھی بہ حفاظت ہم تک پہنچا دو۔

ملائکہ کی فوج نے ایسا ہی کیا۔ باغی اور سرکشوں کو چن چن کر نیست و نابود کر دیا۔ اب اس دنیا میں صرف متقی اور نیک لوگ رہ گئے تھے فساد اور فحاشات کا خاتمہ ہو چکا تھا۔

خدا کا واسرائے

اس جنگِ عظیم کے بعد دنیا سے گناہوں کا نام و نشان ہی جاتا رہا جس طرف نگاہ جاتی تھی۔ رکوع و سجود کا منظر سامنے آجاتا تھا مجھے اپنی عظیم الشان کامیابی سے بے حد مسرت ہوئی اور میں حسب دستور پچے کچے افراد کے درس و تدریس میں مصروف ہو گیا۔ اب مجھے ان لوگوں کو تعلیم دینے میں کوئی دقت نہیں تھی، اور ذاتی طور پر نہایت آسانی کے ساتھ پیغمبری کرنے لگا۔ بادشاہِ حقیقی کو میری خدمات پسند آئیں اور اس

نے مجھے اپنا واسرائے بنا لیا۔ اور واسرائے بنانے کے بعد تمام کائنات میرے ماتحت کر دی۔ روئے زمین کا چپہ چپہ میری حکومت میں آ گیا اور ہفتِ افلاک کی باگ ڈور بھی میرے ہاتھ میں دے دی گئی۔ جنت اور دوزخ بھی میرے زیرِ اثر آ گئے۔

اب میرے فرائض بہت کچھ بڑھ گئے تھے لیکن چونکہ دنیا سے گناہوں کا رواج تقریباً ختم ہو چکا تھا۔ اس واسطے مجھے دسھتر وقت حمد و ثنا کے لئے بھی مل جاتا تھا۔ میری عبادت کی جگہ بھی اس زمانہ میں مخصوص نہیں رہی تھی جس طرح ہندوستان کا واسرائے موسمِ گرما میں شملہ، موسمِ سرما میں دہلی اور موسمِ خزاں میں ریاستوں وغیرہ کا دورہ کرتا تھا یا جہاں ضرورت سمجھتا تھا چلا جاتا تھا۔ بالکل یہی کیفیت میری تھی جب جی چاہتا زمین پر مصلی بٹھا کر عبادتِ الہی کرتا اور جب جی چاہتا آسمان پر پہنچ جاتا نہ یہاں کوئی دقت اور نہ وہاں کوئی تکلیف۔ البتہ "موسمِ خزاں" کا اس زمانہ میں رواج نہیں تھا۔ اس واسطے کوئی نئی سر زمین اس موسم کے لئے نہیں بنی تھی۔

میری شہنشاہی پورے عروج پر تھی۔ واسرائے کی طرح مجھ پر مجبوریاں اور پابندیاں حکمران نہیں تھیں۔ میں باوجود شہنشاہِ حقیقی کی

نیابت کے بالکل آزاد تھا۔ آپ یقین کیجئے کہ باوجود اتنی عظمت و سطوت کے میں نے کسی کو نہیں ستایا امن و امان کے دیوتا کو کبھی ناراض نہیں کیا۔ میں خدمتِ ملک و قوم کے لئے داسرائے بنایا گیا تھا۔ میرا مقصد اور میری زندگی کا مشن صرف یہی تھا کہ میری خدمت سے عوام کا بھلا ہو۔ آجکل کے بادشاہوں کی طرح مجھ میں ملک گیری، زر پرستی اور چاہ لٹنی کا مادہ نہیں تھا آج کل کے بادشاہوں کی طرح غریب اور کمزور پر لاپٹی نگاہیں ڈالنے کا میں عادی نہ تھا اور نہ مجھ میں ذاتی وجاہت پر مغرور ہونے اور دوسرے کو حقیر سمجھنے کی صلاحیت تھی۔ میرے نزدیک سب برابر تھے کیونکہ میرے خیال میں حکومت اور بادشاہی اس لئے ہوتی تھی کہ قوم اور وطن کی خدمت کی جائے نہ اس لئے کہ طاقت کے گھمنڈ میں صاحب اپنی قوم کی پرورش کا خیال بھی صلیجہ دل سے ہمیشہ کے لئے بھوک دے۔

آج کل جس چیز کا نام انسانی دنیا نے بادشاہی رکھا ہے وہ اتنی مضحکہ خیز اور ذلیل چیز ہے کہ میں نے اپنی تمام عمر میں اتنا تپا پاک عمدہ نہ اپنی قوم میں پایا اور نہ اب سے پہلے انسانی نسلوں میں دیکھا۔ خدا کی پناہ آج کل کا انسان ذاتی وجاہت اور عیش و آرام کے لئے حکومت کرتا

ہے۔ اسے رعایا کی تکلیف و آرام پر غور کرنے کا موقع ہی نہیں ملتا۔ بس یہ وہ یہ سوچ لیتا ہے کہ رعایا کی ضرورتوں پر غور کرنا میرا کام نہیں دوسرے ملازمین رعایا کو دیکھ بھال لیں گے۔

کتنا افسوسناک اور خود غرضانہ خیال ہے۔ حکومت کا تخت اور حکومت کے مخصوص اختیارات تو اپنے ہاتھ میں مضبوط پکڑے اور یہ سمجھ کر بیٹھ رہے کہ رعایا کے حالات پر ماتحت افسران غور کر لیں گے۔ خزانہ کی چابیاں تو اپنی جیب میں رکھے اور سوچ لے یہ کہ خزانچی اپنا کام جاری رکھے گا اپنے کان پھوڑ کر بیٹھ جائے اس انتظار میں کہ رعایا کی فریاد کوئی اور سن لے گا یہ ہے انسانی دنیا کا بادشاہ اور پھر لطف یہ کہ ان جیسے حالات کے باوجود بھی حضرت انسان اپنے کو اشرف المخلوقات سمجھنے کی غلط فہمی میں مبتلا ہیں۔ اگر خود غرضی اور پیش پرستی اور وطن اور قوم سے لاپرواہی کا نام شرف ہے تو ایسے شرف کو دور سے سلام۔ یہ حضرت انسان ہی کو مبارک رہے۔

سب سے پہلا شیطانی خیال

میرے حسن انتظام اور ہوش مند یوں سے معبودِ حقیقی پوری طرح مطمئن تھا اور زمین و آسمان کا چپہ چپہ میرا مطیع اور فرمانبردار بنا ہوا

تھاکسی کو مجال سرکشی نہ تھی میں جو کچھ چاہتا تھا کر سکتا تھا دنیا کی ہر طاقت میرے اختیار میں تھی۔ اپنی قوم کے علاوہ فرشتوں کی دنیا پر بھی میں اسی طرح مسلط تھا اور وہ سب بھی میری تابعداری کو سعادت سمجھتے تھے۔

ایک دن بیٹھے بیٹھے مجھے خیال آیا (نعوذ باللہ۔ نقل کفر، کفر، کفر نباشد) اب کسی وجہ سے شہنشاہِ حقیقی اپنی تمام سرپرستیوں کے ساتھ شہنشاہیت سے کنارہ کشی کر لے یا اسکی طاقت اسی معاملہ میں کمزور ہو جائے تو میں اسکے بعد اسی اطمینان کے ساتھ حکومت کر سکتا ہوں کیونکہ اب میں کسی معاملہ میں (نعوذ باللہ) خدا کا محتاج نہیں ہوں۔ وہ زمانہ گزر گیا۔ جب میں بات بات پر اسکا محتاج تھا اور وہ بار بار میری مدد کرتے تھے اور وقتاً فوقتاً مختلف قسم کی طاقتیں بخشے رہتے تھے۔

آج ضرورت سے زیادہ ہر طاقت میرے پاس ہے اب مجھے نہ کسی امداد کی ضرورت ہے نہ کسی سرپرستی کی۔ اگر چاہوں تو آج ہی پوری آزادی کا اعلان کر دوں۔

دوسرا شیطانی خیال

افسوس ہے کہ باوجود اچھا خاصا سمجھدار ہونے کے میری عقل

پر اسوقت پتھر پڑ گئے اور میں یہ نہ سوچ سکا کہ جس میں اعزاز جتنے کی طاقت ہے وہ ذلت بھی تو دے سکتا ہے۔ مگر میں سوچتا بھی تو کیسے۔ میری خلقت نار سے ہوئی تھی اور احسان فراموشی نار کا خاصہ ہے اس واسطے کہا جا سکتا ہے کہ میں بے قصور تھا احسان فراموشی کے ان ناپاک خیالات کو روکنا میرے بس کی بات نہیں تھی۔

پہلے شیطانی دوسرے پر جتنے آنسو بہاؤں کم ہے۔ کیونکہ پہلی بات تھی۔ مگر اسکے ساتھ ہی یہ احساس بھی شروع ہو گیا کہ اگر خدا چاہے کہ عزازیل سے یہ تمام وجاہتیں اور عظمتیں چھین لے یا چھین کر کسی دوسرے کو دیدے تو شاید اسے بہت کچھ دقتیں اٹھانی پڑیں گی اور (نعوذ باللہ من ذالک) پھر بھی کامیاب نہ ہو سکے گا۔ کیونکہ دنیا جہان کی ہر طاقت میرے قبضہ میں آچکی ہے۔ اور جس کے بل بوتے پر (توبہ، توبہ) اسے ناز ہے وہ میرے اختیار میں ہے۔

لعنت ہے میرے ان خیالات پر جنہوں نے مجھے کہیں کانہ رکھا۔ اور سب کچھ چھنوا دیا۔ بہر حال اس وقت باوجود ان شیطانی دوسروں کے مجھ سے کوئی باز پرس نہیں کی گئی تھی اور میں بدستور حکومت اور پتھر پڑی کرتا رہا۔

جبرائیل علیہ السلام کی پیدائش

اسی زمانہ سے آسمان سے خبر آئی کہ پروردگار عالم نے جبرائیل کو خلعت عنایت فرمایا ہے اور انہیں امین الوی کے خطاب سے بھی سرفراز کیا ہے مجھے اس خبر سے درحقیقت بہت ہی تکلیف ہوئی۔ کیونکہ میں اپنی موجودگی میں کسی دوسرے کو برسر اقتدار دیکھنا پسند نہ کرتا تھا۔ نہ مجھے یہ گوارا تھا کہ میرے ہوتے ہوئے کسی غیر کو کوئی خطاب اور عظمت عطا ہو۔

سنا گیا کہ جبرائیل عالم وجود میں آتے ہی سجدہ میں گر گئے اور یہ سجدہ آجکل کے حساب سے تقریباً تیس ہزار سال کی مدت میں ختم کیا۔ جب جبرائیل نے سجدہ سے سر اٹھلایا تو اپنے معبود سے دریافت کیا کہ اے پروردگار جس طرح میں نے تیری عبادت میں قیام کیا ہے اس کی مثال تیری مخلوق میں مل سکتی ہے؟ ارشاد ہوا۔

”جبرائیل! تیری عبادت ممکن ہے تمہاری نظر میں زیادہ اہمیت رکھتی ہو۔ لیکن تمہیں معلوم نہیں ہے کہ میں آخر زمانہ میں ایک ایسا گروہ بھی پیدا کروں گا۔ جسکی دور رکعت نماز تمہارے تیس ہزار سال

کے ایک سجدہ سے کہیں زیادہ باوقعت اور ممتاز ہوگی اور اس دور رکعت نماز کا اجر تمہارے طویل سجدہ سے لاکھوں گنا زیادہ ہوگا۔“

جبرائیل کو یہ سن کر بڑی حیرت ہوئی کہ تیس ہزار سال کے سجدہ سے دور رکعت نماز کی اہمیت زیادہ ہے اور اسکا زیادہ اجر ہے۔ آخر کار انہوں نے پروردگار سے پھر سوال کیا۔ کیف ذالک یا رب العالمین (اے پروردگار عالم یہ کیسے) ارشاد ہوا۔

”تم نہیں جانتے کہ وہ کن کن مصیبتوں میں یہ دور رکعت نماز ادا کریں گے۔ میں نے تمہیں نور خاص سے پیدا کیا ہے اور تمام خواہشات نفسانی و علاقہ جسمانی اور تعلق معاش و غیرہ کی ہر آفت سے مدد رکھا ہے تمہیں کوئی بسکمانے اور راور راست سے بھگانے والا بھی نہیں بنایا۔ لیکن اس گروہ کا امتحان لینے کے لئے میں نے طرح طرح کی پابندیاں تجویز کی ہیں۔ خواہشات نفسانی کو بھی انکا دشمن بنایا ہے۔ تلاش معاش کا پاب بھی انہیں پر رکھوں گا۔ طرح طرح کے جسمانی آزار بھی انہیں ہوں گے۔ اس کے بعد دیکھوں گا کہ کتنے ایسے ہیں جو میرے بتائے ہوئے راستہ پر قائم رہ کر ان پابندیوں سے گزرتے ہیں۔ اب تم ہی بتاؤ جبرائیل!۔ جب ان حالات میں وہ دور رکعت نماز ادا کریں گے تو وہ

وہ تمہارے ہزار سال کے سجدے سے کتنی زیادہ با وقعت اور قابل ستائش ہوگی۔ تم تو محض نور سے پیدا کئے گئے ہو۔ تمہارا کام عبادت ہے تمہاری سرشت میں عبادت ہے اور وہ گروہ آب و گل کی کشمکش میں بھی سجدہ عبادت جلائے گا۔ تو اب تم ہی غور کرو کہ تمہاری عبادت قابل تحسین ہے یا اس گروہ کی۔“

جبرئیل نے یہ حالات سن کر کہا۔ پروردگار تو عظیم و خیر ہے ظاہر و باطن کے حالات تو ہی جانتا ہے۔ میری کیا مجال کہ تیری حمد و ثناء پر غور کرنے کا ارادہ بھی کر سکوں۔ اس کے بعد جبرئیل بدستور عبادت الہی میں مصروف ہو گئے اور یہ معاملہ ہمیں کاہنیں رہ گیا۔

اللہ میاں کی پیشین گوئی

ایک روز کا ذکر ہے میں بئرض سیر و تفریح ہفت الفلاک کی سیر کے لئے گیا کیا دیکھتا ہوں کہ لوری محفوظ پر آسمانی زبان میں حسب ذیل عبادت لکھی ہوئی ہے

”ہمارا ایک ایسا بندہ ہے جسے ہم النواح و اقسام کی نعمتوں سے مالا

مال کریں گے۔ اور زمین سے اس کو آسمان پر پہنچادیں گے اور آسمان سے پھر اس کو جنت میں لے جائیں گے۔ اس کے بعد ہم ایک خاص کام پر اسے مامور کریں گے لیکن وہ انکار کرے گا اور بغاوت پر آمادہ ہو جائے گا۔“

مجھے یہ عبادت پڑھ کر بڑی عجبیہ حیرت ہوئی۔ ایسا کون ہو گا جو اپنے محسن کے ساتھ ایسی احسان فراموشی کرے گا میں نے سوچا کہ اگر میرے ساتھ کوئی اتنے احسان کر دے تو اپنی جان تک اس پر قربان کر دوں بڑا بد نصیب ہے وہ بندہ جس پر خدا ایسی ایسی نعمتیں نازل فرمائے اور وہ سرکشی پر آمادہ ہو۔

دوبارہ عبادت پڑھنے کا ارادہ کیا تو اس پوری عبارت کے قریب ہی ایک جگہ نہایت صاف اور جلی حروف میں تحریر تھا۔

”اَعُوْذُ بِاللّٰهِ مِنَ الشَّيْطٰنِ الرَّجِيْمِ۔“

میں گھبرایا ہوا بارگاہ اقدس میں حاضر ہوا اور عرض کی اے رب العالمین یہ شیطان الرجیم کون ہے جس سے پناہ مانگنا چاہیے۔ ارشاد ہوا کہ ہمارے بندوں میں سے ایک ہے جو النواح و اقسام کی نعمتوں سے سرفراز کیا جائے گا لیکن ہماری ایک نافرمانی کے باعث مرد و دیوانہ ہو

جائے گا۔ میں نے عرض کی۔ ”پروردگار: مجھے اس ملعون کو دکھا دے۔ تاکہ میں اسے ابھی جہنم رسید کر دوں“ بارگاہ عالی سے ارشاد ہوا۔ ”نوف تراہ“ یعنی توجہ دے دیکھے گا۔

مجھے یہ کیفیت دیکھ کر بہت ہی بے چینی ہو گئی اور بار بار یہی خیال آتا تھا کہ ایسا کون احسان بخشا ہوگا جو پروردگار کی نعمتوں سے مالا مال کیا جائے اور پھر بھی مطیع نہ رہے یا خالق کائنات سے بغاوت کرنے کا ارادہ کر بیٹھے۔ میں اس مردود پر ہزاروں لعنتیں بھیجتا ہوا آسمان سے واپس ہوا راستہ بھر اس تکلیف دہ خیال نے ستایا۔

آسمان سے واپس آنے کے بعد مجھے ایک عجیب بات نظر آنے لگی۔ یعنی میں جب سجدہ سے سر اٹھاتا۔ سجدہ کی جگہ ”لعن اللہ علی ابلیس“ لکھا نظر آتا چنانچہ سجدہ سے اٹھنے کے بعد میں بھی ہر مرتبہ یہی کلمہ زبان پر لانے لگا۔ مجھے اس وقت کیا خبر تھی کہ یہ لعنت اپنے اوپر ہی بھیج رہا ہوں اور وہ بد خصال احسان فراموش میں ہی ہوں گا۔ جس کی پیشین گوئی لوح محفوظ پر لکھی دیکھی تھی۔

مگر ہاں مجھے یاد ہے کہ اس وقت یہ خطرہ میرے دل میں ضرور گزرا تھا کہ جب وہ شیطان پروردگار کی نعمتوں کو ٹھکرانے کی طاقت رکھتا

ہے تو یقیناً کسی وقت مجھ سے بھی برسر پیکار ہوگا۔ اس واسطے میں ابھی سے کیوں نہ اس کا انتظام کر لوں چنانچہ ایک دن میں نے اپنی فوج کے تمام فرشتوں کو جمع کر کے مشورہ کیا کہ اگر خدا نخواستہ مجھ پر کسی وقت کوئی آفت آجائے تو تم سب میرے لئے کیا کرو گے۔ ہر ایک نے اپنی اپنی قربانیوں کا حال سنا شروع کر دیا۔

اس کے بعد میں نے دریافت کیا کہ اگر خداوند عالم جائے میرے کسی دوسرے کو زمین کی بادشاہت دیدے اور میری جگہ کوئی دوسرا افسر اعلیٰ اور خدا کا داسرائے مقرر ہو جائے تو تم لوگ کیا کرو گے؟

سب نے ایک زبان ہو کر کہا:

اے بادشاہ زمین و زمان! ہماری کیا مجال ہے کہ حکم خداوندی کے سامنے دم مار سکیں۔ اے ارشاد ہمارے سر آنکھوں پر۔ جو بارگاہ رب العزت سے ارشاد ہوگا۔ ہم سر و چشم اسے قبول کریں گے۔ یہ جواب سن کر مجھے بے حد تشویش ہو گئی میں نے سوچا کہ اگر کبھی (نعوذ باللہ) میرے اور خدا کے درمیان کوئی جنگ شروع ہوئی تو یہ سب کے سب مجھ سے منحرف ہو کر خدا کی طرف ہو جائیں گے اور ایسی حالت میں

میرے وقار اور عزت دکھو دکھا خاتمہ ہو جائے گا۔

حضرت آدم کا پتلہ

میں اس شش و پنج میں مبتلا تھا کہ آسمان سے حضرت آدم کا پتلہ تیار ہونے کی خبر ملی۔ مجھے بتایا گیا کہ ایسا عجیب و غریب قالب تیار کرنے کا پروردگار نے حکم دیا ہے۔ جس کی بناوٹ میں عجیب و غریب چیزیں کام میں لائی جائیں گی۔ مخبر نے کہا کہ جیسا پتلہ تیار ہونے والا ہے۔ نہ ہم نے سنا نہ دیکھا۔ اس کا سر مکہ کی خاک سے تیار ہو گا اور گردن بیت المقدس کی مٹی سے بنے گی سینہ زمینِ عدن سے اور پشت شکم ہندوستان کی سر زمین سے۔ ہاتھ مشرق کی خاک سے اور پیر مغرب کی زمین سے تیار ہو گئے اور باقی گوشت پوست اور خون وغیرہ تمام جہان کی مجموعی خاک سے بنیں گے۔

یہ بھی معلوم ہوا کہ اس پتلہ میں مٹی علاوہ آگ پانی اور ہوا کو بھی شامل کیا جائے گا اور اس طرح یہ عجیب و غریب پتلہ خود صالح مطلق اپنے ہاتھ سے تیار کریگا اس کے بعد یہ معلوم نہ ہو سکا کہ تیاری کے بعد

اس پتلہ سے کیا کام لیا جائے گا۔

سی آئی ڈی کی یہ اطلاع میرے لئے بہت تشویش انگیز تھی معاً مجھے خیال آیا کہ جس مادہ کے لئے لوح محفوظ پر پیشین گوئی کی تھی، ہونہ ہو یہ وہی حضرت ہیں۔ پروردگار اسی پتلہ کو اپنی نعمتوں سے مالا مال کریگا لیکن مجھے یاد آیا کہ پروردگار کی پیشینگوئی میں تو یہ بات ہے کہ پہلے اسکو زمین سے آسمان پر پھنچادیں گے۔

یہ پتلہ تو آسمان پر ہی تیار ہو رہا ہے پھر یہ کیسے ممکن ہے کہ وہ پیشین گوئی اس کے لئے ہو۔ اس خیال نے مجھے پریشان کر دیا۔ البتہ اگر یہ پتلہ زمین پر تیار ہوتا تو یقیناً شبہ کی کوئی گنجائش ہی نہیں تھی۔

میں نے مخبر سے پوچھا کہ اس پتلہ میں یہ جگہ جگہ کی مٹی کیوں شامل کی گئی۔ کیا ایک ہی جگہ خاک کا اتنا ذخیرہ نہیں مل سکا۔ جو اس کے لئے کافی ہوتا۔ مخبر نے کہا کہ مختلف ممالک کی مٹی سے تیار کرنے کا مطلب یہ ہے کہ اس پتلہ کی نسل مختلف اور مختلف خصائل کی بنے گی اور اس ترکیب عمل کا نتیجہ ایک یہ بھی ہو گا کہ نسل آدم مختلف شکلوں اور مختلف ہستیوں میں نمودار ہو سکے گی۔

میں نے پوچھا کیا آدم کا پتلہ اس لئے تیار ہو رہا ہے۔ کہ اس سے

نسل چلائی جائے گی۔ جو اب ملا کہ باطن کا حال تو اللہ ہی بہتر جانتا ہے۔ لیکن حالات اور مختلف افواہیں یہی بتاتی ہیں کہ اس پتلے کی کسی نہ کسی وقت نسل چلے گی۔

ان عجیب و غریب اطلاعوں نے مجھے اور بھی پریشان کر دیا۔ طرح طرح کی بدگمانیاں اور بے بے خیال ہر وقت ستانے لگے۔ اسی اثناء میں میرے محکمہ سی۔ آئی۔ ڈی نے مجھے اطلاع دی کہ پروردگار نے آدم کا پتلہ تیار کر کے زمین پر بھیج دیا ہے اور فلاں فلاں جگہ رکھا ہوا ہے۔ فرشتے یہ سن کر جوق در جوق وہاں جانے لگے۔ پتلہ کا تختہ خیز حسن، صفائی، لطیفیت و ہیت اور ترکیب ظاہری و باطنی اعضاء کی عجیب و غریب ساخت کو دیکھ دیکھ کر تمام فرشتے انگشت بدنداں تھے اور صانع حقیقی کی حمد و ثناء کرتے تھے۔

میں بھی پتلہ کے پاس گیا۔ درحقیقت اس کے متعلق جو کچھ اطلاع ملی تھی۔ وہ سب باتیں اس پتلہ میں موجود تھیں۔ عجیب و غریب اعضاء کی ساخت اور اس کا حسن واقعی بے نظیر تھا۔ مجھے دیکھتے ہی وہاں جتنے فرشتے تھا شاہد کیٹھے جمع ہوئے تھے کہنے لگے کہ اے بادشاہ عالم! یہی وہ پتلہ ہے جس کی اطلاع ہمیں ملی تھی۔ میں نے کہا ذرا ٹھہر دو میں اسے

اندروں سے دیکھنا چاہتا ہوں تاکہ معلوم ہو سکے کہ خداوند قدوس نے اس کے اندر کس قسم کی مشینری رکھی ہے۔ یہ کہتے ہوئے بول تو میں نے اس پتلہ کو اپنی انگلیوں سے اس طرح جویا جیسے آجکل کے زمانہ میں تریوز کا خریدار تریوز خریدتے وقت پکا اور کچا دیکھنے کیلئے انگلیوں کی پشت سے تریوز پر چوٹ مارتا ہے۔

میری اس حرکت سے پتلے میں ایک آواز پیدا ہوئی۔ بہت ہی عجیب و غریب آواز، غالباً یہ آواز خالق کائنات کے حضور میں فریاد کے طور پر تھی۔ مگر میں نے اس کی کچھ پروا نہ کی اور اپنی مخصوص طاقتوں کے ذریعہ پتلہ کے اندر داخل ہو گیا۔ تاکہ اس کا اندرونی مطالعہ کر سکوں۔ باطن کی سیر کرتے ہوئے مجھے بے شمار باتیں معلوم ہوئیں۔ مجملہ ان کے اس پتلہ کی صاف باطنی سطحی نور، ہر قسم کی صلاحیت اور قابلیت میرے لئے قابلِ تعجب تھی۔ میں نے اس اپنی طویل عمر میں جو کچھ دیکھا تھا وہ سب اس مٹی کے پتلے میں موجود تھا۔ چنانچہ میں رگ رگ کی سیر کرتا ہوا دل کے قریب پہنچا مگر وہ کچھ اس طرح بند کیا گیا تھا کہ میں نہ اسے کھول سکا اور نہ اس کے اندر کے حالات معلوم ہو سکے۔ خالق نے اسے سرسمر کر دیا تھا۔

میں نے سمجھ لیا کی یقیناً اس پر اسرارِ نبیہ میں کوئی خاص چیز بند کی گئی ہے جسے مجھ سے پوشیدہ رکھنے کا انتظام کیا گیا ہے۔ چنانچہ میں پتلہ سے باہر آیا اور اپنے ساتھیوں سے تمام ماجرہ بیان کر دیا کہ اس پتلہ کے صدر مقام پر ایک خزانہ پوشیدہ کیا گیا ہے۔ جس میں کوئی ایسا راز ہے جو ہمارے لئے باعث نقصان ہوگا۔ میں نے پنداسے دیکھنے کی کوشش کی لیکن کامیابی نہ ہو سکی۔ اس واسطے سب کو اپنے چلو کی فکر کرنی چاہیے۔ فرشتوں نے میری متنبہ کرنا شروع کرنا شروع کر دی ہے۔

مٹی سے پتلہ میں روح کا پہلا قدم

قالب آدم تقریباً چالیس سال تک زمین پر پڑا رہا اور اس عرصہ میں غم و اندوہ کے بادل اس پر آنسو بہاتے رہے۔ (یہ انسان ضعیف البیان ہے۔) اس کا پتلہ تھا۔ جو دنیا میں آئے ہوئے اپنے بے جان وجود پر بھی آنسو بہا۔ کا نظارہ پیش کر رہا تھا۔ ایک یہ ان کا پوتا ہے۔ جو دنیا کی راحتوں کو ہونڈتا ہے اور ان سے خوش ہوتا ہے۔

چالیس سال گزرنے کے بعد یہ پتلہ آسمان پر واپس منگا لیا گیا۔

اور ایک دن مقرر کر کے جمع ملائکہ ہفت افلاک اور ساکنانِ جنت اور تمام روئے زمین کے فرشتے بلائے گئے۔ مجھے بھی حاضری کا حکم ملا چنانچہ وقت مقررہ پر ہم سب زبرِ سایہ عرش جمع ہو گئے۔

مٹی کا پتلہ سامنے لایا گیا۔ اور روح آدم کو بارگاہِ خداوندی سے حکم ہوا کہ قالب آدم میں داخل ہو جا۔ اول تو وہ اس اندھیری کوٹھری کی قید سے کچھ جھجکی۔ لیکن غور کرنے پر اسے قلب آدم میں کچھ نظر آ گیا۔ اور وہ لالہ اللہ محمد الرسول اللہ پر حقی ہوئی قالب آدم میں سمائی۔ پتلہ نے آنکھیں کھول دیں۔ سب سے پہلے آدم کی نظر جس طرف پڑی وہ کلمہ طیبہ تھا جو بیخ نور سابق عرش پر تحریر تھا۔

”لا الہ الا اللہ محمد الرسول اللہ“

آدم نے متحیر انداز میں پوچھا۔ اسے پروردگار عالم یہ کس خوش نصیب کا نام ہے جو تیرے نام پاک کے برباد تحریر ہے۔ ارشاد ہوا۔ اے آدم یہ نام پیغمبرِ آخر الزماں کا ہے۔ جو تمہاری اولاد میں ہو گا۔ اور جس وقت تم اپنے گناہوں کی پاداش میں ہمارے دربار سے فیصلہ کا انتظار کر رہے ہو گے تو یہی تمہارا فرزند تمہاری سفارش کرے گا۔ اور میں اس کی سفارش پر تمہارے گناہ بخش دوں گا۔

چونکہ قالب آدم میں روح کی آمد سے پہلے میں داخل ہو چکا تھا۔ اس واسطے یہ کیسے ممکن تھا کہ میرا اثر زائل ہو جاتا۔ پروردگار کی یہ بات سن کر آدم نے سوچا یہ عجیب بات ہے کہ باپ کی سفارش پینا کرے گا۔ تو گویا اس حساب سے باپ کا رتبہ بیٹے سے کم ہو گیا اور باپ بیٹے کا محتاج ہوا۔ یہ خیال فاسد طوالت کی منزل طے کرنا چاہتا ہی تھا کہ عالم الغیب کی طرف سے جبرئیل کو ہدایت ہوئی۔

”آدم کے سینہ سے فوراً یہ خیال فاسد دور کرو۔ ورنہ یہی دوسرے اس کی تباہی کا سبب بن جائے گا۔“

جبرئیل حکم خداوندی آگے بڑھے اور سینہ آدم کو چیر کر خیال فاسد کا غالب حصہ نکال لیا اور باقیات خاص جنت میں ایک علیحدہ مقام پر دفن کر دیا گیا۔ باقی نصف حصہ جو اس خیال فاسد کا جو قلب آدم میں رہ گیا تھا۔ اس نے نفس المازہ کی شکل اختیار کر لی۔ اور وہی نفس المازہ آج تک اولاد آدم کے ساتھ ہے اور جب یہ نفس المازہ آدم زاد کو کسی گناہ کے ارتکاب کی طرف مائل کرتا ہے۔ تو میں اس کی تائید و حمایت کرتا ہوں۔ بس یہ صورت ہے آدمی کے گناہ گار بننے کی۔ اگر وہ خیال فاسد پوری طرح آدم میں رہ جاتا تو آپ اندازہ کیجئے کہ آدم کی طرف سے کیا

کچھ نہ ہوا کرتا۔ مگر وہ انتہائے فساد پروردگار عالم کو منظور نہ تھا۔ اس لئے خیال بد کا ہر حصہ قالب آدم سے علیحدہ کر کے جنت میں دفن کر دیا گیا۔

گنہوں کا درخت

جس جگہ اس خیال فاسد کا وہ حصہ جنت میں دفن کیا گیا تھا۔ وہاں ایک اپودا نمودار ہو گیا تھا۔ جس کی شکل آج کل کے گیبوں سے بہت کچھ ملتی جلتی تھی۔ یہ وہی درخت تھا جس کے متعلق بعد میں آدم کو ہدایت کی گئی تھی۔ کہ یہ بیڑ تمہارا دشمن ہے۔ اور اس کا استعمال تمہاری تباہی کا سبب بن جائے گا۔ اس واسطے اس بیڑ کے قریب بھی نہ جانا۔

پروردگار عالم الغیب ہے وہ جانتا تھا کہ اگر آدم نے یہ پود لیا اس کا پھل کھا لیا تو وہی خیال فاسد جو اس سے علیحدہ کیا گیا تھا دوبارہ اس کے ذہن اور روح پر سوار ہو جائے گا۔ اور پھر وہی اس کی ندامت اور مصیبتوں کا پیش خیمہ ہو گا۔ اس واسطے محض اتمام حجت کے لئے آدم کو ہدایت ہوئی کہ یہ پھل تمہارے لئے ممنوع ہے۔ اگر کھاؤ گے تو گھائے میں رہو گے۔

اس جگہ مجھ جیسی طبیعتیں یہ سوال کر سکتی ہیں کہ جب خدا عالم الغیب ہے اور آئندہ کے حالات پر بھی وہ نظر کر سکتا ہے تو یقیناً اسے یہ بھی معلوم ہوگا کہ آدمؑ تا فرمائی کرے گا۔ اور مختلف ترکیبوں سے عدول حکمی بھی کرے گا۔ مگر میں سمجھتا ہوں کہ یہ سوال کچھ کمزور سا ہے۔ پروردگار نے تو پہلے ہی کہہ دیا تھا کہ میں اپنی مخلوق کو آزاد رکھتا ہوں۔ اچھا برا پہلے ہی سمجھا دیتا ہوں۔ اگر قوم اس پر عمل کرتی ہے اجر پاتی ہے۔ اور اگر سرکشی کرتی ہے تو کیفر کمزور کو پہنچتی ہے۔ بہر حال قدرت پر یہ الزام کہ ہونے والے گناہ اس کے علم میں ہوتے ہیں۔ کسی طرح بھی مناسب نہیں۔ عالم الغیب کے لئے یہ کیا ضروری ہے کہ مخلوق کے افعال کا صرف ایک ہی راستہ کھولے۔ اگر ایسا ہوتا تو قدرت کا یہ کائناتی کھیل ہی ادھورا رہ جاتا۔

یہی اسباب ہیں جن کی بنا پر مخلوق کو آزادی ملی ہے۔ البتہ اگر پہلے سے گناہوں کی سزا کا علم نہ ہو اور کوئی مخلوق گناہ کرنے تو ممکن ہے کہ معترض قدرت پر الزام لگانے میں حق بجانب سمجھا جائے۔ لیکن جب قدرت نے بھلے برے کی پہچان بتادی اور دونوں راستوں کا انجام بتایا۔ اس کے بعد کیسے ممکن ہے کہ گناہگار کو اپنے گناہوں کا خمیازہ سمجھنا

نہ پڑے۔ اگر چشم پوشی کھلے بندوں قدرت کی طرف سے ہو سکتی ہے۔ تو زاہد و اتقا کی کیا قیمت رہ جاتی ہے۔ بہر حال خدا سے سخت مخالفت اور اپنے معتبہ ہونے کے باوجود مجھے تسلیم ہے کہ قدرت اس معاملہ میں کسی اجتناب کی حقدار نہیں ہے فاعل اپنے فعل کی اچھائی برائی کا آپ ذمہ دار ہے اور آپ ہی جواب دہ ہوگا۔

اللہ میاں کا پروگرام

دراصل اللہ میاں کا پروگرام آدم کا عالم وجود میں لانے کا اس وقت ہی ظاہر ہو گیا تھا۔ جب ہاموس جنی کے زمانہ میں پروردگار نے ملائکہ کی فوج ہاموس جنی اور اس کی قوم کو نیست و نابود کرنے کے لئے بھیجی تھی۔ بات یہ تھی کہ جب ملائکہ کی فوج باغیوں کا خاتمہ کر چکی اور اطمینان نصیب ہوا تو پروردگار نے فرشتوں سے خطاب فرمایا تھا۔ "انی جاعل فی الارض خلیفہ" یعنی میں زمین میں ایک خلیفہ پیدا کرنے والا ہوں۔

فرشتے چونکہ زمین کے باشندوں کی قتل و عارت گری دیکھ چکے

تھے۔ اور انھیں معلوم تھا کہ زمین کے رہنے والے مفسد ہوتے ہیں۔ اور قتل و خون ریزی کا باعث بنتے ہیں۔ لہذا انھوں نے پروردگار سے عرض کی۔

”اَجْعَلْ فِيهَا مَن يُضِدُّكَ الِذِمَّةَ وَمَنْ يُضِدُّكَ الِذِمَّةَ لَأَكْفُرَنَّ بِكَ“

ترجمہ: کیا پیدا کرے گا تو زمین پر اس قوم کو جو طرح طرح کے فساد برپا کریں گے۔ اور ان سے خون ریزیاں ہوں گی۔ اور ہم تیری تسبیح کرتے ہیں۔ حمد کرتے ہیں۔ تقدیس کرتے ہیں۔

گویا فرشتوں کا یہ مطلب تھا کہ اگر تیرا انشا اس کے پیدا کرنے سے یہ ہے کہ تیری تسبیح و تقدیس کی جائے تو وہ ہم کر ہی رہے ہیں۔ پھر کیا ضرورت ہے کہ زمین پر فساد اور خون ریزی کرنے والے کو پیدا کیا جائے۔

فرشتوں کا جواب سن کر اللہ تعالیٰ نے فرمایا۔ ”انی اعلم بالاعلمون“ یعنی اس معاملہ میں جو کچھ میں جانتا ہوں تم نہیں جانتے۔

خالق کائنات کا یہ جواب فرشتوں نے سنا اور عاجزانہ لہجہ میں کہا:

”سُبْحَانَكَ لَا عِلْمَ لَنَا لَكَ اِنَّتَ الْعَلِيمُ الْحَكِيمُ“

پروردگار تیری ذات پاک ہے جو کچھ تو نے ہمیں علم دیا ہے۔

اس سے زائد کچھ نہیں جانتے۔ تو سب کچھ جاننے والا اور حکمت والا ہے۔ اتنا کہ کر سب فرشتے عفو و تقصیر کے لئے سجدہ میں گر گئے۔ بارگاہ خداوندی سے ارشاد ہوا۔

اے فرشتو! تم نے اس کے فساد اور خون ریزی پر غور کر لیا۔ لیکن اس کی نیکیوں پر خیال نہیں کیا۔ اس کے گناہ کا تصور تو کر لیا۔ لیکن میری مغفرت کو بھول گئے۔ اس کی خون ریزی دیکھنے کے بعد تمہیں اس کی اٹک ریزی بھی تو دیکھنی چاہئے تھی۔ تم نے اپنی معصومیت پر غور کیا۔ لیکن اس کی وہ محبت نہ دیکھ سکے جو اسے اپنے خالق کے ساتھ ہو گی۔ دراصل تم اپنی دوستی میرے ساتھ دیکھ سکتے ہو۔ لیکن میری دوستی جو اس کے ساتھ ہو گی وہ تو تمہارے خواب و خیال میں بھی نہیں آسکتی۔“

جب آدم کے قالب میں روح ڈال دی گئی تو جمع ملائکہ کو حکم دیا گیا۔ کہ اسے سجدہ کریں۔ کیونکہ یہ ہمارا خلیفہ ہے۔ تو سب سے پہلے جبرئیل نے سجدہ کیا۔ اس کے بعد میکائیل سجدہ ہوئے۔ اور ان کے بعد اسرائیل سجدہ میں گر گئے۔ اسرائیل کے بعد عزرائیل نے اپنے خالق

کے حکم کی تعمیل کی۔ ان چاروں کے بعد تمام ملائکہ سادات نے آدم کو سجدہ کیا۔ یہ سجدہ ایک سو سال تک قائم رہا۔ پورے سو سال کے بعد فرشتوں نے سجدہ سے سر اٹھایا۔

میں نے چونکہ سجدہ نہیں کیا تھا اس واسطے خاموش کھڑا رہا۔ بھلا غور تو کیجئے۔ کہ آدم کے ہتھ کو مٹی سے بنا کر مجھے حکم دیتے ہیں۔ کہ اسے سجدہ کرو۔ کہاں آگ، اور کہاں مٹی! بات تو جب تھی کہ آدم سے کہتے کہ اس پیشوائے اعظم کو سجدہ کرو۔ النہا مجھے ہی ذلیل کر دیا۔ بھلا ایسا کون ہے۔ جو یہ کہہ دے گا۔ کہ مٹی کو آگ پر فوقیت ہے۔ لیکن خدا جانے اس وقت ان کے جی میں کیا آئی کہ مجھے گونادیا اور ساری دنیا میں بد نام کر دیا۔

مجھ سے پوچھا۔ کیوں ابلیس! (یہ میرا نیا نام رکھا گیا تھا) تو سجدہ کون نہیں کرتا۔ میں نے عرض کی۔ اے عزت و عظمت دینے والے! میں آدم کو کیونکر سجدہ کے قابل سمجھوں تو نے مجھے مار سے بنایا ہے اور اسے خاک سے تخلیق کیا ہے۔ یہ کہتے کہتے میں نے دیکھا کہ میرا چہرہ اور تمام جسم تبدیل ہونے لگا۔ پروردگار نے میرا یہ جو اب سنتے ہی لباس خاص اور خلعت پیشوائی مجھ سے چھین لیا اور اس کی جگہ پیر بن رسوائی

میرے بدن پر چڑھا دیا گیا۔ تمام نعمتوں اور الطاف ربانی سے مجھے محروم کر دیا گیا۔ قہرمت اور حضوری خاص بھی میرے ہاتھ سے جاتی رہی۔ وہ جن صورت جو تمام ملائکہ سے زیادہ مجھے عطا ہوا تھا۔ کافور ہو گیا۔ اور ایسی ہیبت ناک شکل بن گئی کہ خدا کی پناہ! بس میرا ہی جی جانتا ہے۔ (اس کتاب کے شروع میں میری اس زمانہ کی تصویر دیکھ لیجئے)۔ فرشتوں نے میری یہ گت بنتی دیکھی۔ تو دوبار سجدہ شکر و اطاعت ادا کیا۔ یہ جو آج کل مسلمانوں میں دو سجدوں کا رواج ہے۔ یہ اسی دوسرے سجدے کی یادگار میں ہے۔ جو فرشتوں نے دوبارہ ادا کیا تھا۔

دیکھا آپ نے حضرت انسان تو ایک طرف مجھے بُرا بھلا کتنا طرح طرح کی گالیاں دیتا ہے، کوستا ہے اور دوسری طرف میرے شاگرد فرشتوں کے عمل سے سبق لیتا ہے۔ اب آپ خود ہی فیصلہ کیجئے کہ جو شخص میرے شاگرد کو اپنا استاد سمجھتا ہو۔ اسے میری ذات سے کیا رشتہ ہو گا اور ذرا اس کے بعد یہ بھی خود ہی دیکھ لیجئے۔ کہ مجھے کیا سمجھنا چاہئے تھا۔ اور کیا سمجھا جاتا ہوں۔ خیر مجھے اس کی کوئی شکایت نہیں۔ جب پروردگار نے ہی مجھے ٹھکرادیا۔ تو اس کے بندوں سے کیوں شکایت

کردوں۔ وہ تو منہ دیکھے کے ہوتے ہیں۔ اگر آج اللہ میاں مجھ سے خوش ہوتے تو یہی انسان میرا بندہ بے دام ہوتا۔

پہلی سزا

اس نافرمانی کے عوض مجھے پروردگار کی طرف سے پہلا تحفہ جو عطا ہوا وہ ایک سو سال کی قید تہائی بلا مشقت تھی اور جس جگہ مجھے قید کیا گیا تھا وہ اتنی تنگ و تاریک تھی کہ میرا جی گھبرا گیا۔ بہر حال جیسے تیسے میں نے یہ سو برس گزار ہی دیئے۔

بعد ختم مدت مجھے اس کال کو ٹھہری سے باہر نکالا گیا۔ تو میری صورت بری طرح مسخ ہو چکی تھی۔ سب سے پہلے میرے دوست جبرائیل نے اور ان کے تینوں ساتھیوں میکائیل، اسرائیل اور عزرائیل نے مجھ پر لعنت کا ریڈیویشن پاس کیا اور اس کے بعد کل ملائکہ ہفت افلاک نے میری عزت افزائی کے لئے لعنت بھیجی اور حکم خداوندی عہد کر لیا کہ آئندہ میرے ساتھ کسی قسم کے تعلقات نہ رکھیں گے۔ زمانہ کو پھرتے دیر نہیں لگتی۔ مجھ سے ایک نگاہ بدلی تھی کہ زمانہ

بدل گیا۔ کل تک جو لوگ میرے مطیع اور تابع فرمان تھے۔ آج ایسے پھر گئے کہ گویا وہ مجھے جانتے ہی نہیں۔ مجھ سے کبھی ان کا واسطہ ہی نہیں پڑا۔ اللہ رے طوطا چشمی۔ یہ منہ دیکھے کی محبت بھی عجیب چیز ہے۔ جن بھائی جبرائیل کو میری دوستی اور محبت کا دعویٰ تھا۔ آج وہ سیدھے منہ بات کرنا بھی پسند نہیں کرتے۔ ارے بھائی اگر خدا کو دکھانے اور اسے خوش کرنے کے لئے تم نے مجھ سے قطع تعلق کیا تھا۔ تو کم از کم چوری چھپے ہی مل لیا کرتے۔ مگر توبہ کیجئے جناب وہ اپنے نام جبرائیل نکلے اور رشتہ توڑنے کے بعد آج تک ان سے دعا سلام کا موقع نہیں ملا۔

بھائی عزرائیل کا بھی یہی حال ہے۔ شروع شروع میں جب میں دنیا میں بادشاہت کرتا تھا۔ تو ان سے بارہا ملاقات ہوئی۔ پچارے ایسے ملتے تھے جیسے ان سے زیادہ ہی کائنات میں میرا کوئی ہمدرد ہی نہیں۔ بات بات میں ”جی حضور“ اور عالی جناب کی تکرار ہوتی تھی۔ میرا اتنا ادب اور احترام کرتے تھے۔ کہ کوئی اپنے باپ کا بھی نہ کرتا ہوگا۔ لیکن جب انھوں نے یہ سماں دیکھا تو ان کی رگب اخلاص میں بھی ناآشنائی کا خون دوڑنے لگا۔ اور ایسے بن گئے گویا وہ مجھ سے واقف ہی نہیں۔ بھائی اسرائیل اور میکائیل بھی بے وفا ثابت ہوئے۔ حالانکہ ایک وقت وہ تھا

کہ یہی میکائیل مجھ پر کافی مہربان تھے۔

راندہ درگاہ ہونے کے بعد میری چار خواہشیں

جب میں نے دیکھا کہ کسی صورت معافی ممکن نہیں ہے۔

اور اب ساہجہ عظمت واپس نہیں مل سکتی تو میں نے بارگاہ خداوندی میں پیغام بھیجا کہ :-

پروردگار عالم! میں نے تیری عبادت و ریاضت میں ہزار ہا سال

گزارے ہیں۔ تو نے مجھے دنیا میں سب سے زیادہ عظمت دی تھی اور

میں نے تیری ہی تعلیم کے موافق اس کی قدر کی اور تیری عبادتوں میں

ذرا سا فرق نہ آنے دیا:

تو نے مجھ سے وعدہ کیا تھا کہ ہم عبادت اور نیکیوں کا اجر ضرور

دیں گے۔ لہذا میں چاہتا ہوں کہ میری آخرت کا فیصلہ آج ہی سنا دے اور

اگر میں نے زندگی اچھی طرح گزاری ہے۔ یا تیری بتائی ہوئی شریعت پر

تیری پسند کے مطابق کام کیا ہے۔ تو اس کا اجر مجھے دنیا ہی میں دے

دے۔

بارگاہ رحمت سے ارشاد ہوا۔ بول کیا چاہتا ہے؟

پہلی خواہش

میں نے عرض کی۔ میری پہلی خواہش تو یہ ہے کہ مجھے اس وقت تک کے لئے موت سے مہلت دے۔ جب تک کہ تیری آخری دنیا کے افراد قبروں سے اٹھائے جائیں۔

حکم ہوا :- فانك من المنظرين الي يوم الوقت المعلوم (یعنی مجھے بتایا گیا کہ موت سے اس دن تک کے لئے مجھے مہلت دی گئی جس کی میں نے خواہش کی تھی۔

دوسری خواہش

میں نے یہ بتائی کہ دنیا کے ہر فرد کو گمراہ کرنے کی قدرت

پاؤں۔ ارشاد ہوا کی یہ بھی منظور ہے۔ تو ان سب کو گمراہ کر سکے گا۔ جو

تیرے فریب میں آنے کی خامی رکھتے ہوں گے۔ اور جن کے لئے میں

نے جہنم کو منظور بننے کا حکم دیا ہے۔

تیسری خواہش

میری اولاد بہت ہی زیادہ ہو۔ تاکہ میرا مشن کامیاب ہو سکے

اور میں اپنا کام اطمینان سے کرتا ہوں۔ یہ خواہش بھی منظور ہو گئی۔
چوتھی خواہش

یہ تھی کہ جس شکل میں اور جس حلیہ میں چاہوں اپنا وجود تبدیل کر لوں۔ حکم ہوا تو جس شکل میں چاہے اپنی ذات کو تبدیل کر سکے گا۔ لیکن میرے ایک محبوب ہندو کاروبار اختیار نہیں کر سکتا۔ جسے میں آخر زمانہ میں پیدا کرنے والا ہوں۔

دنیا جہاں کی شہنشاہیت دینے کے بعد صرف یہ چار خواہشیں پوری کرالیں۔ لیکن میں جانتا ہوں کہ اگر ان کو سیدھی طرح استعمال کروں تو پہلی زندگی سے بہتر زندگی گزار سکتا ہوں۔ لیکن چونکہ آدم میری تباہی و بربادی اور ذلت و رسوائی کا باعث ہوا تھا۔ اس واسطے انتقام کی آگ میرے سینہ میں بھڑک رہی تھی۔ جس کے باعث میرے دل و دماغ میرے قابو میں نہیں تھے۔ ہر وقت یہ سوچتا رہتا تھا کہ آدم سے کس طرح بدلہ لوں وہ جنت میں ہے اور میں جنت میں داخل نہیں ہو سکتا۔ البتہ اگر سامنے آجائے۔ تو ذرا سی دیر میں تادوں کہ میرا نام اب عزت و اہمیت میں نہیں بلکہ ابلیس ہے۔

موقع کی تلاش

میں جانتا تھا کہ آدم پر قابو پانا آسان نہیں۔ اس واسطے موقع کی تلاش میں رہا۔ گو اس عرصہ میں اپنی ذلت انگیز زندگی سے بار بار مجھے خون کے آنسو رونا پڑے۔ لیکن میں نے ہمت نہ ہاری۔ اور بدستور انتقام کے مختلف پہلوؤں پر غور کرتا رہا۔

ایک دن اپنے جی میں ایک پروگرام تیار کر کے اور اپنی شکل فرشتوں کی سی بنا کر جنت کے دروازے پر گیا۔ مگر مجھے کسی نے اندر جانے نہ دیا۔ نہ کسی نے یہ پہچانا کہ میں کون ہوں۔ لیکن اس کے باوجود میری وال نہ گئی۔ حالانکہ میں فرشتے کی شکل میں گیا تھا اور میں نے روکنے والوں سے یہی کہا کہ میں ایک مقرب فرشتہ ہوں۔ آج جنت کی سیر کو جی چاہا تو اس طرف آگیا۔ لیکن داخلہ کے پاس پورٹ پر جنت کے پاسبان مسٹر رضوان کے دستخط نہ ہو سکے۔ مجبوراً باہر کھڑا رہا۔ اس انتظار میں کہ ممکن ہے۔ کہ جنت میں سے کوئی شخص ایسا باہر نکلے جس پر میرے جادو بھرے الفاظ اثر کر سکیں۔

بعض دنیاوی مورخین نے بتایا کہ مجھے اس انتظار میں کھڑے

کھڑے تین ہزار سال گزر گئے۔ لیکن میں اس کی تصدیق نہیں کر سکتا۔ کیونکہ میں اندرونی بے چینوں کے باعث اتنا ہوش ہی نہیں رکھتا تھا کہ انتظار کی مدت شمار کرتا۔ ہاں یہ ضرور یاد ہے کہ انتظار کا زمانہ بہت ہی طویل اور تکلیف دہ تھا۔ ایک دن میری خوش قسمتی کامیابی کا لبادہ لوڑھے ہوئے طاؤس کی شکل میں جنت سے برآمد ہوئی۔

میں نے مور کو جنت کے دروازے پر کھڑا دیکھا تو اس کے قریب گیا اور کہا:

اے دوست! بہت دن کے بعد تم نظر آئے۔ میں ارادہ کر رہی رہا تھا کہ اندر جا کر تم سے پوچھوں کہ اب ملنا جانا کیوں چھوڑ دیا۔ مگر شکر ہے کہ تم آگئے۔ مجھے تم سے ایک کام ہے۔ کیا میں امید کروں کہ تم اسے پورا کر دو گے۔

مور نے حیرت سے مجھے دیکھا اور پوچھا۔ کہ آپ کون ہیں۔ میں نے آپ کو پہچانا نہیں۔ میں نے فوراً جواب دیا۔ اوہو۔ تم اتنی جلدی بھول گئے۔ تم نے مجھے بارہا دیکھا ہو گا۔ میں اللہ تعالیٰ جل جلالہ کا بہت ہی محبوب فرشتہ ہوں دن رات اس کی عبادت میں مصروف رہتا ہوں۔ اس وجہ سے ادھر کم آنا جانا ہوتا ہے۔ آج بیٹھے بیٹھے جنت کی سیر کو

جی چاہا۔ اس لئے ادھر آ نکلا۔ یہاں آ کر مجھے بہت حیرت ہوئی۔ یہ جنت کے دربان بہت ہی بد اخلاق معلوم ہوتے ہیں۔ مجھ جیسے فرشتے کو بھی جنت میں جانے سے روکتے ہیں۔ مگر دوست! مجھے تمہارے اخلاق حسنة اور مہمان نوازی سے یہ امید نہیں تھی کہ تم بھی ان لوگوں کی طرح مجھ سے غیروں جیسا سلوک کر دو گے۔

مور نے یہ سن کر کہا۔ ہاں میں تو ایسا نہیں:وں۔ کیا حرج ہے اگر تم جنت کی سیر کر لو۔ لیکن یہ لوگ تمہیں شاید اس لئے روکتے ہیں کہ وہ تم سے واقف نہیں ہیں۔ مگر یہ تو بتاؤ کہ تم جنت میں جا کر کیا کرو گے جو کچھ تم بارگاہِ صمدیت میں کرتے رہتے ہو۔ وہی یہ لوگ جنت میں کرتے ہیں۔ تم وہاں عبادت کرتے ہو۔ یہ یہاں مصروف عبادت میں ہیں۔

میں نے کہا یہ ٹھیک ہے۔ لیکن اس سیر سے میرا نشانہ بھی ہے کہ جنت کے کل راز اور یہاں کے باشندوں کی عبادت کا حال دیکھ کر اپنا شوقِ عبادت بوجھاؤں اور پہلے سے زیادہ شوق کے ساتھ خالق کائنات کی عبادت کر سکوں۔

مور بولا۔ تو پھر میرے لائق جو کام ہو بتاؤ۔ میں کرنے کو تیار

ہوں۔ میں نے کہا۔ تم مجھے اپنے ساتھ اندر لے چلو۔ یہ لوگ جب مجھے تمہارے ساتھ دیکھیں گے تو کوئی اعتراض نہیں کریں گے۔ یہ سن کر طاؤس نے جواب دیا۔ اے اجنبی دوست! مجھ میں تو یہ طاقت نہیں ہے کہ کسی کو اندر جنت میں پہنچا سکوں۔ البتہ میرا ایک دوست ہے۔ وہ تمہیں یہاں کی سیر کرا دے گا۔ میں نے کہا۔ تو پھر اسے ہی بلا دو۔ ممکن ہے کہ وہ مجھے جانتا ہو اور اگر وہ نہ بھی جانتا ہو تو تم اسے سمجھا دینا کہ یہ ایک مقرب فرشتہ ہے اور اپنی عبادت بڑھانے کے لئے جنت کی سیر کرنا چاہتا ہے۔ وہ تمہارا کما ضرور مان لے گا۔

مور یہ سن کر جنت میں گیا اور تھوڑی ہی دیر میں اپنے دوست کو ساتھ لے آیا۔ اس کے دوست کا نام حیہ تھا۔ جسے آجکل اردو زبان میں سانپ اور انگریزی میں Snake اور ہندی زبان میں ناگ ویوتا کہتے ہیں۔ اس نے آتے ہی طرح طرح کے سوال شروع کر دیئے اور کچھ میرے نئے ہمدرد طاؤس نے۔ آخر کار حیہ نے کہا۔ گو میرے منہ میں بیٹھ جاؤ۔ تاکہ جنت کی سیر کرا دوں۔ میں نہایت اطمینان کے ساتھ اس کے حسین منہ میں ایسے بیٹھ گیا جیسے اب سے پچاس برس پہلے ہمارے ملک کے رئیس راتھ میں سوار ہوا کرتے تھے۔

حیہ نہایت حسین تھا اور اس کے اس زمانہ میں چار پیر تھے جسم سے نور برستا تھا۔ اور دور دور تک اس کی شعاعیں جاتی تھیں۔ اپنے منہ میں رکھ کر مجھے لے چلا۔ راستہ میں ہمارے پرانے دوست مسٹر رضوان کو کچھ شبہ ہو گیا اور انہوں نے اسے روکنا چاہا۔ تو فوراً ہی بارگاہ عالم الغیب سے حکم صادر ہوا۔

اے رضوان! حیہ کو اندر جانے دو۔ اس کا روکنا مناسب نہیں۔

کیونکہ یہ ایک راز ہے اور ہم اسے خوب سمجھتے ہیں۔

رضوان خاں اپنا سامنہ لے کر رہ گئے اور یار لوگ دندناتے ہوئے خلد بریں میں جا پہنچے۔ جی تو چاہا۔ اس حرکت پر حیہ کے منہ سے نکل کر رضوان کا منہ چڑھا دوں اور کہوں۔ روک نہ لیا۔ بڑے ٹھیکیدار جنت کے۔ دیکھ جانے والے یوں جاتے ہیں۔

مگر میں نے سوچا کہ اگر اس وقت میں رضوان کا منہ چڑھایا تو واپسی پر بڑی خبر لے گا۔ اور مجھے انتقام کی پیاس مٹھا کر اسی کے سامنے سے واپس جانا ہے۔ چنانچہ اس دور اندیشی کے تحت میں خاموش بیٹھا رہا۔ حیہ نے جنت میں لے جا کر مجھے اُگل دیا۔ اور کہا۔ لو اب تم سیر کر

سکتے ہو۔ مگر یاد رکھنا۔ آداب جنت کے خلاف کوئی کام نہ کر بٹھنا۔ میں نے کہا۔ جیہ دوست! تم اگر مجھ سے واقف ہوتے تو شاید تمہیں یہ کہنے کی ضرورت ہی محسوس نہ ہوتی۔ میں یہاں کے آداب سے بخوبی واقف ہوں۔ اور انشاء اللہ تمہیں کسی قسم کی شکایت نہ ہونے دوں گا۔ بلکہ یہاں سے جانے کے بعد تم دیکھو گے کہ پروردگار تمہیں بھی وہی عظمت و شان عطا کر دے گا۔ جو آج مجھے میسر ہے۔

نبی علی حوٰی سے ملاقات

جنت کے چپے چپے سے واقف تھا اور یہ بھی سن چکا تھا کہ آدم کی دلہنسی کے لئے خالق کائنات نے ایک عورت کو بھی تخلیق کیا ہے۔ اور اسے آدم کے ساتھ ہی رکھا گیا ہے۔ چنانچہ میں سیدھا حوٰی کے پاس پہنچا اور ان کے سامنے کھڑے ہو کر زار زار رونے لگا۔ اول تو وہ حیرت سے مجھے دیکھتی رہیں اور اس کے بعد پوچھا۔ اے شخص تو کون ہے اور کیوں روتا ہے۔ یہ سن کر میں جینیں مار مار کر رونے لگا۔ اکثر سائناتان فردوس میرے چاروں طرف جمع ہو گئے۔ حوٰی کو اور بھی کچھ وحشت

ہوئی۔ میرے قریب آ کر بیٹھیں۔ اے اجنبی کچھ بتا تو کہ تیرے رونے کا باعث کیا ہے۔ میں نے آنسو پونچھتے ہوئے کہا۔ اے مورد الطاف ربانی۔ کیا کہوں کہ مجھے اس وقت کیوں رونا آ گیا۔ میں پروردگار کا ایک مقرب فرشتہ ہوں۔ اور مجھے تمام گزشتہ اور آئندہ حالات کی خبر رہتی ہے۔ آج اتفاق سے جنت کی سیر کو چلا آیا۔ یہاں سیر کرتا پھر رہا تھا۔ کہ یکایک تم پر نظر پڑی اور میری آنکھوں کے سامنے وہی ہولناک سماں بندھ گیا۔ جو تم پر اور تمہارے شوہر آدم پر گزرنے والا ہے۔ اے حوٰی! یہ خیال آتی ہی میرا رواں رواں تھرا اور میں ضبط نہ کر سکا۔ تم کیا جانو حوٰی کہ تم پر کیا وقت آنے والا ہے۔ کاش مجھے اس کی اجازت ہوتی اور میں تمہیں بتا سکتا۔ کہ اللہ تعالیٰ نے تمہارے مقدر میں کیا کیا لکھا ہے۔ حوٰی! اگر تمہیں کسی طرح یہ علم ہو جائے۔ کہ تمہارا مستقبل کتنا تاریک ہے۔ تو کوئی کیا جان سکتا ہے۔ کہ تمہارا کیا حشر ہو۔ محض خبر سن کر تمہارا کلیجہ شق ہو جائے۔

اے حوٰی یہ زیادہ بہتر تھا۔ کہ تم پیدا ہی نہ ہوتیں۔ تمہارے مقدر میں وہ ہولناک سزا اور ج کی گئی ہے۔ جو خالق عالم نے آج تک کسی مخلوق کے لئے تجویز نہیں کی۔

حوالیہ سن کر گھبرا گئیں اور انہوں نے کہا۔ اے اجنبی تو ہمارا سچا
 ہمدرد ہے۔ اور جب تو ہمارے مستقبل کی بات جانتا ہے۔ تو کم از کم ان
 تدابیر سے ضرور واقف ہو گا۔ کہ ہم کیوں کر اس عذاب سے نجات پا
 سکتے ہیں۔ کوئی ایسی ترکیب بتا۔ کہ ہمارا خالق اپنا یہ ارادہ بدل دے۔
 کیا ایسی کوئی صورت ہو سکتی ہے۔ کہ ہم اس عذاب سے محفوظ رہ
 سکیں۔

”ہاں ہو سکتی ہے“ میں نے فلسفیانہ انداز میں جواب دیا۔ مگر
 ایک شرط پر، حوالے نہایت اشتیاق کے لہجے میں کہا۔ وہ کیا۔ میں نے
 حاضرین پر ایک نگاہ غلط انداز ڈالتے ہوئے کہا۔ اے حوالہ! تم اب
 عبادت کو بڑھاؤ اور دن رات نہایت خلوص سے پروردگار کے حضور
 میں دعائے مغفرت مانگو۔ میں بھی وہیسی پر تمہاری سفارش کروں گا۔
 جب نہیں کہ غفور الرحیم تمہاری دعا اور میری سفارش پر نظر کرم فرما
 دے اور تم عذاب سے بڑی کر دی جاؤ۔ حوالے نے کہا۔ اے ہمدرد اگر میری
 عبادت اور ریاضت پر پروردگار عالم کے حضور میں کوئی سفارش
 مغفرت کر سکتی ہے تو میں آج ہی سے اپنے وقت کا ایک ایک لمحہ اس کی
 حمد و ثنا میں بسر کروں گی۔

میں نے اصرار اور دیکھ کر کہا۔ اے حوالہ بڑی مشکل یہ ہے کہ
 تم عبادت کے طریقوں سے پوری طرح واقف نہیں ہو۔ تو میں تمہیں
 ایک دو باتیں حمد و ثنا کے متعلق سمجھا دوں تاکہ ان پر عمل کر کے
 پروردگار کو خوش کر سکو۔ یہ کہتا ہوا میں ملی ملی حوالہ کو ایک علیحدہ جگہ لے
 گیا۔ جہاں ہم دونوں کی باتیں سننے والا کوئی نہ تھا۔ یہاں پہنچ کر میں نے
 کہا۔ کہ اب تک میں جو کچھ کہہ رہا تھا۔ وہ اس واسطے کہ ہمارے
 تمہارے چاروں طرف ساکنان فردوس جمع تھے۔ اس واسطے مجھے
 صرف عبادت ہی کا ذکر کرنا پڑا۔ ورنہ حقیقت یہ ہے کہ تمہارے عذاب
 سے بچنے کا صرف ایک ہی راستہ ہے۔

ملی ملی حوالہ ملی! وہ کیا اے اجنبی! مجھے جلدی بتاؤ۔

میں نے کہا۔ اگر تم اخفائے راز کا وعدہ کرو اور کسی کو یہ نہ بتاؤ کہ
 وہ ترکیب میں نے تمہیں سمجھائی تھی۔ تو میں تمہیں بتا سکتا ہوں ورنہ
 نہیں۔ حوالے نے کہا۔ تم اطمینان رکھو کہ یہ راز کسی پر ظاہر نہ ہو۔ یہ جواب
 سن کر میں نے کہا۔ تم جانتی ہو کہ جنت میں کوئی ایسا درخت بھی ہے۔
 جس کے قریب جانے کی تم کو اور آدم کو ممانعت کی گئی ہے۔

”ہاں ہے“ حوالے نے کہا ایک ایسا درخت ہے۔ جس کے لئے

پروردگار کی طرف سے حکم اتنائی صادر ہو چکا ہے۔ لا تقربوا
الشجرة۔

میں نے مسکرا کر پوچھا۔ جانتی ہو۔ کیوں ممانعت ہے؟
نہیں یہ تو میں نہیں جانتی۔

یہی تمہاری بھول ہے۔ حوا۔ تمہارے شوہر آدم کو یہ سوال کرنا
چاہیے تھا۔ کہ اس بیڑ میں آخر ایسا کیا راز ہے۔ کہ جنت کا کونہ کونہ تو مباح
قرار دیا جائے اور ایک حقیر بیڑ کے لئے ایسی سخت پابندیاں لگادی جائیں
کہ ہاتھ لگانا اور کھانا تو کجا اس کے قریب ہو کر گزرنا بھی ممنوع ہو
جائے۔

ہاں ہے تو تعجب کی بات، اے ہمدرد۔ مگر ہم نے آج تک اس
بات پر غور ہی نہیں کیا تھا۔

میں نے وقت سے فائدہ اٹھاتے ہوئے پوچھا۔ جانتی ہو کہ اس
بیڑ کے قریب نہ جانے دینا کیا معنی رکھتا ہے۔

نہیں میں نہیں جانتی۔

ہاں جان بھی کیسے سکتی ہو۔ حوا۔ یہی تو تمہارا مستقبل پکار رہا ہے
کہ تم اس بیڑ کو نہیں جان سکتیں۔

حوا نے حیران لہجے میں پوچھا۔ کیا یہی بیڑ ہماری تباہی کا باعث
ہے۔

میں نے کہا: ہاں اس بیڑ میں دونوں باتیں ہیں۔ برباد بھی کر سکتا
ہے اور آباد بھی کر سکتا ہے۔

وہ کیسے؟

وہ کیسے۔ یہ پوچھتی ہو۔ مگر ہاں میں ضرور بتاؤنگا۔ حوا۔ تم بہت
بھولی مخلوق ہو تمہیں بتانا ہی پڑے گا۔ تمہیں تباہی اور بربادی سے چھانا ہم
سب کا فرض ہونا چاہیے۔ یہ اہلیان فردوس کتنے خود غرض ہیں۔ حوا۔ تم
نے دیکھا۔ کہ یہ لوگ تمہیں کتنا بے خبر رکھنا چاہتے ہیں۔ آج تک تمہیں
اس بیڑ کا حال نہیں بتایا۔

حوا نے کہا۔ کیا میں لوگ بھی اس بیڑ کے بارے میں جانتے
ہیں۔

ہاں جانتے کیوں نہیں۔ حوا یہ سب کچھ جانتے ہیں۔ لیکن تم ان
کو نہیں جانتیں۔ یہ تمہاری بربادی کے منتظر ہیں۔ غلغلہ میں تمہارا اقیام یہ
گوارا نہیں کرتے۔ انہوں نے بارہا تمہاری شکایتیں پروردگار کے پاس
بھیجی ہیں۔ مگر حوا تم جانتی ہو۔ کہ جب مجھ جیسا فرشتہ بارگاہِ خداوندی

میں موجود ہو تو ان کی شکایتیں کیسے با اثر اور نتیجہ خیز ہو سکتی ہیں۔ میں نے بالبالا ہی ان معاملات کو رفع دفع کر دیا ہے۔ ورنہ کون کہہ سکتا ہے کہ تم ایسے اطمینان کے ساتھ جنت میں رہ سکتیں۔

تو کیا یہ سب لوگ ہمارے دشمن ہیں؟

میں نے تجربہ کار اندازے سے گردن کو ہلاتے ہوئے کہا۔ دشمن! یہ تو ایسے خوفناک دشمن ہیں کہ خدا محفوظ رکھے۔ ان کا کاٹنا ہوا تو پانی نہیں مانگتا۔ ایسا مل کر مارتے ہیں۔ کہ بس بلبلائے ہی بن پڑتی ہے۔ پھر تو مجھے کوئی ترکیب بتاؤ۔ میں تمہارا احسان ہمیشہ یاد رکھوں گی۔

ترکیب میں نے یہ لفظ دہراتے ہوئے کہا۔ کہ ترکیب تو ایسی بتا سکتا ہوں۔ کہ تم ہمیشہ کے لئے عذاب سے محفوظ ہو جاؤ اور میں یہ بھی جانتا ہوں کہ اس احسان کو ہمیشہ یاد رکھو گی۔ اور مجھے دعائے خیر سے یاد کیا کرو گی۔ مگر حوصلہ سچ بات یہ ہے۔ کہ مجھے راز فاش ہونے کا ڈر ہے۔ اگر کہیں کسی کو خبر ہو گئی کہ میں نے تمہیں عذاب سے بچنے کا ذریعہ بتا دیا ہے۔ تو تمہارا کچھ نہ بچوے گا۔ تم عذاب سے ہمیشہ کے لئے محفوظ ہو جاؤ گی۔ البتہ میرا کہیں ٹھکانہ نہ رہے گا۔

یہ سن کر حوٰۃ نے مجھے کامل اطمینان دلایا اور کہا۔ ہم وعدہ کرتے ہیں کہ اس بات کی خبر کسی کو نہ ہو گی۔

تب میں نے آہستہ سے ان کے کان میں کہا کہ یہ درخت تمہارے عذاب و ثواب ہی کے لئے بنایا گیا ہے۔ اگر کسی وقت خدا کو یہ ضرورت محسوس ہوئی کہ وہ تم پر سے عذاب ہٹا دے یا معاف کر دے۔ تو وہ تمہیں حکم دے گا۔ کہ اس بیڑ کے دو چار پھل کھا لو۔ بس ان پھلوں کا کھانا تمہارے لئے امرت بن جائے گا۔ اور سارا عذاب ملتوی کر دیا جائے گا۔ یہی سبب ہے کہ پروردگار نے تمام ضروریات پر غور کرتے ہوئے یہ درخت بھی پیدا کیا ہے۔ تاکہ اگر ضرورت پڑے تو وقت پر کام آسکے۔

غیر ضروری نوٹ: ناظرین یہاں یہ بھی نوٹ کر لیں کہ موجودہ زمانہ میں دستاویزات کے اختتام پر ایک فقرہ لکھا جاتا ہے کہ یہ ”دستاویز لکھ دی تاکہ سندر ہے اور بوقت ضرورت کام آوے“ یہ اسی تقلید کا نتیجہ ہے دراصل موجودہ صدی کے لوگ دستاویز میں جب یہ فقرہ لکھتے یا لکھواتے ہیں تو انھیں وہی حال یاد آ جاتا ہو گا

کہ پروردگار نے بھی ایک درخت لگایا تھا۔ تاکہ موجود رہے اور وقت ضرورت کام آئے۔

توجہ! میرے کہنے کا مطلب یہ ہے۔ کہ اس درخت کے پھل کھانے نہ کھانے پر تم دونوں کے مستقبل کا انحصار ہے۔ اور پروردگار نے چونکہ تمہارے لئے ایک فیصلہ کر رکھا ہے۔ اسی واسطے اس درخت کے قریب جانے کی ممانعت کر دی ہے۔ اگر تم نے یہ پھل کھالیا۔ تو پھر وہ فیصلہ جو تمہارے لئے ہو چکا ہے۔ قابل عمل نہ سمجھا جائے گا۔ اور تم عذاب سے بڑی ہو جاؤ گی۔

حوانے کہا: ایوں ہمارے اجنبی ہمدرد۔ اگر وہ پھل ہم دونوں کھالیں تو پھر عذاب سے محفوظ ہو جائیں گے نا؟

میں نے جواب دیا۔ ہاں۔ پھر تم دونوں پر عذاب نہیں آئے گا۔ لیکن دیکھو پھر سمجھائے دیتا ہوں۔ کہ آج اور آج کے بعد اس سلسلہ میں کبھی میرا نام نہ آئے پائے۔

یہاں قبل اس کے کہ میں بعد کے حالات لکھوں۔ ناظرین کو ایک خاص بات یاد دلادوں کہ وہ گمبہوں کا معاملہ جو جنت میں ہوا۔ اور جس کے باعث کج موجودہ دنیا نظر آ رہی ہے۔ زیادہ تر عورت کے ذمہ

ہی رہا۔ یعنی سننے والے زیادہ ہی کہتے ہیں۔ کہ آدم عورت کے باعث جنت سے نکالے گئے۔ نہ عورت انھیں درغلائی نہ وہ پھل کھاتے اور نہ جنت سے نکلے۔ میں ممنون ہوں۔ لہذاں حوا کا جنموں نے زندگی بھر اپنا وعدہ یاد رکھا۔ اور سوائے اپنے شوہر کے کبھی کسی سے نہیں کہا۔ کہ نیاز مند نے انھیں پھل کھانے کا مشورہ دیا تھا۔ حالانکہ پھل کھانے کے بعد بچاری طرح طرح کی تکالیف۔ میں پھنس گئیں۔ اور ہزاروں مصیبتیں سمیں اور ان کی اولاد آج تک وہ خمیازہ بکھت رہی ہے۔ مگر واہ رے وعدہ وفائی کہ اس بچاری نے مرتے دم تک میرا نام نہیں لیا۔ ہمیشہ اپنی غلطی پر نام ہوتی رہیں۔

اگر آج حوا زندہ ہوتیں تو میں ان کے قدموں میں سر رکھ دیتا اور کہتا کہ گو میں تمہارے خاوند کی بددلت رائدہ درگاہ ہوا ہوں۔ لیکن تم نے میرے ساتھ وہ سلوک کیا ہے۔ کہ قیامت تک میری گردن تمہارے احسان سے نہیں اٹھ سکتی۔

آج حوا زندہ نہیں ہیں۔ لیکن ان کا احسان زندہ ہے اور میں اس کے عوض یہ عہد کر چکا ہوں کہ ان کی بیٹیوں پر زیادہ اثر انداز نہ ہوں۔ اور یہی وجہ ہے۔ کہ دنیا والے عورت کو مرد کے مقابلہ میں زیادہ مذہب

پرست بتاتے ہیں۔ ظاہر ہے کہ جب میں پوری قوت عورت ذات پر صرف نہیں کرتا۔ تو وہ مرد کے مقابلہ میں اپنے آپ ہی مذہب پرست نظر آئے گی۔

ہاں! تو میں عرض کر رہا تھا۔ کہ حوا کو پھل کھانے کا نیک مشورہ دے کر اور احنفائے راز کا مسئلہ طے کر کے میں جنت سے واپس چلا آیا۔ اور اس کے بعد کچھ ایسے اتفاقات پیش آئے کہ آج تک وہاں جانا نہیں ہو سکا۔ لیکن بعض معتبر ذرائع سے معلوم ہوا کہ میرا جنت کا آخری سفر کامیاب رہا۔

عورت کی پہلی غلطی

مجھے جنت سے واپس کے بعد جو تفصیلات ملیں ان کا خلاصہ یہ ہے کہ حوا نے میرے مشورہ کو اپنی آئندہ بے ہودی پر محمول کرتے ہوئے فیصلہ کر لیا کہ وہ خود بھی پھل کھائیں گی اور اپنے خاندان کو بھی مجبور کریں گی۔ تاکہ عذاب سے نجات مل سکے۔ چنانچہ وہ اس درخت سے سات خوشے گندم کے توڑ کر لائیں۔ جن میں سے ایک تو خود کھا لیا اور خدا

جانے کس نیت سے ایک خوشہ اپنے پاس محفوظ رکھ کر باقی پانچ خوشے آدم کو دیئے اور ان سے بھی درخواست کی کہ وہ بھی یہ پھل کھا کر عذاب الہی سے پناہ میں آجائیں۔

آدم یہ دیکھ کر سخت متعجب ہوئے اور پوچھا۔ حوا یہ تم نے کیا غضب کیا تم کو اپنے پروردگار کا وہ حکم یاد نہیں کہ یہ پھل ہم دونوں کی تباہی کا باعث ہے۔ اس کے قریب بھی نہ جانا۔

حوا نے ماریت متانت اور سنجیدگی سے جواب دیا۔ آپ گھبرائیے نہیں میں اس حکم کی تمہ تک پہنچ گئی ہوں۔ درحقیقت یہی درخت ہماری تباہی اور بربادی کے لئے تھا اور اسی واسطے ہم اس کے پھل کھا رہے ہیں۔

آدم نے حیرت سے پوچھا تو کیا تم خود اپنے ہاتھوں تباہ ہونا اور پروردگار کی بارگاہ سے مورد عتاب ہونا پسند کرتی ہو۔

حوا نے جواب دیا: ”آپ کیا جانتے ہیں۔ اس راز کو۔ یہ درخت ممنوع کیوں ہے؟۔ واقعہ یہ ہے کہ اس درخت کو ممنوع قرار دینے میں خالق کائنات کی بہت بڑی حکمت عملی ہے۔“
”وہ کیا“۔ آدم نے دریافت کیا۔

بس اس کو راز ہی رہنے دیجئے۔ یہ کیا ضروری ہے کہ جس راز سے میں واقف ہو چکی ہوں وہ آپ پر بھی روشن ہو جائے۔ ہاں۔ ہم دونوں کو اس کے نتیجے پر ضرور غور کرنا چاہیے اور وہ بہت ہولناک ہے۔

ارے اگر ہولناک ہے تو پھر کھاتی کیوں ہو؟

ہمیں کھانا ہی پڑے گا۔ اے آدم بغیر اس کے کوئی چارہ نہیں ہے۔ تو کیا ہم یہ پھل کھا کر تباہ ہو جائیں گے؟

نہیں آپ نہیں جانتے کہ ہم کیا کر رہے ہیں۔ اور اس کا انجام کتنا اچھا ہے۔ آپ میرے کہنے پر عمل کیجئے اور یہ پھل کھا لیجئے۔

آدم نے بہم ہو کر کہا۔ ہرگز نہیں۔ حوا اگر تم اپنے پروردگار سے سرکشی کرنے والی ہو تو کرو۔ میں اپنے بیٹاق سے ایک قدم بھی پیچھے نہیں ہٹ سکتا۔ میں نے اپنے پروردگار سے جو وعدہ کیا ہے وہ اٹل ہے۔

اور کوئی طاقت اسے نہیں بدل سکتی۔ جنت کی ہر نعمت میرے لئے آزاد ہے۔ کیا حرج ہے۔ اگر میں ایک پھل کو ہمیشہ کے لئے اپنے واسطے حرام کر لوں۔

”یہی آپ کی بھول ہے“ بھویں سیڑتے ہوئے سمجھانے کے

خود تباہ ہونے کا بیڑا اٹھائے ہوئے ہیں۔

کیا کہا۔ میں تباہ ہونے کا بیڑا اٹھا رہا ہوں

ہاں آپ اٹھا رہے ہیں۔

یہ کیسے۔؟

یہ کیسے۔ یہ ایسے کہ آپ اپنے عیش و آرام کے ذریعے پر تالا لگا

رہے ہیں۔ اپنی بھلائی کے راستے میں ناعاقبت اندیشی کے کانٹے بچھا

رہے ہیں۔ اپنے حسین مستقبل کے چہرہ پر ہٹ دھرمی کی سیاہی مل

رہے ہیں۔ تاکہ آپ عذاب الہی کے حق دار نہیں۔ اور اپنی بھلائی کے

ذرائع آزمنا صدقہ کا تاریک کنویں میں پھینک دیں کیا آپ کو.....

آدم نے بات کاٹ کر کہا حوا تمہاری یہ عجیب و غریب باتیں

میری سمجھ میں نہیں آئیں۔ کیا تمہارا یہ منشا ہے کہ میں اپنے پروردگار

کے احکام سے سرکشی کروں۔ کیا تم یہ چاہتی ہو کہ محض ایک پھل کا

ذائقہ حاصل کرنے کے لئے اپنی تمام نعمتوں کو ٹھکرا دوں۔ اور پھر کچھ

خیر نہیں کہ وہ پھل ذائقہ میں کڑوا ہے یا بیٹھسا ہے۔ خدا جانے اس میں کیا

راز ہے۔ جس کو میں اور تم دونوں نہیں جانتے۔

آپ نہ جانتے ہوں۔ لیکن میں جانتی ہوں۔ کہ اس کا ذائقہ شدید

سے زیادہ بیٹھسا اور جنت کی ہر نعمت سے زیادہ سرور انگیز ہے۔ یہ دیکھو

آدم اس کی رنگت کتنی دل فریب ہے۔ مکہ سے زیادہ نرم اور دودھ سے زیادہ سفید ہے۔ لو اسے کھالو تاکہ ہم عذاب الہی سے محفوظ ہو جائیں۔ کیا کما حقہ آدم نے عذاب الہی سے محفوظ ہو جائیں۔

ہاں عذاب الہی سے محفوظ ہونے کا صرف یہی ایک ذریعہ ہے۔

یعنی یہ کہ پروردگار سے سرکشی عذاب سے چلانے کا ذریعہ؟

سرکشی نہیں بلکہ حفاظت خود اختیاری کے لئے سمجھداری۔

ایسی سمجھداری تھمیں ہی مبارک رہے۔۔۔ حوا میں کسی حالات

میں اپنے خالق سے غداری کے لئے تیار نہیں۔ کہ محض اسی غداری

کے باعث عزائیل جیسا با عظمت شخص مورد عتاب ہوا۔ اس نے بھی تو

ایک ہی نافرمانی کی تھی۔ جس کے باعث آج تک مورد عذاب ہے۔ اور

تمام کائنات کی بھلائیاں اور عیش و آرام اس پر حرام ہو گیا ہے۔ تو کیا تم

یہ چاہتی ہو۔ کہ میں بھی نافرمانی کر کے عذاب میں مبتلا ہو جاؤں۔

حوا نے کہا۔ وہ مغرور تھا۔ اس نے پروردگار کے سامنے غرور کا

مظاہرہ کیا اس نے کہنا نہیں مانا اور عذاب الہی میں گرفتار ہوا۔ اور آپ یہ

کام اپنی بھلائی کیلئے کریں گے۔ اپنا مستقبل درست کرنے کیلئے کریں

گے۔ اس واسطے ہم پر کوئی مصیبت نازل نہیں ہوگی۔ بلکہ آئندہ کا ایک

خطرہ جاتا رہے گا۔

وہ خطرہ کیا۔ آدم نے حیرت سے پوچھا۔

خطرہ یہ کہ اگر ہم نے یہ پھل نہ کھایا تو ہم تباہ و برباد ہو جائیں

گے۔

آدم مسکرائے۔ کیا کہہ رہی ہو حوا۔ یہ الٹی بات۔ پروردگار نے تو

یہ بتایا ہے کہ اگر یہ پھل کھائیں گے تو تباہ ہو جائیں گے۔ تم یہ کہتی

ہو۔ کہ اگر یہ نہ کھائیں گے۔ تو تباہ ہو جائیں گے۔

حوا آخر مجبور ہو گئیں۔ جب انہوں نے دیکھا کہ آدم کسی طرح

راضی نہیں ہوتے تو انہوں نے اجنبی کی ملاقات اور اس کی مفصل

گفتگو بیان کر دی اور آخر میں اپنی رائے کا اظہار کرتے ہوئے کہا۔ وہ

ٹھیک کتاب ہے۔ ورنہ اس کی کیا ضرورت تھی کہ جنت کے تمام میوے

اور تمام نعمتیں تو ہمارے لئے مباح قرار دی جائیں۔ لیکن ایک حقیر

درخت کیلئے ایسی زبردست شرط لگادی جائے۔ یقیناً یہی شرط ہمارے

لئے نقصان دہ ہے اور ہمیں چاہئے کہ یہ پھل ضرور کھائیں۔

غیر ضروری نوٹ: واضح رہے کہ آجکل عام خیال یہ

ہے کہ اگر کسی معاملہ میں کسی شخص کو بزرگوں سے

رائے لینے کی ضرورت پڑے اور اتفاق سے کوئی بزرگ اس وقت نہ ملے تو اسے چاہئے کہ اپنی بیوی سے مشورہ لے لوری بیوی جو مشورہ دے اس کا الٹ کرے۔ کامیابی ہوگی۔ یہ اٹلے مشورے پر عمل کرنا اس بات کی یادگار ہے جو حوا نے آدم کو زائے زنی تھی۔ اگر آدم بیوی کے مشورہ کے خلاف عمل کرتے اور پھل نہ کھاتے تو یقیناً کامیابی تھی۔ مگر انہوں نے عورت کے مشورہ کے مطابق سیدھا سادہ عمل کر لیا اور آخر کار انہیں نقصان پہنچ گیا۔

بہر حال آدم نے مجبور ہو کر ڈرتے ڈرتے وہ خوشہ حوا کے ہاتھ سے لے لیا اور اللہ کا نام لے کر کھا گئے۔ یہ عورت کی پہلی غلطی تھی۔ جس پر مرد نے عمل کیا۔ ابھی وہ گھبوں معدہ تک بھی نہ پہنچا ہو گا۔ کہ کل حلتہ ہائے بہشتی آدم اور حوا کے جسم سے گر پڑے اور تاج تقرب ان کے سروں سے ایسے اڑ گیا جیسے کوئی پرندہ ہوا میں اڑ جائے۔

حلتہ ہائے بہشتی کی نشانی اب بھی جسم انسانی میں ناخن کی شکل میں موجود ہے۔ حلتہ ہائے بہشتی تمام دکمال ایسے تھے جیسے

انسان کی انگلیوں پر ناخن ہیں۔ اور یہ محض یادگار کے نام پر چھوڑ دیئے گئے ہیں۔ اور یہ واقعہ بھی ہے۔ کہ انسان ابتدائی سرور حالت میں قہقہے لگا کر ہنس رہا ہو اور اتفاق سے اپنے ناخن دیکھ لے تو اس کے دل پر ایک اداسی چھا جاتی ہے۔ اور وہ ایک لمحہ کے لئے بھول جاتا ہے۔ کہ کس بات پر اسے ہنسی آ رہی تھی۔ اگر کسی شخص کو میرے اس دعوے پر شبہ ہو تو جب چاہے تصدیق کر سکتا ہے۔ یعنی ہنسی کے وقت اگر ناخن دیکھ لے تو ہنستے ہنستے بھی کچھ اداسی محسوس کرنے لگتا ہے۔

خیر تو یہ جملہ معترضہ تھا اسے چھوڑیئے اور یہ سنیئے کہ جب آدم اور حوا کے جسم سے بہشتی لباس اتر گیا اور وہ رہند ہو گئے تو انہیں بڑی شرم محسوس ہوئی۔ قریب ہی انجیر اور عود کے درخت تھے۔ انہوں نے آگے بڑھ کر اپنے پتے آدم اور حوا کو دیدیئے۔ تاکہ ستر پوشی ہو سکے۔

یہاں یہ بھی عرض کر دینا ضروری معلوم ہوتا ہے کہ آدم اور حوا کے جسم سے بہشتی لباس اترنے کے بعد بھی ساکنان جنت انہیں رہند نہ دیکھ سکے تھے۔ کیونکہ پروردگار نے باوجود عتاب کے اپنے خلیفہ کے ساتھ ستر پوشی کی رعایت رکھی تھی اور اہالیان جنت سے قوت

باصرف وہ حصہ چند سیکنڈ کے لئے الگ کر لیا تھا۔ جس کی مدد سے وہ ان دونوں کو کامل برہنہ دیکھ سکتے۔ البتہ جسم کا عام حصہ لوگوں کو بنگا نظر آ رہا تھا۔ اور درخت انجیر و عود نے محض اسی باعث اپنے پتے پیش کئے تھے۔ البتہ آدم حوا کو برہنہ دیکھ سکتے تھے اور حوا آدم کو۔ اس واسطے ان بتوں نے بہت کام دیا۔ اور نورانی ایک دوسرے نے اپنی اپنی ستر پوشی کر لی۔

اسی یادگار میں آج آدم کی اولاد برہنگی کو ناجائز قرار دیتی ہے۔ اور ایک دوسرے کو بنگا دیکھ لینا سخت گناہ کی بات جانتی ہے۔ لیکن آپ کو یاد رکھنا چاہئے کہ میں نے یہ فرمودہ خیال لوگوں کے دلوں سے نکالنا شروع کر دیا ہے۔ اور اگر آپ لوگ تھوڑی بہت معلومات رکھتے ہیں۔ تو آپ کو معلوم ہو گیا ہوگا۔ کہ میری یہ تحریک برہنگی کتنی زوروں پر ہے۔ جس چیز کو میرے ازلی دشمن آدم نے اپنے واسطے باعث شرم قرار دے کر انجیر کے پتے استعمال کئے تھے وہ آج میں اس کی اولاد کے لئے باعث فخر قرار دے رہا ہوں۔ کتنی دلچسپ کامیابی ہے۔ کہ آدم نے اپنی برہنگی دور کرنے کیلئے دوسروں کی مدد سے لباس حاصل کیا اور آج اسی آدم کی اولاد اپنی برہنگی تیار کرنے کے لئے خود اپنا لباس جسم سے اتار کر پھینک

رہی ہے۔ یہ دیکھ دیکھ کر میں ہوا میں قہقہوں کی آوازیں بلند کر رہا ہوں۔ اور یہ آوازیں قدامت پسند لوگوں کی آنکھوں سے ٹکراتی ہیں اور آنسو بن کر گرنے لگتی ہیں اور دنیا کا کابھی انسان ان آنسوؤں کو قدیم تہذیب کے شکستہ مزار پر پھولوں کی طرح چڑھا رہا ہے۔ مگر نہیں سمجھتا کہ اس مزار کا ذرہ ذرہ سر تاپا پیاس بن گیا ہے۔ اور ان آنسوؤں کو اپنے پیاسے وجود میں پیوست کر کے دنیا کی نظروں سے ہمیشہ کے لئے اوجھل کر دیتا ہے۔

احکام الحاکمین کی عدالت میں

مجھے جو کرنا تھا کر چکا۔ میرے جذبہ انتقام پر کامیابی کا پانی بڑچکا تھا۔ اب صرف مجھے یہ دیکھنا باقی تھا کہ جس عدالت نے محض ایک معمولی نافرمانی کے سبب مجھ جیسے جلیل القدر بادشاہ کے ساتھ یہ انصاف کیا ہے کہ ہمیشہ کے واسطے میری گردن میں لعنت کا طوق ڈال دیا وہ اپنے اس خلیفہ کی نافرمانی پر کیا سزا دے گا جسے نے اپنے ہاتھ سے بلاے شوق میں تخلیق کیا ہے۔ اور جس کی ذات سے اسے طرح

طرح کی امیدیں واسطہ تھیں۔ آج دیکھنا ہے اس کے انصاف کا حال۔
میرا خیال تھا کہ وہ اپنے ہاتھ سے بنائے ہوئے مٹی کے کھلونے کو
توڑے گا۔ لیکن مجھے خبر ملی کہ بارگاہِ حقیقی سے آدم اور حوا کے نام پر وہ
ظلمی صادر ہوا ہے۔ حیہ اور طاؤس بھی بلائے گئے ہیں۔ انجیر اور عود کو
بھی حاضری کا حکم ملا ہے۔ یہ خبر سننے ہی میں بھی چپکے سے اپنی استثنائی
پرواز تک پہنچ گیا تاکہ انصاف کا تماشہ دیکھ سکوں۔

مجرموں کی حاضری

سب سے پہلے میں نے دیکھا کہ جناب آدم ہمدرد رنج و یاس جنت
الفر دوس سے برآمد ہوئے۔ ان کے چہرے پر کھیلنے ہوئے جذبات سے
اندازہ ہوتا تھا کہ وہ دل ہی دل میں یہ مصرعہ پڑھ رہے ہیں۔ خوش
رہو اہل وطن ہم تو سفر کرتے ہیں۔

ایک دفعہ پیچھے مڑ کر انہوں نے جنت پر نگاہ ڈالی تو خدا جانے
کس غصب کی نگاہ تھی کہ درود یوار لرزنے لگے۔ میں بھی اس زلزلہ
سے گھبرا گیا۔ مگر بعد میں مجھے یاد آیا کہ حسرت بھری نظر تو پہاڑوں کو

لرزدہ اندام کر سکتی ہے۔

جی چاہا کہ آگے بڑھ کر آدم سے علیک سلیک کروں اور پوچھوں۔
کہیے حضرت کہاں تشریف لے چلے۔ یہ آج اسی کیسی ہے۔ کیا کچھ کھو
گیا ہے؟ مگر میں نے سوچا عقلمند دشمن وہ ہے جو خود کو ظاہر نہ کرے اور
کامیاب ہو جائے تاکہ دوبارہ بھی بغیر مزاحمت کے انتقام کا موقع مل
سکے۔

آدم کے پیچھے پیچھے میرا شکار جا رہا تھا۔ جیسے شکاری کا بھر پور دار
کھائے ہوئے ہو۔ یہ میرا آلہ کار حوا صاحبہ تھیں۔ جنہوں نے میرے
مخلصانہ مشورہ پر عمل کر کے عذاب سے چھنے والی ترکیب کی تھی۔
بچاری نہایت خاموش اور اداس جا رہی تھی۔ پشیمانی کے آنسو قدم قدم
پر گر رہے تھے اور ایسا معلوم ہوتا تھا جیسے جی ہی جی میں چراکارے کند
عاقل کہ باز آید پشیمانی کا سبق پڑھتی جا رہی ہیں۔

ان کے پیچھے میرا معزز دوست طاؤس تھا اس کی کیفیت ایسی
تھی جیسے آجکل کوئی شخص کسی عدالت میں جھوٹی گواہی دے رہا ہو اور
مجسٹریٹ پر اس کے جھوٹ کاراز معہ ثبوت کے کھل جائے اور اس
غریب گواہ کے گلے میں دفعہ ۱۹۳ کا پھندہ پڑ جائے اور پتھارہ جیل کی

طرف یہ کہتا ہوا چل دے کہ ہم آئے تھے اس لئے کہ نماز خشوع میں گے
وہاں روزے اور گلے پڑ گئے۔

طاؤس کے بعد مسز حیات تھے جن کا منہ میں نے بطور رتھ کے
استعمال کیا تھا۔ پچارے نیچی گردن کئے ہوئے خرمال خرمال عدالت
کی طرف جا رہے تھے۔ ایک ایسے مجرم کی طرح جس کی مقدمہ کی
تاریخ آخری ہو اور اسے سزا کا حکم سننے کا پورا یقین ہو۔ ایسا معلوم ہوتا
تھا۔ پچارے اپنی روانگی سے پہلے ضرور کوئی وصیت نامہ لکھ کر آئے
ہیں۔

ان حضرات کے پیچھے پیچھے انجیر اور عود کے درخت تھے۔ ایسے
چہرے بتائے ہوئے گویا ناکردہ گناہ ہیں۔ اور غلط فہمی کے باعث پولیس
نے انہیں گرفتار کر لیا ہے۔ راستہ میں ہر شخص پر اپنی نگاہوں سے
معصومی کا اظہار کرتے ہوئے چل رہے تھے۔

آدم کی سزا

دربار خداوندی پر آج قیامی کی پوری شان برس رہی تھی۔ جمع

ملائکہ خوف زدہ تھے اور مہر طرف سناٹا چھایا ہوا تھا۔ عرش و کرسی لرز رہے
انعام تھے ارشاد ہوا کہ آدم کو حاضر کرو۔

آدم نیچی نگاہیں کئے ہوئے ڈرتے ڈرتے پیش ہوئے اور سجدہ
عبودیت جلالانے کے بعد دست بستہ کھڑے ہو گئے۔ کوازا آئی۔

اے آدم کیا ہم نے نہ کہا تھا تم سے کہ ”لا تقربا

ہذہ الشجرة“ مگر تم نے اس پر عمل نہیں کیا۔ ہم نے

تمہیں اچھی طرح سمجھا دیا تھا کہ یہ درخت تمہارے

لئے ممنوع ہے اور اگر اس درخت کا پھل کھاؤ گے تو

خسارے میں رہو گے۔ آخر کار آج وہ دن آ گیا کہ تم اس کا

نتیجہ حاصل کرنے کے لئے انصاف کے سامنے

کھڑے ہو ہم نے تمہیں اپنا خلیفہ بنایا تھا کہ نیک اعمال

اور اطاعت کا مظاہرہ کر کے مخلوق کو سبق دو گے نہ کہ

اس لئے کہ خلافت کو بد نام کرنے کا باعث ہو وہ بھی

صرف ایک معمولی ذائقہ حاصل کرنے کے لئے، پس

تمام حالات پر غور کرنے کے بعد ہم تمہارے لئے

حسب ذیل دس سزائیں تجویز کرتے ہیں۔

پہلی سزا

تمہارے جسم کی ظاہری خوبصورتی یعنی حلتہ ہائے بہشتی تم سے واپس لئے جائیں۔ (اور اس پر عملدرآمد ہو چکا ہے)

دوسری سزا

تمہاری موجودہ زندگی کے ساتھ جنت سے اخراج اور اس کا عمل درآمد اسی وقت ہو گیا جب کہ تم اس دربار میں طلب کئے گئے۔

تیسری سزا

عقاب الہی۔ جو اس وقت تم پر ہو رہا ہے اور جس کی پاداش تمہیں ہمیشہ خون کے آنسو زائے گی۔

چوتھی سزا

سز عورت کی معلومات۔ کہ یہ میرے خلیفہ آدم کے لئے سخت ممنوع تھی۔ (اس پر بھی عملدرآمد ہو چکا ہے)

پانچویں سزا

تم سے اور تمہاری اولاد سے شیطان الرجیم کی عدوت قیامت کے دن تک۔

چھٹی سزا

آدم (آدمی) کے نام کے ساتھ عاصی کا اضافہ کہ یہ بطور تاج عصیاں آدم کے ساتھ رہے گا۔

ساتویں سزا

تمہاری اور حوا کی مفارقت اور اس کا دل خراش صدمہ تمہارے قلب پر۔

آٹھویں سزا

تمہاری ہر حرکت پر شیطان کو آزادی کہ وہ تمہیں اور تمہاری اولاد کو صراطِ مستقیم سے ہٹانے کی کوشش کرے۔

نویں سزا

تم کو اور تمہاری اولاد کو دنیا کی مصیبتوں اور ہولناک تکلیفوں کا سامنا۔

دسویں سزا

تلاش معاش کی سوبانِ روح ہٹنے والی تکلیف جس سے تم آج تک بے نیاز تھے۔

یہ حکم سنانے کے بعد چند ملائکہ کو حکم دیا گیا کہ آدم کو زمین پر پھینک دو تاکہ یہ اپنے کئے کی سزا پا سکیں۔ چنانچہ فرشتوں نے تعمیل ارشاد کی اور مجھے تحت سلطنت سے اتروانے والے حضرت آدم آسمان سے نکلایئے گئے۔ جو پکارے کہہ سر اندیپ پر اگر گرے۔

حواء کی سزا

آدم کے مقدمہ کا فیصلہ سنانے کے بعد فی ملی حوا طلب کی گئیں۔

ارشاد ہوا۔

اے حوا تم جانتی ہو کہ اس معاملہ میں آدم سے زیادہ تم قصور وار ہو اور تمہیں نے آدم کو مجبور کر کے وہ پھل کھلایا۔ آدم کو محض اس جرم میں سزا دی گئی کہ باوجود ہماری ممانعت کے تمہاری تقریر سے وہ مجبور ہو گئے اور انھوں نے تمہارا کتنا مانتے وقت یہ نہ سوچا کہ پروردگار کے احکام کی نافرمانی ہو رہی ہے چونکہ تم آدم سے زیادہ قصور وار ہو اس لئے تمہارے واسطے ذیل کی

پندرہ سزائیں تجویز کرتے ہیں۔

پہلی سزا

جنت اور اسکی نعمتوں سے محرومی کے بعد دنیا کی مصیبت جس سے قیامت تک تمہاری اولاد کو چھٹکارہ نہ مل سکے گا۔

دوسری سزا

دنیا میں رہنے کے بعد ہر صیغے کی ایک ایسی مصیبت جس کی ناپاکی سے تم کئی دن تک پریشان رہو اور عبادت سے محروم رہو۔

تیسری سزا

حمل کی موجودگی میں روحانی اور جسمانی تکالیف جس سے زندگی میں بے بار پالا پڑے گا۔

چوتھی سزا

وضع حمل کی ایک ایسی سخت تکلیف جس کے سامنے دنیا کی تمام جسمانی تکلیفیں بیچ ہیں۔

پانچویں سزا

مرد کی مستقل حکومت اور غلامی جس سے زندگی بھر چھٹکارہ نہ

مل سکے گا۔

چھٹی سزا

مرد کو اختیار طلاق تاکہ وہ کسی حال میں تمہارا محکوم اور مطیع قرار

نہ پائے

ساتویں سزا

طلاق یا بیوگی کے بعد ایک ایسی مدت کا قرار جس میں تمہیں دنیا

کے لذایذ سے محرومی رہے۔

آٹھویں سزا

مرد کے مقابلہ میں تمہارا حق میراث جو مرد کے مقابلہ میں ہر

لحاظ سے کم ہو۔

نویں سزا

تم اور تمہاری بیٹیاں قیامت تک پیٹنبری سے محروم اور اس کی تا

الل رہیں گی۔

دسویں سزا

جمعہ کی نماز اور اس کے انمول ثواب سے محرومی تاکہ ہر ہفتہ

اپنے کبیرہ گناہ کو یاد کر سکو۔

گیارہویں سزا

جہاد کی شرکت میں حاصل ہونے والے فضائل اور ان کے

ثواب سے محرومی۔

بارہویں سزا

نقصان عقل۔ کہ اس میں ہمیشہ مرد کا دست نگرین کر رہنا

پڑے گا۔

تیرہویں سزا

دین اور مذہب کی عملی خدمتوں سے اندرونی قوتوں کا فقدان

ہونے کے باعث محرومی یا کمی۔

چودھویں سزا

شہادت اور گواہی کے وقت کی ذلت کہ تمہاری شہادت مرد

کے مقابلہ میں کمزور سمجھی جائے گی۔

پندرہویں سزا

مرد کے مقابلہ میں ہر قسم کی عزت و عظمت کی کمی تاکہ ہر وقت

تمہارا یہ زبردست گناہ تمہارے سامنے رہے۔

یہ حکم سنانے کے بعد پروردگار نے چند ملائکہ کو حکم دیا کہ حوا کو زمین پر پھینک دو۔ تاکہ یہ اپنے کئے کی سزا پا سکیں۔ چنانچہ فرشتوں نے حکم خداوندی کے ماتحت پجاری ملی ملی حوا کو آسمان سے نیچے ڈال دیا۔ اور وہ بار عایت خداوندی زندہ سلامت جدہ کی سر زمین پر آڑیں اور حضرت آدم کو فراق کی سزا جو دی گئی تھی اس پر عملدرآمد ہو گیا۔ یعنی آدم کوہ سر اندھپ میں پھینکے گئے اور ملی ملی حوا جہنم میں۔

طاؤس کی سزا

ملی ملی حوا کا مقدمہ ختم ہونے کے بعد طاؤس پیش ہوا۔ حکم ہوا۔ اسے طاؤس تیری خطا کو زیادہ نہیں ہے لیکن یہ قصور کسی طرح معاف نہیں کیا جاسکتا کہ تو نے ہماری ممانعت عام کے باوجود کسی غیر کو جنت میں جانے کا موقع دیا حالانکہ تو واقف تھا کہ جنت میں ساکنان فردوس کے علاوہ کسی غیر کو جانے کی اجازت نہیں

ہے۔ بس تیرے اس قصور کے عوض ہم حسب ذیل تین سزائیں تجویز کرتے ہیں۔

پہلی سزا

اخراج جنت کے بعد تیرے جسم کی تمام خوبصورتی واپس لے لی جائے اور نشانی کے طور پر کہیں کہیں اس کی یادگار باقی رہے۔

دوسری سزا

تیرے چھ سو بازو ہیں ان سب کو واپس لے کر صرف دو بازو تیرے پاس باقی رہنے دیئے جائیں۔

تیسری سزا

چونکہ تیرے پیر گناہ کی معاونت کے لئے حیہ کے پاس گئے تھے اس واسطے ان کی خوبصورتی سلب کر کے بد صورت کر دیا جائے۔ فیصلہ سنانے کے بعد پروردگار نے چند فرشتوں کو حکم دیا کہ طاؤس کو آہان پر سے نیچے گرا دو۔ تاکہ یہ اپنے کئے کی سزا پائے۔ چنانچہ طاؤس ہدایت کے مطابق زمین پر پھینک دیا گیا اور یہ پتھر ہر ملک جہش میں آکر گرا۔

یہاں مجھے ایک اور بات عرض کرنی ہے۔ بعض انسانی مورخین نے لکھا ہے کہ ملاؤں قابل میں اگر گرا تھا لیکن میری تحقیق کا حاصل یہ ہے کہ وہ جہش میں آیا۔ بہر حال میں انسانہ مورخین کی اس معاملہ میں تردید مناسب نہیں سمجھتا۔ کیونکہ اس وقت میں خود آسمان پر تھا اور میں نے اس کی ضرورت ہی نہیں سمجھی تھی کہ ان چھوٹی چھوٹی باتوں پر غور کروں۔ اگر اس وقت یہ خیال ہوتا کہ ایک نہ ایک دن مجھے اپنی سوانح عمری لکھنی پڑے گی۔ اور اس میں یہ چھوٹی باتیں بھی درج کرنی پڑیں گی۔ تو میرے لئے اس بات کی تحقیقات کچھ مشکل نہ تھی۔ ذرا سی دیر میں معلوم کر سکتا تھا۔ بہر حال یہ ایسی اہمیت نہیں ہے۔ جس کے لئے تحقیقات کرنے کی ضرورت ہو۔ اگر انسانہ مورخ یہ ہٹ دھرمی کریں کہ وہ قابل میں گرا تھا تو بہت اچھا۔ نیاز مند کو کیا غرض پڑی ہے کہ اس کی تردید کرتا پھرے۔ بہر حال یہ یقینی بات ہے کہ اسے فیصلہ خداوند کے بعد زمین پر پھینک دیا گیا۔

حیۃ کی سزا

مور (ملاؤں) کا مقدمہ طے ہونے کے بعد حیۃ (سانپ) کی باری آئی یہ بے حد حسین جانور تھا۔ تمام جسم پر نہایت ہی دل فریب رنگ کے پدے تھے۔ اور چار پیروں سے چلتا تھا۔ موجودہ وقت کی حالت اور جسم سے کہیں زیادہ بڑا اور پیارا قد تھا۔ اس کے جسم اور منہ سے مٹک اور غبر کی خوشبو آیا کرتی تھی۔ جس طرف سے نکل جاتا تھا پیچھے خوشبوؤں کی سرور انگیز دنیا چھوڑ جاتا تھا۔ جنت میں اپنے مخصوص امتیازات کے باعث بہت ہی معزز اور ممتاز سمجھا جاتا تھا۔ جنت کے تمام باشندے حیۃ کی دوستی کو اپنے لئے باعث فخر جانتے تھے۔ آج بچا رہ نیاز مند کی دوستی کے باعث ملزم کے کٹہرے میں کھڑا اپنے مقدمے کا فیصلہ سننے کا منتظر تھا۔ بارگاہ انصاف سے آواز آئی۔

حیۃ! ہم نے تجھے اپنی بہت سی مخلوق سے زیادہ حسن صورت دیا طرح طرح کی نعمتیں تجھے بخشیں، عزت دی، عظمت دی اور اپنی لاتعداد مہربانیوں سے مالا مال کیا۔ لیکن تو نے ان کی کوئی قدر نہیں کی۔ اور باوجود

ہمارے اتنا ہی حکم کے تو نے غیر کو جنت میں لے
 جانے کا گناہ کیا۔ حالانکہ تو لے جاتے وقت بھی اچھی
 طرح جانتا تھا کہ سوائے ساکنانِ فردوس کے ہماری
 اجازت لئے بغیر کوئی شخص داخل جنت نہیں ہو سکتا۔
 مگر تو نے اس کی کوئی پرواہ نہیں کی۔ اور یہ خیال کر
 لیا کہ ہم تیری غداری کا حال نہ جان سکیں گے۔ اس
 واسطے ہم تیرے لئے حسبِ ذیل تین سزائیں تجویز
 کرتے ہیں۔

پہلی سزا

اخراجِ جنت کے ساتھ ہی تیرا تمام حسن صورت واپس لے کر
 تیرا چہرہ مسخ کر دیا جائے۔

دوسری سزا

جن بیروں کے ذریعہ تو غیر کو لے کر جنت میں داخل ہوا وہ
 واپس لے لئے جائیں۔ تاکہ آئندہ پیٹ کے بل گھسنے۔

تیسری سزا

جس منہ میں مٹھا کر لے گیا تھا اور جہاں سے مشک و عنبر کی خوشبو
 آتی تھی۔ وہاں جائے انوار کے زہر ہلال بھر دیا جائے۔

مقدمہ کا فیصلہ اور سزا کا حکم سنانے کے بعد اللہ تعالیٰ نے چند
 ملائکہ کو حکم دیا کہ حیۃ کو سزائیں بھینکنے کیلئے زمین پر پھینک دو۔ چنانچہ حیۃ
 صاحبِ بصد حسرت و یاس جسم کی ظاہری و باطنی خوبصورتی کھو کر بیروں
 سے بے نیاز زمین پر گھسٹ گھسٹ کر چلنے کیلئے اس دارالجن اور دارالسزا
 میں آگئے جہاں انسان اپنے عیش و آرام کے ذریعہ تلاش کرتا رہتا ہے۔ یہ
 بچارے استہسان میں آکر گرے اور دنیا کے لئے درس عبرت بن کر اپنی
 اولاد و اولاد کی صورت میں آج تک زندہ ہیں۔

انجیر اور عود کی سزا

چونکہ ان دونوں درختوں نے بھی گناہ گار آدم کی امداد کی تھی اور
 یہ امداد پروردگار کا حکم حاصل کئے بغیر ہوئی تھی اس واسطے حیۃ کے بعد
 یہ دونوں بھی بصورتِ ملزم پیش ہوئے اور چونکہ ان کے گناہ زیادہ وزنی

نہ تھے اس واسطے صرف اخراج جنت ہی پر اکتفا کیا گیا۔

بھی عملدرآمد ہو چکا)

تیسری سزا

دہ حسن صورت جس کو تمام فرشتوں پر فضیلت تھی واپس بلے
کر صورت مسخ کی جائے (عملدرآمد ہو چکا۔ میرا فوٹو دیکھ لیجئے)

چوتھی سزا

ابلیس نام تجویز کیا گیا (عملدرآمد ہو چکا)

پانچویں سزا

آئندہ ہونے والے تمام شیاطین اور اشیاء کی پیشوائی کا بد نما
داغ۔

چھٹی سزا

قیامت تک کے لئے مستحق لعنت۔ تاکہ قدم قدم پر اپنا گناہ
کبیرہ یاد کر سکوں (کر رہا ہوں)

ساتویں سزا

مغفرت کے تمام دروازے اور اسباب ہمیشہ کے لئے بند کر کے
محروم شفاعت کیا جائے۔ (دیکھا جائے گا)

میری سزا

یہ نا انصافی ہوگی۔ اگر اس سلسلہ میں ان سزائوں کا ذکر نہ کروں
جو میرے لئے تجویز کی گئیں۔ اس کے علاوہ ان سزائوں کا ذکر چھوڑ کر
حضرت انسان کی طرح ان تاریخ نویسی کا گلا گھونٹنے کا جرم بھی کروں گا۔
پس ضرورت ہے کہ میں اپنے مقدمہ کی کیفیت بھی درج کروں۔

چونکہ تمہیں کھلانے کے سلسلہ میں میرا ہاتھ بھی تھا۔ اس
واسطے اس ضمن میں میرا مقدمہ پیش ہوا۔ بارگاہ حقیقی نے فیصلہ فرمایا
کہ ابلیس کے لئے حسب ذیل دس سزائیں تجویز ہوئی ہیں۔

پہلی سزا

روئے زمین کی سلطنت جو ہم نے پیغمبری کے اعزاز کے ساتھ
طش تھی واپس لی جائے (عملدرآمد ہو چکا)

دوسری سزا

جنت سے اخراج اور درجہ جنت ہمیشہ کے لئے ممنوع (اس سزا پر

آنھویں سزا

توبہ کرنے کی گنجائش ہی نہ رکھی جائے اور ہمیشہ کے لئے در توبہ
بند کر دیا جائے۔ (کرتا ہی کون ہے۔ توبہ)

نویں سزا

آج سے قیامت تک پیدا ہونے والی قوموں کے گناہوں میں
براد کا شریک اور مستحق (شکر یہ)

دسویں سزا

خطیب اہل النار کا بدنام کن خطاب جو پیشانی پر سیاہ دہل کی
صورت میں نظر آئے گا۔

یہ تمہیں میری سزائیں۔ خیر یہ تو ہونے والی بات تھی۔ مجھے
اس کا غم نہیں۔ کیونکہ یہ تو میں اسی وقت جانتا تھا۔ جب گیہوں کھلانے
اور آدم سے انتقام لینے کے منصوبے باندھ رہا تھا۔ البتہ اس ضمن میں یہ
بتانا ضروری ہے کہ اس فیصلہ کے بعد مجھے آسمان سے نیچے پھینک دیا گیا۔
اور بھرہ میں آکر گر اور بعض مورخین کا خیال ہے کہ میں میرہ میں آکر
گرا تھا لیکن آپ خود ہی انصاف سے کہیے کہ اپنی جگہ کو میں بہتر جان سکتا

ہوں یا یہ ان دیکھی باتیں لکھنے والے۔ سچ پوچھیے تو دنیا کی یہ پہلی جگہ کم از
کم میرے لئے توبہ ہی اہم ہے۔ اسے کیوں کربھول سکتا ہوں۔

ہم سب کی ایک دوسرے سے مخالفت

ان تغیرات اور تباہیوں کے بعد ضروری تھا کہ ہم سب اپنی اپنی
جگہ بیٹھ کر اس بربادی کا سبب دریافت کرتے اور سبب معلوم ہونے
کے بعد یہ ضروری امر تھا کہ جس کے باعث تباہی آئی ہے اس سے بغض
پیدا ہو اور اس کے عطف انتقام کا جذبہ پیدا ہو جائے۔

آدم و حوا کا جذبہ انتقام

آدم کی مجھ سے مخالفت

یہ تو آپ جانتے ہی ہیں کہ آدم اور انکی اولاد مجھ پر کتنی مہربان ہے
آدم اور حوا کا خیال تھا کہ انکی تباہی کا اصلی سبب میری ذات ہے چنانچہ وہ
زندگی بھر مجھ پر لعنت ملامت کرتے رہے اور اب انکی اولاد بھی مجھ
غریب کو گالیاں اور کوسنے دئے بغیر نہیں رہتی حالانکہ سب جانتے ہیں
کہ میں نے آدم کے ساتھ کوئی خاص دشمنی نہیں کی تھی۔ بلکہ جو کچھ

بھی کیا تھا وہ جذبہ انتقام کا کارنامہ تھا کیونکہ دراصل آدم ہی میری تباہی کا باعث ہوئے تھے نہ وہ پیدا ہو جتے نہ سجدہ کا جھگڑا پڑتا۔ اس واسطے میں نے جو کچھ کیا وہ آدم کی مخالفت کے لئے نہیں بلکہ انتقام لینے کے لئے۔ کیونکہ جب آدم کی وجہ سے میں تباہ و برباد ہوا تو یہ کیسے ممکن تھا کہ وہ چین کی زندگی گزارتے اور یہی نہیں بلکہ قیامت تک کوشش کروں گا کہ آدم کی اولاد چین سے نہ بٹھ سکے اور شاید آدم کی اولاد بھی مجھے اسی طرح کوستی رہے گی۔

آدم کی مور سے مخالفت

دنیا سمجھتی ہے کہ بھولے بھالے آدم نے اور انکی اولاد نے مور کو بے قصور سمجھ کر چھوڑ دیا اور اس سے کوئی بدلہ نہیں لیا لیکن اس چیز پر آج تک کسی نے غور نہیں کیا کہ آدم کی اولاد مٹی اور تپا جیسے غلیظ جانور تو پالنا گوارا کرتی ہے اور تقریباً ہر دس پانچ گھروں کے بعد ایک گھر میں ضرور ہی یہ جانور ملے گا لیکن مور پچارہ جنتی حسن کھونے کے بعد بھی دنیا کے ہزاروں لاکھوں جانوروں سے زیادہ حسین ہے مگر آدم کی اولاد اپنے قریب رکھنا گوارا نہیں کرتی اور یہ بے چارہ جنگلوں میں بھٹکتا پھرتا

آدم کی سانپ سے مخالفت

ہاں! سانپ سے آدم اور انکی اولاد نے جی کھول کر بدلہ لیا اور اسے موذی قرار دے کر قتل الموذی قبل از الایز پر عمل درآمد شروع کر دیا ہے آدم اور انکی اولاد کا خیال ہے کہ اگر حییہ لداوند کرتا تو شیطان جنت میں داخل ہو کر اس تباہی میں کامیاب نہ ہوتا اس واسطے حییہ سب سے بڑا خطاوار ہے اور زیادہ سے زیادہ سزا کا مستحق ہے۔ چنانچہ آدم کی اولاد نے دنیا میں یہ رواج عام کر دیا ہے کہ حییہ کی اولاد جہاں نظر آئے جان سے مار دو ہر گز ہر گز رعایت نہ کرو۔

آدم کی انجیر اور عود سے دوستی

چونکہ انجیر اور عود نے آدم سے ہمدردی کی تھی اس واسطے آدم کی اولاد ان دونوں کو اپنا دشمن نہیں کہتی بلکہ ان سے فائدہ اٹھانے کی کوشش کرتی ہے اور اگر انجیر اور عود کو آدم کے ذریعے نقصان نہ پہنچتا اور وہ آدم کی بدولت جنت سے نہ نکالے جاتے یا ان میں آدم کے خلاف کوئی جذبہ نہ ہوتا تو یقیناً یہ دونوں چیزیں آدم اور انکی اولاد کے لئے بے انتہا فوائدِ حتمی۔ لیکن افسوس ہے کہ انجیر اور عود کا دل آدم کی طرف سے

صاف نہیں ہے اور انہیں یقین ہے کہ انکی جانی کا باعث آدم ہی ہے۔
لہذا ان دونوں نے اپنے بے شمار فوائد کا اظہار ہی نہ ہونے دیا۔

مور کا جذبہ انتقام

مور کا خیال ہے کہ وہ پتھارہ بن آئی مارا گیا نہ وہ کسی کی بھلائی میں
تقارن نہ آئی میں۔ لیکن غور کیا جائے تو اس کا جرم سب سے زیادہ اہم اور
قابل معافی ہے اس نے اجنبی کی باتوں پر غور کیا تھا اور پھر جنت میں جا
کر اپنے اثر سے کام لیا اور حیۃ کو اس بات کی ہدایت کی تھی کہ وہ اجنبی
فرشتے کو جنت کی سیر کرادے۔

دنیا میں آنے کے بعد طاؤس (مور) کی بھی رگب انتقام بھڑک
اٹھی اس نے سوچا کہ حیۃ مجھ سے زیادہ سمجھ دار تھا پھر اس نے ایسی
حرکت ہی کیوں کی اور کیوں اجنبی کے متعلق تحقیقات نہ کی۔ مگر
چونکہ پتھارے کی طاقتیں سلب کر کے جنت سے علیحدگی ہوئی تھی اس
واسطے اس نے محسوس کیا کہ آدم اور حوا سے انتقام لینے کی مجھ میں
قدرت نہیں تاہم اس کے انتقام کا نتیجہ حسب ذیل رہا۔

مور کی آدم و حوا سے مخالفت

چونکہ آدم سے انتقام لینے کی قوت اس میں نہیں رہی تھی۔
لہذا یہی بہتر سمجھا کہ اس مٹی کے پتلے سے دور جنگلوں اور بیابانوں میں
زندگی گزار دے اور جب رات کو ۳ بجے کے قریب آدم اور انکی اولاد
نیند کی روح پرور راحتوں میں کھور ہی ہو تو چیخ چیخ کر انکی نیندیں حرام کر
دے چنانچہ آج کے دن تک طاؤس کی اولاد اس پر عمل کرتی ہے اور
رات کے آخری حصہ میں جو نیند کا بہترین وقت ہے چیخ چیخ کر اولاد آدم
کو آرام کرنا حرام کر دیتی ہے دنیا کے مختلف حصوں میں جہاں جہاں
طاؤس کی اولاد بھرت آباد ہے وہاں کے باشندے اس بات کو سمجھتے
ہوئے کہ پچھلے پیر طاؤس کی اولاد انکی مٹھی نیند کو کس طرح برباد کیا
کرتی ہے۔

مور کی حیۃ سے مخالفت

البتہ حیۃ چونکہ خود بے طاقت ہو کر جنت سے نکالا گیا ہے۔ اس
واسطے آج کے دن تک طاؤس کی اولاد حیۃ کی اولاد سے ہنس سر پیکار ہے
اور دیکھنے والے ہمیشہ دیکھتے رہے ہیں کہ مور کسی حالت میں بھی سانپ

پر رحم کرنا بلکہ مزید احتیاط اور انتقام کی شدت بڑھانے کے لئے
 طاؤس کی اولاد نے حیہ کی اولاد کو اپنی مرغوب غذاؤں میں شامل کر لیا
 ہے تاکہ طاؤس کی اولاد سے کسی وقت بھی یہ جذبہ انتقام و مخالفت دورا ہو
 سکے۔ اگر کسی سانپ اور مور کی دشمنی میں شک ہو تو وہ ہر وقت تجربہ کر
 سکتا ہے۔ مور کے سامنے سانپ کو چھوڑ دیجئے۔ پھر سانپ کے چنے کی
 کوئی صورت ہی نہیں رہے گی۔

مور کی انجیر اور عود سے مخالفت

جن لوگوں کو اس تجربہ کا موقع ملا ہے وہ سمجھتے ہیں اور جانتے
 ہیں کہ مور انجیر اور عود کے قریب ہو کر بھی نہیں گذرتا۔ یہی نہیں
 بلکہ اگر انجیر کے چوکی دھونی مور کو دی جائے تو وہ صدمہ ہو جائے گا اور
 اسکا جانبر ہونا مشکل ہو جائے گا۔

دوسرا تجربہ اس سلسلہ میں اس طرح ہو سکتا ہے کہ اگر مور کو
 مجبوراً انجیر کے قریب رہنا پڑے اور اس سے دور رہنے کی صورت نہ
 رہے تو مور انجیر کے تمام پتے نونچ نونچ کر پھینک دے گا اور درخت کو
 جہاں تک نقصان پہنچا سکے گا پہنچا دے گا۔

مور کی مجھ سے مخالفت

البتہ مور پھارہ مجھ سے انتقام لینے کے لئے بڑا پتلا ہے، ہزار
 جنم کے باوجود مجھ پر قابو نہ پاسکا جنگل میں جب کہیں میری لور اسکی
 ٹہ بھیز ہو جاتی ہے تو بے تحاشا میرے پیچھے دوڑتا ہے اور جب میں اسکی
 بے بسی اور ناکامی دیکھ کر ایک ہلکا سا چپت اس کے رسید کر دیتا ہوں تو
 بری طرح چیخ مار مار کر سارے جنگل کو سر پر اٹھالیتا ہے یہ آواز سن کر
 اسکی ساری برادری مجھے زور زور سے گالیاں دیتی ہے اور اس طرح
 تھوڑی دیر کے لئے وہ جنگل میدان جنگ کے شور کا منظر پیش کر دیتا
 ہے۔

حیہ کا جذبہ انتقام

حیہ پھارہ بھی بے سرو سامان ہی غلہ سے نکال دیا گیا تھا البتہ اس
 کے منہ میں جائے انوار کے زہر ہلائی جو بھر دیا گیا تھا وہ اس کے کام
 آگیا اور صرف یہی ایک ذریعہ انتقام لینے کا اسکے پاس تھا اب اس زہر سے
 وہ جو کام لے سکتا تھا لیتا ہے لیکن جہاں یہ زہر بھی ناکارہ ہو ثابت ہو

جانے اس جگہ سانپ بے چارہ اپنی بے بسی پر بل کھاتا نظر آتا ہے۔

بہشت سے نکالی ہوئی دوسری مخلوق کی طرح حیات اور اسکی اولاد بھی آدم اور آدم زاد کی زبان سمجھتی ہے چنانچہ آجکل بھی عام طور پر لوگوں کو کہتے سنا ہے کہ سانپ انسان کی گفتگو سمجھ لیتا ہے۔

پرانی عورتیں اس راز کو خوب سمجھتی ہیں جب انکے گھر میں سانپ نظر آئے اور وہ امداد کے لئے اپنے مردوں کو آواز دیں تو یہ نہیں کہتیں کہ سانپ نکلا ہے بلکہ اس کی طرف اشارہ کرتے ہوئے یا تو اسکا نام ”رسی“ لیتی ہیں یا لہبا کیڑا۔ کیونکہ انکا عقیدہ یہ ہے کہ اگر سانپ کا ذکر سانپ کے سامنے صاف لفظوں میں کیا جائے تو وہ سمجھ جاتا ہے اور پھر مار ضمیم کھاتا۔

بہت عرصہ ہو آدم کی اولاد نے اپنی نسل میں حیات کی اولاد سے مخالفت ”انتقام“ کے جذبہ کو مستقل قائم رکھنے کی ایک صورت نکالی تھی اور وہ نہایت ہی کارگر رہی مثلاً یہ کہ ہر مینڈ یا ہر سال ایک دن ایسا مقرر کیا جاتا تھا کہ کنبہ قبیلہ کے لوگ ایک جگہ جمع ہو کر ”سانپ“ کی برائیاں اور نسل آدم سے اسکی مخالفت کے واقعات بیان کیا کرتے تھے تاکہ انکی اولاد اور آئندہ آنے والی نسلوں کے ذہن میں بھی حیات سے انتقام

لینے کا پورا جذبہ قائم رہے چنانچہ آپ نے دیکھا ہو گا کہ کج کل بھی اولاد آدم میں وہی دستور چلا آ رہا ہے۔

اگر کسی نے ایک مرتبہ سانپ کا ذکر چھیڑ دیا تو پھر گھنٹوں اسی کا ذکر رہتا ہے طرح طرح کے واقعات سنائے جاتے ہیں سب حاضرین نہایت شوق کے ساتھ سنتے ہیں اور آخر کار ان کے دماغوں میں یہ خیال پوری طرح گھر کر گیا ہے کہ سانپ ہمارا سب سے بڑا دشمن ہے لہذا اسے جہاں دیکھو ہلاک کر دو۔

حیات کی آدم سے مخالفت

یہ حالت دیکھ کر سانپوں نے بھی اپنے قومی جلسہ میں غور کیا اور بالاتفاق یہ رائے قرار پائی کہ حیات کی اولاد کو بھی اس پر عمل کرنا چاہیے۔ طمانچہ کا جواب طمانچہ سے دینا ہم سب کا فرض ہے۔ لہذا ہمیں چاہیے کہ ہم بھی آدم کی اولاد کے ساتھ کوئی رعایت نہ رکھیں اور جب موقع ملے اسے ہلاک کرتے رہیں۔ جب اس نے ہمارے نوتالوں کو موت کے گھاٹ اتارنا شروع کر دیا ہے تو پھر کوئی وجہ نہیں کہ ہم اس مفسد مخلوق کے ساتھ کوئی رعایت رواد رکھیں ہماری قوم کے چہ چہ کو ہماری ”انسان کش انجمن“ کا ممبر ہونا چاہیے اور آج ہی سے اس پر عمل درآمد

شروع کر دیا جائے تاکہ آدم کی اولاد دیکھ لے کہ حیۃ کی اولاد کسی طرح
کمزور نہیں ہے۔

چنانچہ آج کل حیۃ کی اولاد اس ریزولیوشن پر عمل کر رہی ہے اور
جہاں کہیں انسان پر اس کا قابو چلتا ہے ایسا ٹھسپا کر دیتی ہے کہ پچھارہ انسان
اس سرور اور خداد سے قیامت تک ہم آغوش رہتا ہے۔

حیۃ کی طاؤس سے مخالفت

طاؤس جیسے سخت جان کے لئے وہ ریزولوشن جاتا ہے اس واسطے
کہ حیۃ کی اولاد کے پاس اور کوئی ذریعہ ہی نہیں چنانچہ طاؤس کی اولاد
سے انتقام لینے کے لئے جب کبھی حیۃ کی اولاد کو منوع ملتا ہے مورنی کے
انڈے توڑ پھوڑ جاتی ہے اور یہی اسکے اختیار میں بھی ہے اس سے زیادہ
حیۃ کی اولاد طاؤس کی اولاد کے ساتھ کچھ نہیں کر سکتی۔

حیۃ کی انجیر اور عود سے مخالفت

ان میں اگر مخالفت ہوتی تو غلط ہوتی حیۃ نے اس طرف توجہ
نہیں کی اور ان دونوں درختوں کو بے قصور سمجھ کر چھوڑ دیا۔

حیۃ کی مجھ سے مخالفت

یہی حال میرے ساتھ ہے۔ کیونکہ اس پچھارہ کا مجھ پر بھی کوئی
بس نہیں چلتا لے دے کے وہی زہر۔ اور وہ میرے لئے بیکار، مجھے
موت سے کیا واسطہ۔ اگر موت میرے لئے ہوتی بھی تو میں اس حقیر
مخلوق سے کب دینے والا ہوں چنانچہ سوئے اسکے کہ اس نے اور اسکی
اولاد نے اپنے دشمنوں میں میرا نام لکھ رکھا ہے اور کوئی نتیجہ ہی نہیں
نکلتا۔

انجیر اور عود کا جذبہ انتقام

یہ دونوں درخت بھی آدم کی بدولت جنت سے نکالے گئے مگر
افسوس ہے کہ ان دونوں کے پاس ایسی کوئی طاقت نہیں جس کی بنا پر یہ
کسی سے انتقام لے سکیں۔ تاہم جو کچھ بھی ہے اس سے یہ دونوں ہرگز
نہیں چوکتے۔

انجیر کی آدم حوا سے مخالفت

غور کیجئے۔ جنت سے کیا ہوا میوہ انجیر۔ مگر دنیا کے بازار میں کتنا
153

بے اثر۔ اسکی وجہ یہ ہے کہ انجیر نے اپنا زائقہ سلب کر لیا ہے اور انسان آج تک محسوس ہی نہیں کر سکا کہ انجیر میں کس قدر حیرت انگیز زائقہ ہے۔ اس کا تجربہ یوں کیا جاسکتا ہے کہ کوئی شخص بازار سے انجیر خریدے اور اسکو دس حصوں میں تقسیم کر کے الگ الگ روزانہ ایک حصہ کھا لیا کرے۔ وہی ایک قسم کا انجیر دس دن میں دس ذائقے دے گا اور پھر بھی حقیقی حلاوت انسان محسوس نہیں کر سکے گا۔ کیونکہ وہ انجیر نے خود سلب کر لی ہے اور نہیں چاہتا کہ آدم زاد اسکی اصل کیفیت سے آگاہ ہو۔ یہی حال عود کا ہے اس نے بھی اپنے ”خاص اثرات“ خارج از وجود کر دیئے ہیں تاکہ وہ انسان جس کے باعث عود کو جنت سے نکلنا پڑا۔ اس کے حقیقی فائدوں سے مستفید نہ ہو سکے۔

انجیر کی طاؤس سے مخالفت

چونکہ انجیر موجودہ زمانہ میں ظاہری جان نہیں رکھتا اس واسطے اسکی قوت انتقام محدود ہے تاہم انجیر کے درخت کا ریزہ ریزہ مور کا دشمن ہے اور مختلف طور سے اسکو نقصان پہنچاتا ہے۔

انجیر کی حیۃ سے مخالفت

یہی حال حیۃ کے ساتھ ہے۔ اگر سانپ کو کسی ہانڈی میں بند کر دیا جائے اور اس ہانڈی میں انجیر کے درخت کی جڑ (کچل کر) ڈال دی جائے اور پھر ہانڈی کا منہ اس طرح بند کر دیا جائے کہ اس میں زیادہ ہوا نہ جاسکے تو صرف ایک گھنٹہ کے اندر اندر سانپ مر جائے گا اور نئی بات یہ ہوگی کہ سانپ سکر کر پہلے سے نصف رہ جائے گا اس سے ثابت ہوتا ہے کہ انجیر کے درخت کی جڑ سانپ کو بہت تکلیف دے کر مارتی ہے ورنہ سانپ کے چھوٹا ہونے اور سکرنے کی کوئی وجہ نہیں۔ اسی طرح عود کی لکڑی کو حلا کر اس کی راکھ سانپ کے منہ میں بھر دی جائے ایسے کہ وہ راکھ کم سے کم بیس منٹ سانپ کے منہ میں رہے تو یہ راکھ اس کے منہ کا تمام زہر خود پی کر اسے نہا اور نکالنا دے گی۔ سانپ لاکھ کوشش کرے لیکن وہ راکھ کے اس عمل کو نہیں روک سکتا۔ یہ دوسری بات ہے کہ زہر دوبارہ اس کے منہ میں پیدا ہو جائے۔ لیکن ایک بار تو یہ راکھ اسے ناکارہ کر ہی دیتی ہے۔

انجیر کی مجھ سے مخالفت

آپ یہ سن کر حیران ہو گئے۔ انجیر کبھی کبھی مجھ سے بھی انتقام لیتا ہے۔

بات یہ ہے کہ مجھے ہمیشہ سے انجیر بہت مرغوب ہے۔ جب میں جنت میں قصاب بھی یہ میوہ مجھے بہت پسند تھا اور آج بھی میری رغبت کا وہی حال ہے جب کہیں انجیر کا درخت دیکھتا ہوں اور اس میں پھل نظر آتا ہے تو میں بے چین ہو جاتا ہوں اور جب طبیعت نہیں مانتی تو دو چار پھل توڑ کر کھا لیتا ہوں۔

جانتا ہوں کہ دنیا میں آنے کے بعد یہ میوہ مجھے کبھی راس نہیں آیا لیکن کیا کروں نیت نہیں مانتی دن میں ہزار مرتبہ تکلیف اٹھاتا ہوں۔ پریشان ہو جاتا ہوں مگر انجیر کھانے کی عادت نہیں جاتی اور انجیر بھی ایسے انتقام پر تلا ہوا ہے کہ خدا پناہ۔ اوھر میں نے کھایا۔ اوھر پیٹ میں بھٹی جلتی شروع ہوئی۔ ایسا معلوم ہوتا ہے کہ کسی نے بھٹی میں ایک اور بھٹی جلا دی۔ درد بھی اس بلا کا ہوتا ہے کہ میں بھانگا پھر تا ہوں اور یہ انجیر میرے پیٹ میں جانے کے بعد چاروں طرف کودتا ہے تاکہ مجھے اندرونی تکلیف پہنچے اور میں پریشان ہو جاؤں۔ میں جانتا ہوں کہ

اسکی دوا کے لئے جنت میں ایک بیڑ ہے اگر اس درد کے وقت وہ پتے کھالوں تو سکون ہو جاتا ہے۔ لیکن کیا کروں جب انجیر کھاتا ہوں اور یہ پیٹ میں کود کر سخت بے چینی کا درد پیدا کرتا ہے تو میں گھبراہٹ کے عالم میں آسمان کی طرف دوڑتا ہوں۔ تاکہ جنت سے وہ پتے لا کر کھا لوں۔ مگر جب آسمان کے قریب پہنچ جاتا ہوں تو فرشتے میرے منہ پر آگ پھینکتے ہیں اور گز مارتے ہیں۔ ناچار اپنا ارادہ ملتوی کر دیتا ہوں اور کراہتا ہوا واپس آ جاتا ہوں۔ آخر کار لوٹتے پھرتے درد کی مدت پوری کرنی پڑتی ہی ہے۔

نوٹ :- رات کے وقت آسمان پر تاروں کا ٹوٹا ہوا نظر آنا علامت ہے اس بات کی کہ میں اس وقت پیٹ کے درد کا علاج کرنے کے لئے آسمان کی طرف پرواز کرتا ہوں۔ مگر فرشتے مجھ پر آگ کی بارش کر دیتے ہیں۔ یہ ٹل دن میں بھی اکثر ہوتا ہے۔ لیکن دنیا کا انسان تیز نظر نہ ہونے کے باعث دن میں آسمانی آگ کا نظارہ نہیں کر سکتا۔

میری شیطنیت کا مچلن

کتاب کے شروع ہی میں الٹی ٹیم دے چکا ہوں کہ میں صرف اپنی زندگی کے حالات لکھوں گا۔ اس واسطے یہاں سے آدم اور حوا کے ساتھ ساتھ مور، سانپ اور انجیر وغیرہ کو بھی چھوڑتا ہوں۔ مجھے اس سے عمت نہیں کہ آدم کب تک اپنے گناہوں پر روتے رہے اور کس طرح صبر کیا۔ نہ مجھے یہ بتانے کی ضرورت ہے کہ حوا انہیں کب ملیں اور کہاں ملیں، نہ اسکی ضرورت سمجھتا ہوں کہ آدم اور حوا کے وہ حالات بتاؤں جنہیں آج بہت حیرت اور تعجب سے سنا جاتا ہے، مثلاً کوئی کتنا ہے ملی حوا کے ہاں صبح لڑکا اور شام کو لڑکی ہوتی تھی اور اگلے دن بھی اسی طرح دوپہے ہوتے تھے اور پہلے دن کے لڑکے سے اگلے دن کی لڑکی کی شادی ہوا کرتی تھی۔

کہیں یہ مشہور ہے کہ ہر چھ مہینے کے بعد ملی حوا کے ہاں وضع حمل ہوا کرتا تھا۔ بعض یہ یقین رکھتے ہیں کہ روزانہ تو ام پیدا ہوتے تھے بحر حال دنیا کی اوندھی سیدھی تاریخ لکھنے والوں نے جو کچھ لکھا ہے نہ مجھ کو ان پر رائے زنی کی ضرورت ہے اور نہ قرآن مجید کے بتائے ہوئے

واقعات پر ریویو کرنے کا حق۔ اور سچ بات تو یہ ہے کہ میری زندگی سے ان واقعات کو کوئی نسبت ہی نہیں اس واسطے میں ان تفصیلات کو ہی غیر ضروری سمجھتا ہوں۔ جن لوگوں کو میری زندگی کے علاوہ ان واقعات کے بھی معلوم کرنے کی ضرورت ہو وہ کوئی ایسی کتاب پڑھیں جو اس مقصد کے لئے لکھی گئی ہو۔ نیاز مند کا یہ کام نہیں ہے کہ اپنی مقدس سوانح عمری کے ساتھ کسی غیر کے حالات کو شریک کر سکے۔ کیونکہ شریک سراسر گناہ ہے اور میں گناہوں کی دنیا سے بہت دور رہنا چاہتا ہوں۔

عام لوگوں کا خیال ہے کہ میری شیطنیت کی ابتدا اس وقت ہوئی جب میں نے جنت میں پہنچ کر آدم کو گھبوں کھلانے کا انتظام کیا لیکن میں سمجھتا ہوں کہ یہ خیال غلط ہے وہ تو ایک انتہائی جذبہ تھا۔ چونکہ آدم کا وجود میری جہاں کا باعث ہوا تھا اس واسطے میں نے ان کے خلاف جو امر کیا وہ صرف انتقام کا کرشمہ کہا جاسکتا ہے۔ اگر وہ شیطنیت ہے تو میں آدم کی اولاد میں سو فیصدی یہ شیطنیت دکھانے کو تیار ہوں۔ خصوصاً آج کل ہر گھر میں چھ چھ یہی کام کرتا ہے۔ ایک کی تباہی کے لئے ایک کو تیار کرتا ہے اور چپ چاپ تماشا دیکھتا رہتا ہے۔ پھر کچھ دن کے بعد اسکے

بھی کوئی فرعون نکل آتا ہے اور کوئی تباہی اسکے لئے بھی تیار کر دیتا ہے۔
 خیر! مجھے دنیا والوں سے کیا غرض۔ جو جی میں آئے کہیں لیکن
 حقیقت یہ ہے کہ میری شیطنت کا پہلا کارنامہ وہ ہے جو میں نے آدم کے
 بیٹے ہابیل اور قابیل کے ساتھ انجام دیا کیونکہ اس میں میری نیت
 مفیدانہ تھی اور اس فعل سے مجھے ذاتی طور پر کوئی فائدہ نہیں تھا۔ در
 اصل شیطنت کے معنی ہی یہ ہیں کہ بغیر کسی فائدے کے دوسرے کو
 جان بوجھ کر جتلائے آلام کر دیا جائے۔

دنیا میں میرا پہلا شاندار کارنامہ

مجھے اللہ تعالیٰ کا ہزار ہزار شکر ادا کرنا چاہیے کہ دنیا میں آنے کے
 بعد میرا سب سے پہلا کارنامہ نہایت شاندار اور نتیجہ خیز رہا اور جس کی
 نقل کرنے پر آج تک اولاد آدم میرا امن مانا نتیجہ حاصل کر رہی ہے۔
 آدم کے ہاں سب سے پہلے ایک لڑکا قابیل اور اسکے ساتھ ایک
 لڑکی اقلیما (توام) پیدا ہوئے۔ اس کے بعد دوسرے حمل میں ایک لڑکا
 ہابیل اور ایک لڑکی لہودا پیدا ہوئے۔ جب دونوں پل کر جوان ہوئے تو

دم کے پاس اللہ تعالیٰ کا پیغام آیا :-

”اے آدم - یہ بچے جوان ہو گئے ہیں۔ لہذا اب
 تمہیں چاہیے کہ ان کو رشتہ ازدواج میں منسلک کر دو۔
 اس طرح کہ قابیل کے ساتھ لہودا کو اور ہابیل کے
 ساتھ اقلیما کو بیاہ دو (یعنی دوسرے توام لڑکے
 ہابیل کے ساتھ، پہلے حمل کی لڑکی اقلیما کو رشتہ
 ازدواج میں منسلک کر دو۔)

آدم نے یہ حکم خداوندی سن کر اپنی اولاد کو جمع کیا اور انہیں بھی
 بتا دیا سب خوش ہو گئے۔ لیکن قابیل کو یہ بات بہت ناگوار گذری انہوں
 نے اپنے باپ آدم سے کہا اس میں میری حق تلفی ہے اقلیما نہایت
 حسین اور عقیل لڑکی ہے میری توام ہے لہذا اس پر میرا حق ہے میں یہ
 پسند نہیں کرتا کہ میری توام کو دوسرے کے ساتھ واپس کیا جائے اول
 تو آدم نے بہت کچھ سمجھایا کہ یہ بات میرے اختیار میں نہیں ہے جیسا
 حکم خدا ہے اس پر عمل کیا جائے گا۔ لیکن قابیل کسی طرح راضی نہ
 ہوئے تب مجبوراً آدم نے پروردگار سے دعا کی۔ یکایک ان کے جی میں
 ایک ترکیب آگئی۔ ایسا معلوم ہوا کہ ان کے دل سے کسی نے کچھ کہا ہے

اور کوئی خاص ترکیب بتائی ہے۔

آدم نے ایک دن پھر اپنے بچوں کو جمع کیا اور کہا کہ قابیل اگر فیصلہ خداوندی پر عمل کرنے کا وعدہ کریں تو میں پروردگار سے دوبارہ فیصلہ منگوا سکتا ہوں۔

آسان ترکیب یہ ہے کہ کوہِ قلعہ پر ہاتیل اور قابیل اپنی اپنی طرف سے قربانیاں لے جا کر رکھیں جس کی قربانی منظور ہو جائے اسی کے ساتھ اقلیمہ کی شادی ہوگی۔

قابیل یہ سن کر بولے قربانی کی منظوری کس طرح سمجھ میں آئے گی۔

آدم اول تو بہت شپٹائے۔ لیکن فوراً انہیں القا ہوا اور انہوں نے بتایا کہ جس کی قربانی قابل منظور ہوگی وہ یا تو آسمان پر اٹھائی جائے گی یا آگ آئے گی اور اس کو جلا جائے گی اور جس کی قربانی نا منظور ہوگی وہ بدستور پہاڑ پر رکھی رہ جائے گی۔

دونوں لڑکوں نے اس ترکیب کو پسند کر لیا اور قربانی دینے کے لئے راضی ہو گئے۔ چنانچہ اگلے دن صبح ہاتیل کی طرف سے ایک بھری اور قابیل چونکہ زراعت پیشہ تھے ان کی طرف سے کچھ گندم قلعہ پہاڑ کی

چوٹیوں پر علیحدہ رکھ دئے گئے۔ تھوڑی دیر میں ایک شعلہ آتشیں آسمان سے آیا اور ہاتیل کی قربانی پر چھا گیا قربانی کی بھری راکھ کا ڈھیر بن گئی یہ حال دیکھ کر قابیل کو بے حد غصہ آیا۔ آدم بولے اے قابیل اب تو تم کو یقین آ گیا کہ پروردگار اقلیمہ کی شادی ہاتیل کے ساتھ چاہتا ہے قابیل اپنے جذبات کو چھپاتے ہوئے بولے ”جی ہاں سمجھ گیا“۔

ہونے کو تو ہو گیا۔ لیکن قابیل کے دل میں حسد کی آگ بری طرح جل اٹھی فیصلہ خداوندی کے سامنے اعتراض کی کیا مجال تھی۔ ناچار اپنے کام کاج میں مصروف ہو گئے مگر اقلیمہ کے معاملہ میں شکست کا خیال انہیں ہر وقت ستاتا تھا۔

دنیا کا پہلا قتل

ایک دن میں نے سوچا کہ قابیل کے دل میں حسد کی جو آگ جل رہی ہے کیوں نہ اس سے فائدہ اٹھایا جائے۔ آدم سے انتقام لینے کا یہ بہترین وقت ہے چنانچہ میں نے انسان کی ہی صورت بنا لی اور قابیل کے

اپاس پنچاول تو مجھے دیکھ کر بہت حیران ہوئے لیکن میں نے تھوڑی دیر میں ان کی حیرت دور کر دی اور کہا کہ میں تمہارا خاص ہمدرد ہوں اور تمہارے سب حالات جانتا ہوں مجھے معلوم ہے کہ تمہارے ساتھ سخت نا انصافی کی گئی ہے۔ دراصل اقلیم پر تمہارا حق تھا مگر میں دیکھ رہا ہوں کہ ایسا نہیں ہوا اور سب نے مل کر تمہیں نقصان پہنچایا ہے۔

قائیل نے پوچھا۔ "اے مرد بزرگ کیا کوئی ایسی تدبیر ہے کہ میں اپنا حق حاصل کر سکوں" میں نے جواب دیا۔ ایسی تو کوئی ترکیب نہیں ہے۔ البتہ اگر تم اپنے رقیب ہائیل سے بدلہ لینا چاہو تو بہت آسانی سے لے سکتے ہو۔ درحقیقت تمہیں اپنے دشمن سے ضرور انتقام لینا چاہئے۔

قائیل بولے :- میں تو کوئی ترکیب نہیں جانتا۔ کس طرح بدلہ لیتے ہیں۔ میں نے فوراً ہی سنجیدگی سے جواب دیا کہ تم نادان ہو۔ یہ طریقے کس طرح سمجھ سکتے ہو۔ آؤ میں تمہیں بتاؤں۔ ہائیل اپنی بجزایاں چرانے پہاڑ پر گیا ہے اس کا دستور یہ ہے کہ وہاں پہنچ کر تھوڑی دیر تو ادھر ادھر گھومتا ہے اور پھر پہاڑ پر کسی جگہ لیٹ کر سو جاتا ہے، تم اسکی تاک میں رہنا۔ جب ہائیل سو جائے تو اس پر بڑا پتھر دے مارنا۔

بلکہ آؤ۔ میں بھی تمہارے ساتھ چلتا ہوں۔

قائیل میرے ساتھ ہوئے۔ پہاڑ پر پہنچ کر ہم نے دیکھا کہ ہائیل غالباً سو رہا ہے۔ میں نے قائیل کو اشارہ کیا وہ چپکے سے آگے بڑھا اور میری ہدایت کے مطابق قریب سے ایک بڑا پتھر اٹھا کر ہائیل کی طرف لڑھکا دیا۔ ہائیل دوسرا سانس بھی نہ لے سکا اور لڑھکتا ہوا پہاڑ کی گھاٹیوں میں جا پڑا۔ اس کی روح قفسِ عمری سے آزاد ہو چکی تھی۔ معا میرے دل نے کہا۔ "یہ دنیا کا پہلا قتل ہے اور میری کامیابیوں کا اچھا ٹھکان ہے۔" یہ سوچتا ہوا میں قائیل کی نظروں سے اوجھل ہو گیا۔

قتل کرنے کے بعد قائیل نے سوچا کہ اگر یہ لاش اسی طرح پڑی رہی تو راز فاش ہو جائے گا۔ لہذا اس کو کسی جگہ چھپا دینا چاہئے۔ وہ اسی فکر میں تھے کہ انہوں نے دیکھا کہ دو کونے آپس میں لڑتے لڑتے زمین پر گرے ان میں سے ایک نے دوسرے کو ٹھونگیں مار مار کر ہلاک کر دیا اور اپنے پنچوں سے زمین کھود کر مردہ کو تے کو اس کے اندر دفن کر کے اوپر سے پھر وہی مٹی ڈال کر جگہ کو بے اثر کر دیا۔ چنانچہ قائیل نے بھی کونے کی ترکیب پر عمل کیا اور زمین کھود کر ہائیل کا جسم دفن کر دیا۔

اگر آج میں یہ کہہ دوں کہ کوہ انسان سے بہتر ہے اور اسکا استاد ہے تو ساری دنیا والے میرے پیچھے پڑ جائیں اور ہزاروں لاکھوں کو سنے دیں۔ مگر اتنا نادان نہیں ہوں کہ ناحق اپنی باتیں ظاہر بھی کر دوں اور پھر کو سنے بھی کھاؤں۔ اس کے علاوہ ویسے ہی کیا کم عزت افزائی ہوتی ہے جو اور بھی معیبت مولوں اس سے بہتر یہی ہے کہ میں اپنا خاموش مشن جاری رکھوں اور جب تک لولا ر آدم زندہ ہے اپنا کام کرتا رہوں۔ خیر یہ تو عمر بھر کا قصہ ہے چلتا ہی رہے گا۔ اسے چھوڑیے۔ اور اصل مطلب پر آئیے۔

قابیل اپنے انتقام کی آگ کو ہاتیل کے خون سے عھا کر فرار ہو گئے اور سیدھے یمن پہنچے اور یہاں بھی وہی زراعت کا کام پھیلا دیا۔

مذہب آتش پرست اور اسکی وجہ تسمیہ

قابیل یمن میں نہایت اطمینان کے ساتھ اپنے کاروبار میں مصروف تھے۔ ایک دن ایک زاہد کی صورت میں نیاز مند ان کے پاس پہنچا اور اپنا مطمئن تعارف کرانے کے بعد عرض کی۔ کہ جناب والا آپکو

معلوم نہیں کہ قابیل سے جو آپ نے قربانی کی شرط کی تھی اور ہاتیل کی قربانی منظور ہو گئی تھی اس کا اصلی راز کیا ہے؟

قابیل نے حیرت سے پوچھا۔ کیا راز ہے۔ اے متقی بزرگ آپ ہی بتائیے۔ میں نے کہا۔ دراصل ہاتیل آگ کی پرستش کرتا تھا جب کبھی اسے موقع ملتا تھا خفیہ طریقہ سے آگ پوجتا تھا۔ چنانچہ آگ کا دیوتا اس پر مہربان تھا اور ایسی حالت میں یہ کیونکر توقعہ ہو سکتی تھی کہ وہ قابیل کی قربانی منظور نہ کرتا۔ تم اسکے لئے غیر تھے۔ کیونکہ تم نے آج تک آگ کو سجدہ نہیں کیا۔ تم نے ناحق یہ شرط قبول کی۔ اگر تم ہاتیل کے راز سے واقف ہوتے تو کبھی اس شرط کو منظور نہ کرتے میں جانتا ہوں قابیل! تم نہایت ہوشیار اور عقل مند ہو اور یہ بھی جانتا ہوں کہ بہت ہی نیک ہو۔ مگر افسوس ہے کہ اس نیکی نے تمہیں نقصان پہنچا دیا۔ اگر تمہارے والد ہاتیل کی طرح تمہیں بھی آتش پرستی کا راز سکھا دیتے تو تمہیں نقصان نہ پہنچتا۔ دراصل آگ کا دیوتا ہی ہم سب کا مالک ہے وہ جس کو چاہے کامیابی دے اور جسے چاہے ناکام کر دے۔ دنیا کے بے شمار خزانے اس کے پاس ہیں اور وہ اپنے محبت کرنے والے پجاریوں کو مالا مال کرتا رہتا ہے قابیل! اگر تم چاہو تو دنیا میں اور آخرت میں نہایت

اچھا نتیجہ حاصل کر سکتے ہو۔

”وہ کیسے۔“ قاتیل نے جوش مسرت میں پوچھا :

میں نے کہا وہ اس طرح کہ تم بھی ہائیل کی طرح آگ کے دیوتا کو اپنا رہبر مان کر اس کی عبادت کیا کرو اور ہو سکے تو اپنی مختصر قوم میں بھی اس رواج کو پھیلا دو تاکہ ہر شخص راحت کی زندگی بسر کرے۔ تم دیکھتے ہو کہ تمہارے والد کی اولاد بہت کافی پھیل چکی ہے۔ اگر تم اپنے بہن بھائیوں کے ساتھ ہمدردی رکھتے ہو تو سب کو اچھی طرح تاؤ۔ تاکہ آئندہ کسی وقت ان میں سے کسی کو تکلیف نہ ہو اگر یہ سب غلط اور من دیکھے خدا کو چھوڑ کر آگ کے دیوتا کو سب کچھ مان لیں اور گزشتہ گناہوں کی اس کے سامنے توبہ کر لیں تو یقین ہے کہ وہ خوش ہو کر تم سب کو مال مال کر دے گا اور تم سب کی زندگیاں خوش گوار ہو جائیں گی۔

مجھے خدا کا شکر ادا کرنا چاہیے کہ میرا یہ وار بھی کارگر پڑا۔ اور میاں قاتیل کو اپنا مستقبل شان دار نظر آنے لگا۔ پچھلے نے آؤدیکھا۔ تاؤ۔ میرے مشورہ پر خود بھی عمل شروع کر دیا اور اپنے بھائی بندوں میں بھی آتش پرستی کا رواج پھیلا سا جو کسی نہ کسی صورت میں آج تک

قائم ہے اور میں کوشش کروں گا کہ قیامت تک رہے بلکہ امید ہے کہ اس کو بڑھانے میں بھی کامیاب ہو جاؤں گا۔ کیونکہ میں جانتا ہوں کہ مذہب اسلام نے میرے مشن کو ضرورت سے زیادہ نقصان پہنچا دیا ہے کوئی وجہ نہیں کہ میں بھی اپنی تمام قوتیں اسلام کو ختم کرنے میں صرف نہ کروں بعض دفعہ مجھ سے پوچھا گیا ہے کہ میں زیادہ تر مسلمانوں کے پیچھے کیوں پڑا ہوتا ہوں۔ مگر پوچھنے والے یہ نہیں سوچتے۔ کہ مجھے بھی تو اسلام نے ہی زیادہ نقصان پہنچایا ہے۔ میرا مشن پوری طرح قائم تھا۔ ہر حکومت میری حکومت تھی۔ زمین کے چپے چپے پر میں اور میری امت اپنا کام کر رہی تھی کسی کو کانوں کان خبر بھی نہ تھی کہ شیطان ہے کیابلدا۔ سب اپنے اپنے کاموں میں مگن تھے اور میں بھی بڑی آسانی کے ساتھ اپنے مشن کو دن دوئی اور رات چو گئی ترقی دے رہا تھا۔

خدا جانے یہ اسلام کہاں سے آگودا۔ بیٹھے بٹھائے مجھے طرح طرح کی پریشانیوں میں پھنسا دیا۔ لوگوں سے کتنا شروع کر دیا کہ شیطان سے جو۔ شیطان سے پناہ مانگو۔ یہ کرو وہ کرو۔ دنیا جانتی ہے کہ اسلام کی ذرہ ذرہ تعلیم صرف اس لئے ہے کہ میرا مشن خراب کیا جائے۔ اسلام سے آگ کوئی پوچھے کہ تم کیوں آئے۔ تمہاری کیا ضرورت

تھی تو جواب دیتا ہے کہ میں دنیا کو سیدھا راستہ بتانے آیا ہوں۔ لیکن حقیقت یہ ہے کہ اسے صرف مجھ سے دشمنی ہے اور محض میری وجہ سے اسلام آیا۔ خدا کی قسم کھا کر کہتا ہوں کہ اسلام صرف یہی لئے آیا کہ اسے میرا دشمن پسند نہ تھا۔ میری کامیابیاں اسے ایک آنکھ نہیں بھاتی تھیں۔ وہ دیکھ رہا تھا کہ میں کس طرح حکومت کر رہا ہوں اور دنیا والے کس طرح میرے جھنڈے کے نیچے جمع ہو گئے ہیں آخر اس سے نہ رہا گیا حسد کے مارے آپے سے باہر ہو گیا اور میدان میں آکودا۔ اب کوئی اس سے یہ پوچھے کہ دوسروں کو رقبت اور حسد سے منع کرتا ہے لیکن خود ایسا کیوں کرتا؟

عقل سلیم رکھنے والے غوطی جانتے ہیں کہ اسلام نے زیادہ تر مجھے برا بھلا کہا۔ اپنے پیروؤں کو سمجھاتا ہے تو بھی بات بات پر میرا نام لیتا ہے کسی سے کوئی عبرت انگیز قصہ بیان کرتا ہے تب بھی قدم قدم پر میری مثال بیان کرتا ہے۔ آپ ہی بتائیے میں کب تک صبر کروں۔ مجبوراً میں نے بھی اپنے وقت کا بیشتر حصہ مسلمانوں پر صرف کرنا شروع کر دیا جب یہ مجھے ذرا ذرا اسی بات میں بدنام کرتا ہے تو پھر میں کیوں چھوڑ دوں یہ اپنا کام کر رہا ہے میں اپنا کام کر رہا ہوں۔ نتیجہ جو کچھ ہو گا بعد میں

دیکھا جائے گا۔

ہاں تو میں یہ عرض کر رہا تھا کہ میں نے اپنی کوششوں سے آدم زاد کو بھگانے کے لئے آتش پرستی کا طریقہ ایجاد کیا۔ تاکہ یہ قوم اپنے صحیح راستے سے بھک جائے اور خوب ٹھوکرین کھائے۔ آپ یہ سن کر حیران ہوں گے کہ آتش پرستی کے واقع کو انسانی مورخوں نے ایک دوسرے طریقہ سے مشہور کرنے کی کوشش کی ہے۔

ان کا خیال ہے کہ آتش پرستی کی ابتدا قاتیل کے زمانے میں نہیں بلکہ نمرود کے زمانہ میں ہوئی۔ چنانچہ انسانی مورخین لکھتے ہیں کہ

”جب نمرود نے حضرت ابراہیم خلیل اللہ کو آگ میں ڈالا اور آگ نے بہ ہدایت خداوندی حضرت ابراہیم کو محفوظ رکھا تو شیطان نے (یعنی میں نے) یہ مشہور کر دیا کہ چونکہ ابراہیم خلیفہ طور پر آگ کی پرستش کرتے تھے اس وجہ سے آگ نے انہیں نہیں جلایا۔ ان مورخین کا خیال ہے کہ میں نے یہ شہرت آتش پرستی کو کامیاب بنانے کے لئے دی تھی۔“

بعض مورخین اس سے بھی آگے بڑھ گئے۔ انہوں نے ایک یہ

بات پیدا کر دی ان کا خیال ہے کہ کسی زمانہ میں ایک بادشاہ تھا۔ اس کا نام تھا۔ کشناب۔ اس کے زمانہ میں ایک شخص مسکی زردشت پیدا ہوا۔ اس نے ۲۶ سال کی عمر میں نبوت کا دعویٰ کر کے ایک کتاب تصنیف کی اور اس کا نام ”شوش“ رکھا۔ اور ظاہر کیا کہ یہ آسمانی کتاب ہے۔ لوگ جوق در جوق اس کی طرف مائل ہونے لگے۔ اس کتاب آتش پرستی کو مذہب کی بنیاد قرار دیا تھا۔ یہ لوگ اپنے آپ کو شوخی کہتے تھے۔ چنانچہ آج بھی مجوسی قوم میں زردشت کا نام بہت احترام سے لیا جاتا ہے۔

”زردشت کا نام بعض مورخین نے زرتشت لکھا ہے۔“

”شوخی کا لفظ غالباً زمانہ کے ساتھ جڑتے جڑتے مجوسی من گیا

ہے۔“

مذہب پرستی اور اس کی وجہ تسمیہ

مذہب آتش پرستی کی کامیاب ایجاد کے بعد مختلف اسکیموں پر عمل کرتا رہا۔ کئی معرکہ کی کامیابیاں میسر آئیں۔ جن میں سب سے

زیادہ مفید اور خاص کامیابی مجھے وہ ہوئی جو اور یس علیہ السلام کے زمانہ پیغمبری کے بعد میسر آئی اور جس کی یادگار آج تک قائم ہے۔

حضرت اور یس کے آسمان پر جانے اور وہاں سکونت اختیار کرنے سے پہلے دنیا میں انکا ایک بہت ہی گرا دوست تھا جسے اور یس علیہ السلام سے بے حد محبت تھی اور اسی محبت کے ساتھ عقیدت کا جذبہ بھی حد کمال کو پہنچ چکا تھا۔ اس کا خیال تھا اور یس کے پردہ میں خدا لول رہا ہے اگر ایک آدھ گھنٹہ کے لئے بھی اور یس بھی کہیں ادھر ادھر ہو جاتے تھے تو وہ فراق کی شدت سے بے تاب ہو جاتا تھا باوجود حضرت اور یس کی نصیحتوں کے وہ ہمیشہ یہی کہتا تھا کہ میرے لئے تو سب کچھ اور یس ہیں اس جنون کی مثال اکثر آج کل بھی مل جاتی ہے اور بعض گمراہ مسلمان آج بھی یہ شعر پڑھتے نظر آتے ہیں۔

اللہ کے پلہ میں وحدت کے سوا کیا ہے

جو کچھ مجھے لینا ہے لے لوں گا محمد سے

یہی کیفیت اس شخص کی تھی اور حضرت اور یس کی محبت میں خدا کو بھولے جا رہا تھا۔ اسی اثنا میں حضرت اور یس مستقل سکونت کے لئے یکایک آسمان پر جانا پڑا۔ تو وہ پکارا۔ بے تاب ہو گیا اور اس کے چلے

جانے کے بعد دن رات آواز ماری کے سوا اور کئی کام نہ تھا۔

میں نے اس موقع کو غنیمت جانا اور ایک سنجیدہ آدمی کی صورت
من کر اس شخص کے پاس پہنچا۔ اول تو اس سے سارا ماجرا سنا اور اس کے
نمائیت مدد نہ انداز میں اس سے کہا۔ یہ بھی کوئی مشکل کام ہے جس
کے لئے روتے ہو اگر تمہیں اپنے درد کا علاج ہی کرنا ہے تو میں بتا دوں گا
اس شخص نے بڑی خوشامد کے ساتھ مجھ سے وہ ترکیب پوچھی۔

میں نے کہا۔ پہلے یہ بتاؤ کہ تم اور میں کی زیارت ہی کرنا چاہتے
ہو یا یہ بھی ضروری ہے کہ وہ پچکار پچکار کر تمہارے سر پر ہاتھ بھی
پھیریں۔ اس نے کہا کہ میں صرف یہ چاہتا ہوں کہ ہر وقت انہیں دیکھتا
رہوں چاہے وہ مجھ سے بات نہ کریں مجھے اس کی پروا نہیں۔ البتہ انکی
نورانی صورت ہر وقت میری آنکھوں کے سامنے رہے۔ بس یہی
میرے لئے سب کچھ ہے اس سے زیادہ کچھ نہیں چاہتا۔ یہ سن کر میں
نے کہا۔ اس کی تو ایک ترکیب ہو سکتی ہے۔

وہ کیا! اس شخص نے نہایت حیرت سے دریافت کیا۔

میں نے کہا اگر تم اجازت دو تو میں اور میں کی شکل سے بالکل
مشابہ ایک شبیہ بنائے دیتا ہوں جس میں سر مو فرق نہ ہو گا۔ بالکل یہ

معلوم ہو گا جیسے اور میں بیٹھے ہیں۔ اس شبیہ کو ہر وقت اپنے سامنے
رکھنا۔ تمہارے قلب کو سکون رہے گا۔ بس اگر تمہارا عقیدہ کامل ہو گا
تو اس شبیہ میں دوبارہ حضرت اور میں آجائیں گے اور تم سے ہر وقت
باتیں کیا کریں گے۔

فراق کا مارا ہوا دوست اپنے محبوب کی زیارت کے شوق میں ہر
قربانی کے لئے تیار ہو گیا۔ اس نے کہا اے اجنبی! میں تمہارا بہت
ممنون ہوں گا اگر تم میرا یہ کام کر دو گے۔

اندھے کو کیا چاہیے دو آنکھیں۔ میں نے نہایت ہوشیاری کے
ساتھ پتھر کی ایک ایسی شبیہ تیار کر دی۔ جس پر پوری طرح حضرت
اور میں کا دھوکا ہوتا تھا جس وقت وہ شبیہ جسمان (حضرت اور میں کے
دوست) نے دیکھی تو پھڑک اٹھا اور بے تابانہ کھڑے ہو کر اسے
چومنے لگا۔ کبھی آنکھوں سے لگایا، کبھی اپنی پیشانی اس کے پیروں پر رکھ
دی۔ بڑی دیر تک اس کا جو غم محبت کام کرتا رہا۔ ادھر میری تدبیر اپنا
کام کر رہی تھی۔ ادھر مت پرستی کی امداد اپنی حسین پیدائش پر الگ
کھڑی مسکرا رہی تھی۔ یکایک دونوں قریب ہو گئیں۔ اس کے بعد ایک
دوسرے سے بغل گیر ہوئیں اور دیکھتے دیکھتے مت پرستی کی امداد کرنے

والے سب سے پہلے بت پرست کے وجود میں اندھی عقیدت کا جوش
 بن کر سما گئیں یہ میرا وہ شاندار کارنامہ تھا جو بت پرستی کی صورت میں آج
 تک موجود ہے۔

بت پرستی کا رواج

جب تک حضرت اور یس کے دوست جسامان زندہ رہے۔ اسی
 بت کی پرستش کرتے رہے۔ لیکن عام طور سے بت پرستی کی رسم رائج
 نہیں ہوئی تھی۔ جسامان کے انتقال کے بعد جب انکا اٹھارہ وارثوں نے
 تقسیم کیا تو اس میں ایک بت بھی پس ماندگان کو ملا۔ ہر شخص پتھر کی یہ
 شبیہ دیکھ کر حیرت میں رہ گیا۔ مگر کسی کی سمجھ میں نہ آیا۔ عین اسی وقت
 پر جب کہ وہ سب لوگ اس شبیہ کے متعلق اپنی اپنی حیرت کا اظہار کر
 رہے تھے۔ میں ایک مقدس صورت میں اس گروہ کے پاس گیا اور
 بزرگانہ انداز میں ایک نہایت ہی بلیغ اور نتیجہ خیز تقریر کر کے بت پرستی
 کے مستقبل کو نہایت شاندار بنا دیا۔

میں نے کہا کہ یہ بت دراصل حضرت اور یس کی ملکیت ہے اور

اس میں بہت بڑا راز ہے۔ میں اس کے متعلق سب کچھ اسلئے جانتا ہوں
 کہ اور یس میرے بہت گہرے دوست تھے اور ان کے تمام راز ہائے
 پیغمبری سے میں واقف ہوں۔ دراصل انکی کامیابی کا راز ہی یہ بت ہے وہ
 اس کی عبادت کرتے تھے اور جو کچھ چاہتے تھے۔ اس بت کے ذریعہ کرا
 لیتے تھے یہ بت انکی ریاضت سے بہت خوش تھا اور ان کا ہر کام پورا کر
 دیا کرتا تھا۔ چونکہ اور یس کو ذاتی وجاہت اور عظمت محض اسی بت کے
 ذریعہ میسر آئی تھی اس واسطے انہوں نے یہ بات اپنی قوم سے چھپائے
 رکھی۔ کیونکہ وہ جانتے تھے اگر قوم پر یہ راز فاش ہو گیا تو پھر ہر گھر میں
 اسے قسم کا بت تیار ہو جائے گا۔ اور لوگ میرے محتاج نہ رہیں گے جو
 کچھ چاہیں گے۔ گھر بیٹھے اس بت سے کرایا کریں گے اس واسطے انہوں
 نے پوری احتیاط کے ساتھ اس کی عبادت کی اور قوم کی نظروں سے
 اوجھل رکھا۔ اب اتفاقاً انہیں آسمان پر جانا پڑا تو وہ اپنے راز دار دوست
 جسامان کو یہ بت دے گئے تھے اور ہدایت کر گئے تھے کہ کسی کو اس بھید کا
 پتہ نہ چلے۔ مگر انہوں نے یہ راز فاش کر دیا
 ورنہ سوائے ہم تینوں آدمیوں کے اور کسی کو اس اہم راز کی خبر نہ تھی۔

مجھے انہوں نے یہ بت اور یس کی اجازت لئے بغیر آپ

بھائیوں سے یہ بات بیان کر دی۔ دراصل اگر مجھے اس مت کی توہین اور تحقیر کا خطرہ نہ ہوتا تو میں اب بھی اسے راز ہی رکھتا۔ لیکن مجھے یہ اندیشہ تھا کہ آپ لوگ لاعلمی میں اس مت کو پتھر کی بے کار صورت سمجھ کر پھینک دیں گے۔ آہ۔ اگر ایسا ہو جاتا تو کون جان سکتا ہے کہ یہ مقدس مت ہماری قوم پر کیسی جاہلی ٹھج دیتا۔ کیونکہ کوئی معبود اپنی توہین اور تذلیل کو ادا نہیں کر سکتا۔

دراصل ہم لوگ اندھے ہیں اور کچھ نہیں جانتے۔ درنہ نیک لوگوں کی مقدس صورتیاں ہمارے لئے سب کچھ بن سکتی ہیں۔ اب آپ لوگ غور کیجئے کہ بظاہر اس مت کی صورت حضرت اور بس کی سی ہے۔ لیکن حقیقت یہ ہے کہ ہماری دین اور دنیا اس کے ہاتھ میں ہے یہ جس سے خوش ہو جائے بس اسے نہال کر دیتا ہے اور جس سے خفا ہو جائے اسے کسی گھر کا نہیں چھوڑتا۔

اور بس یہی کو دیکھو وہ کتنی باعزت زندگی بسر کرتے تھے۔ خیر اب دراز فاش ہو چکا ہے یہ خاص چیز کسی کی ملکیت نہیں رہ سکتی۔ اس لئے مجھے باقی باتیں بھی بتا دینی چاہئیں۔ امید ہے ہم سب ان سے معقول فائدہ اٹھا سکیں گے۔ حضرت اور بس کے جانے کے بعد ہمیں ضرورت

ہے کہ ہم کسی کے محتاج نہ رہیں۔ اگر ہم لوگ اسی قسم کے مت اپنے اپنے گھروں میں رکھیں اور ان کی عبادت کر کے انھیں خوش کرتے رہیں تو ہم سب بغیر کسی امداد کے خوش و خرم رہ سکتے ہیں ہماری ہر ضرورت پوری ہو سکتی ہے یہ مت ہماری ہر طرح امداد کریں گے اور ہم سب بغیر کسی امداد کے من مانی ترقیاں کر لیں گے۔

میری تقریر نے وہی اثر کیا جس کی مجھے توقع تھی پھر انھوں نے عہد کیا کہ اپنے ہاں ایسی ہی شبیہ رکھیں گے اور کسی کے محتاج نہ رہنا پسند نہ کریں گے ان واقعات کے تھوڑے ہی عرصے بعد ایک مت تھا روزانہ اسی کی پوجا ہوا کرتی تھی۔

حضرت اور بس کے زمانہ میں پانچ ایسی مقدس ہستیاں بھی تھیں جن کی زاہدانہ زندگی دوسروں کے لئے مثال بن رہی تھی۔ چنانچہ دستور کے مطابق جب ان میں سے کوئی مرتا تھا تو اسی کے نام پر ایک مت تیار ہو جاتا تھا اور اس مت کا نام بھی وہی رکھ دیا جاتا تھا۔ چنانچہ حضرت اور بس کی قوم میں رفتہ رفتہ یہی پانچ مت زیادہ مقبول ہوئے جن کے نام وہ، سواج، بیغوث، لیجوق اور تسرتھے ان ہی پانچ عوں پر اس زمانہ کی "مغاز ساز" شریعت قائم تھی قوم کے چھ چھ کا ان ہی پانچ

خداؤں پر ایمان تھا۔ قال اللہ تعالیٰ وقار لاترین الہکم ولا ترین وقا ولا
سواہا ولا یغوث و ہوق و نسواہ۔

جب حضرت نوح علیہ السلام کے زمانہ میں طوفان آیا اور تمام
دنیا غرق ہو گئی تو یہ سب مت بھی ختم ہو گئے تھے۔ لیکن طوفان کے بعد
جب دنیا از سر نو مرتب ہوئی تو خدا نے اپنا کام کیا اور نیاز مند نے سب
سے پہلے پانچ مت مہیا کر کے انھیں ناموں سے مشہور کر دیا اور ہر مت
کے ساتھ ایک خود ساختہ مقدس تاریخ بھی منسوب کر دی۔ چنانچہ
اس طرح بت پرستی بدستور قائم رہی۔ اگر طوفان نوح کے بعد میں
غفلت کرتا تو یقیناً بت پرستی کا خاتمہ ہو چکا تھا۔ مگر وہ تو وقت پر سوچھ گئی
اور میں نے اپنے شاندار کارنامے کو بے نام و نشان ہونے سے چھ لیا۔

طوفان کے بعد اتفاق سے پانچ قبیلوں کو زیادہ عروج حاصل ہوا
چنانچہ میں نے حالات پر غور کرنے کے بعد قبیلہ بنی کلب کو ذریت
سونا اور مت سواہ کو قبیلہ ہذیل کے سپرد کیا۔ اور مذبح قبیلہ کو یغوث
دیا اور یغوث مت کو نظام قبیلہ کے حوالہ کیا اور نسر کو قبیلہ حمیر کے حصہ
میں دے دیا اور اس طرح بت پرستی کی ایک ایسی مضبوط بنیاد رکھ دی ہے
جس پر آج تک کفر و الجاہد کے بڑے بڑے محل تیار ہو رہے ہیں اور ہوتے

رہیں گے۔

میری زندگی کے کارنامے

اگر میں اپنی زندگی کی ابتدا سے آج تک کے کارنامے اختصار کے
ساتھ بھی بیان کروں تو لاکھوں برسوں کا زمانہ چاہیے۔ اور اگر لکھنے بیٹھوں
تو قیامت تک لکھتا ہی رہوں۔ اور اگر کوئی ان سب کو ایک جگہ چھاپنے کا
ارادہ کرے تو اس کتاب کی لاگت کا اندازہ اس دولت سے کہیں زیادہ ہو
جائے جو آج دنیا والوں کے قبضہ میں ہے اس واسطے میں اس طوالت کو
چھوڑ کر صرف اہم واقعات کو بہت ہی اختصار کے ساتھ پیش کرتا
ہوں۔ ورنہ وہ سب مل کر بھی کروڑوں صفحات کی کتاب بن جائے گی۔
اس واسطے امید ہے کہ پڑھنے والے مجھے اس اختصار کے لئے معذور
سمجھ کر معاف کریں گے۔ البتہ اگر کوئی مائی کالا لال ایسا ہو جو میری لکھی
ہوئی پوری کتاب کو شائع کرنے کا انتظام کر دے تو میں اس کے لئے
تیار ہوں فی الحال چند واقعات اختصار کے ساتھ پیش کئے دیتا ہوں۔

طوفانِ نوح

سب سے پہلے تو میں اس غلط فہمی کو دور کرتا ہوں جو بعض لوگوں کو طوفانِ نوح کے سلسلہ میں میرے متعلق پیدا ہو گئی۔ اس کا مجھے اعتراف ہے کہ حضرت نوحؑ کے زمانہ میں میرا مشن ضرورت سے زیادہ کامیاب ہو گیا تھا اور حضرت نوحؑ کی شریعت پر میرے قواعد غالب آگئے تھے۔ اور اس کا بھی مجھے اعتراف ہے کہ طوفانِ آیا ہی اس لئے کہ میرا مشن بہت ترقی کر گیا تھا اور لوگ خدا کے مذہب کو چھوڑ کر میرے مشن کی طرف زیادہ رجوع ہو گئے تھے۔ اس سلسلہ میں بعض لوگوں کا یہ خیال ہے کہ جب سوائے کشتیِ نوح کے سب کچھ غرق کر دیا گیا تھا تو شیطان کیسے جگ گیا تھا۔ وہ بھی اس کے ساتھ فنا ہو جانا چاہیے تھا لیکن اعتراض کرنے والوں کو یہ خیال نہیں رہا کہ وعدہ اللہ تھا اللہ کا وعدہ سچ ہوتا ہے۔ اس نے مجھ سے وعدہ کیا ہے کہ یوم الوقت المعلوم تک مجھے فنا نہ کیا جائے گا۔ اس واسطے کوئی نہ کوئی سبیل میرے جانے کی ضرورت کی ہو گی۔ رہا یہ اعتراض کہ کشتیِ نوح کے علاوہ سب کچھ غارت کر دیا گیا تھا۔ اور کشتی میں جو کچھ محفوظ رکھا گیا وہ اللہ اور ان کے پیغمبر

حضرت نوحؑ نے کشتی میں سوار کر لیا۔

میں مانتا ہوں کہ کوئی پیغمبر مجھے زندہ رکھنے پر آمادہ نہیں ہو سکتا۔ لیکن ایک خاص واقعہ جو میرے محفوظ رہنے کا باعث ہوا۔ اسے سننے کے بعد امید ہے کہ معترضین اپنا اعتراض اعتراف میں تبدیل کر لیں گے۔

بات یہ تھی کہ جب طوفان آیا اور ہر طرف پانی ہی پانی ہو گیا تو حضرت نوحؑ نے حکم خداوندی ایک کشتی تیار کی اور اس پر خدا کی بنائی ہوئی تمام چیزیں رکھ لیں حضرت نوحؑ کو اپنا دراز گوش (گدھا) بہت عزیز تھا وہ اسے ہر وقت اپنے ساتھ رکھتے تھے۔ میں جانتا تھا کہ نوحؑ اس دراز گوش کو غرقاب نہ ہونے دیں گے اور کسی نہ کسی طرح ضرور اسے بھی کشتی میں سوار کر لیں گے۔ اس واسطے میں نے بھی اپنے لئے ایک خاص ترکیب ڈھونڈ نکالی۔ کیونکہ بڑی مشکل یہ تھی کہ اس کشتی میں حضرت نوحؑ کی اجازت کے بغیر کوئی سوار نہ ہو سکتا تھا۔ یا جسے وہ حکم دیتے تھے وہ سوار ہو جاتا تھا۔ اس کے علاوہ ظاہر ہے کہ مجھے وہ کیسے اجازت دے دیتے۔ اس واسطے جب آخر میں ان کا دراز گوش کشتی پر چڑھنے لگا۔ تو میں نے چپکے سے جا کر اس کی پچھلی ٹانگیں پکڑ لیں۔ وہ بے

چارہ اگلی دونوں ٹانگیں کشتی پر رکھ چکا تھا۔ اب دیکھنے والے صرف یہ دیکھ رہے تھے کہ دراز گوش بار بار کشتی پر چڑھنے کی کوشش کر رہا ہے۔ لیکن اس کی پچھلی ٹانگیں نہیں اٹھتیں۔ حضرت نوحؑ نے اول تو اسے بہت لٹکایا۔ بہت ناراض ہوئے۔ بار بار اسے کہتے تھے کہ ”چڑھ کیوں نہیں آتا۔“ مگر بے چارہ دراز گوش کیا جواب دے سکتا تھا۔ یہاں تک کہ حضرت نوحؑ کو غصہ آگیا اور انہوں نے جھٹلا کر کہا ”ادخل وان کان معک الشیطان“۔ جس کا مطلب تھا کہ اگر تیرے ساتھ شیطان بھی ہو تو پرواہ نہ کر کشتی میں بیٹھ جا۔ یہ فقرہ سنتے ہی دراز گوش نے ایک جست کی اور کشتی میں سوار ہو گیا۔ کیونکہ اب کی مرتبہ میں نے اسے ڈھیلا چھوڑ دیا تھا۔ ڈھیلا چھوڑنے کی وجہ یہ تھی کہ حضرت نوحؑ نے نادانستہ طور پر مجھے بھی کشتی میں سوار ہونے کی اجازت دے دی تھی چنانچہ نامعلوم طور پر میں کشتی میں ایک طرف بیٹھ گیا۔ جب کشتی کے رولنگ ہونے کا وقت آیا اور نوحؑ نے اپنی کشتی کا جائزہ لیا تو نیاز مند بھی ایک گوشہ میں بیٹھا ہوا تھا۔ مجھے دیکھتے ہی حضرت نوحؑ کو غصہ آگیا۔ فرمانے لگے۔ تو یہاں کیوں آیا۔ جب اس کشتی میں میری اجازت کے بغیر کوئی سوار ہی نہیں ہو سکتا۔ میں نے نہایت لا پرواہی کا چہرہ بنا کر

عرض کی۔ جناب والا۔ آپ پیغمبر ہیں جھوٹ بولنے کی کوشش نہ کیجئے یہ نیاز مند آپ کی اجازت سے حاضر ہوا ہے اور انشاء اللہ مرتے دم تک آپ کے ساتھ ہی رہے گا۔

حضرت نوحؑ کو اور بھی غصہ آیا۔ فرمانے لگے۔ میں نے تجھے کب اجازت دی۔۔۔؟

میں نے سنجیدہ لہجہ میں کہا ”ادخل وان کان معک الشیطان“۔ کیوں یاد آگئے آپ کو بھی۔۔۔؟ اب فرمائیے۔ میں آپ کی اجازت سے آیا ہوں یا نہیں۔ اچی حضرت یہ نیاز مند تو آپ جیسے بزرگوں کا ضرورت سے زیادہ احترام کرتا ہے۔ اگر آپ اجازت نہ دیتے تو میری کیا مجال تھی کہ آپ کی کشتی میں سوار ہو جاتا۔ آپ نے اپنے دراز گوش سے کہا تھا کہ کشتی میں داخل ہو جا۔ خواہ تیرے ساتھ شیطان ہی کیوں نہ ہو میں مانتا ہوں کہ آپ نے یہ فقرہ غصہ میں ادا کیا تھا۔ لیکن جناب مجھے یہ بتاد دیجئے کہ جو حکم غصہ میں دیا جائے کیا وہ حکم قابل عمل نہیں ہوتا۔ اگر ہوتا ہے تو سمجھ لیجئے کہ میں نے یا آپ کے دراز گوش نے کوئی گناہ نہیں کیا میں اس کے پچھلے پیر پکڑے ہوئے تھا۔ جب آپ کا یہ حکم سنا تو اس کے ساتھ میں بھی کشتی میں سوار ہو گیا۔

حضرت نوح کو میری تقریر سے غصہ آیا۔ فرمانے لگے۔ نکل
یہاں سے مردود! میں نے ذرا اسکر کر کہا۔ جناب اب یہ کام آپ کے
بس کا نہیں ہے۔ اب تو آپ مجھے بیس بیٹھا رہنے دیجئے۔ مگر حضرت
نوح نہ مانے اور مجھے ذمہ داری کشتی سے اتارنے لگے کہ فوراً ہی وحی نازل
ہوئی۔

”اے نوح! اس کو کشتی سے نہ نکالو۔ کیونکہ اس معاملہ
میں ہماری بہت سی حکمتیں پوشیدہ ہیں جن کو تم نہیں
جانتے۔“

یہ سن کر حضرت نوح دم خود رہ گئے اور کشتی ہم سب کو لئے
ہوئے پانی پر تیرنے لگی۔ اس طرح بہت دن بیت گئے۔

اللہ میاں مجھے معاف کرنا چاہتے تھے

ایک روز حضرت نوح نے کہا۔ اے الہیس! تو کتنا بڑا توف ہے
اپنے ہاتھوں تباہ ہو کر بھی تجھے عقل نہیں آئی کم خست اگر تو چاہتا تو آج
بڑے درجوں پر ہوتا۔ بھلا تجھے اپنے پروردگار کی نافرمانی سے کیا ملا؟

میں نے کہا۔ جناب جو کچھ ہو چکا ہے اسکا تذکرہ ہی بے کار
ہے البتہ اگر کوئی صورت ہو کہ میں دوبارہ پھر وہی عظمت حاصل کر
سکوں تو وہ بتائیے تاکہ میں اس پر عمل کروں۔ یہ سن کر حضرت نوح
نے کہا۔ اللہ تعالیٰ بڑا غفور الرحیم ہے تو اپنے گناہوں کی سچے دل سے
معافی مانگ اور آئندہ کے لئے توبہ کر۔ کیا عجب وہ اپنی کریمی کے
صدقے میں تیری خطائیں معاف کر دے۔

میں نے جواب دیا۔ اے نوح! میں جانتا ہوں کہ میری توبہ
بارگاہ خداوندی سے ٹھکرادی جائیگی۔ کیونکہ میں نے گناہوں کی انتہا کر
دی ہے ہاں ایک صورت سے مجھے معافی مل سکتی ہے اگر آپ میری
سفارش کر دیں تو عجب نہیں پروردگار میرے گناہ معاف کر دے۔
یہ سن کر نوح نے کہا! تمہاری بھی تیرے لئے دعا کروں گا۔
چنانچہ انہوں نے بڑے خلوص کے ساتھ میری سفارش کی۔ حکم ہوا

کہ

”اے نوح! تمہاری کشتی میں آدم کا تابوت رکھا
ہے۔ اگر الہیس تلافی کے لئے اب بھی اس تابوت کو
سجدہ کر لے تو ہم اسکا پہلا گناہ معاف کر دیں گے۔“

حضرت نوحؑ اس وحی سے بہت خوش ہوئے اور انہوں نے مجھ سے ذکر کیا۔ کہ اگر تو اس تابوت کو سجدہ کرے تو پروردگار تیرے گناہ معاف کر دے گا۔

میں نے یہ سن کر جواب دیا۔ اے نوحؑ تم بھی کیسی باتیں کرتے ہو جس نے زندہ آدم کو (جو اللہ کا خلیفہ اور مقرب تھا) جب اس وقت سجدہ نہیں کیا تو آج اس خاک کے ڈھیر کو کیا سجدہ کرے گا۔

حضرت نوحؑ نے بہتیرا سمجھایا مگر میں نے ایک نہ مانی اور مانتا بھی کیسے ذرا آپ ہی فیصلہ کیجئے۔ جو شخص آدم کی زندگی اور ان کے تقرب کو دیکھ کر بھی سجدہ کرنے کا روادار نہ ہوا۔ وہ ایک بے جان خاک کے ڈھیر کے سامنے کیوں کر جھک سکتا ہے۔ چنانچہ میرا جواب سن کر حضرت نوحؑ مایوس ہو گئے۔ اور میں نے بھی اس بحث کو طول دینا مناسب نہ سمجھا اور خاموش ہو گیا۔ مگر اس واقعہ سے آپ نے یہ اندازہ کر لیا ہو گا کہ اللہ میاں مجھے معاف کرنا چاہتے تھے۔

میرے مشہور کارناموں کی تفصیل

یہ پہلے لکھ چکا ہوں کہ اگر اپنی زندگی کے تمام واقعات کو تفصیل کے ساتھ لکھوں تو دفتر کا دفتر بن جائے گا۔ اور پھر اس کا شائع ہونا ناممکن ہو جائے گا۔ اس واسطے اپنی زندگی کی ابتدا سے گرج تک کے مشہور کارناموں کی مختصر فہرست لکھ دینا ہی مناسب سمجھتا ہوں۔ امید ہے کہ اسی سے بہت کچھ نتیجہ اخذ کر لیا جائے گا۔

یہ تو بتا چکا ہوں کہ جنت سے حضرت آدمؑ اور حواؑ وغیرہ کو خارج کرانے میں میرا ہاتھ تھا۔

یہ بھی لکھ چکا ہوں کہ حضرت آدمؑ کے بیٹے ہابیلؑ کو ان کے بگے بھائی سے قتل کرادیا اور یہ بھی عرض کر چکا ہوں کہ حضرت ادریسؑ کی امت کو بت پرستی سکھانے اور ان سے پہلے ہابیلؑ کے زمانہ میں آتش پرستی کی ایجاد کرنے والا بھی میں ہی ہوں۔

حضرت نوحؑ کی قوم کو اس پر آمادہ کیا کہ وہ نوحؑ کو خوب ستائیں اور اس کا انجام نوحؑ کی پریشانی اور تمام عالم کی غرقابی ہوا۔

قوم عاد و ثمود کو حضرت ہودؑ اور حضرت صالحؑ کی بد دعا کے

پردے میں غارت کر لیا۔ نمرود کو حضرت ابراہیمؑ کے خلاف بھڑکا کر انھیں آگ میں زندہ ڈالنے کا مشورہ دیا۔ حضرت لوطؑ کی امت کو خلاف فطرت افعال میں پھنسا کر تباہی کے غار میں پہنچا دیا۔ حضرت اسماعیلؑ ذبح اللہ کے دل میں وسوسہ قتل ڈالا۔ حضرت یعقوبؑ کے بیٹوں کو آپس میں متفق کر کے یوسفؑ کے خلاف بھڑکایا اور انھیں ایذا دلوائی۔ حضرت ایوبؑ کو امتحان خداوندی کے سلسلے میں خوب رسوا کیا۔ فرعون کو مجبور کر کے خدائی کا دعویٰ کر لیا اور اسے ابھارا کہ وہ حضرت موسیٰؑ سے مقابلہ کرے اور اس کے بعد فرعون کو فوجوں سمیت دریا میں غرق کر لیا۔ ہارون کے زمانہ میں سامری کی معرفت گوسالہ پرستی کرائی اور یہ دیکھ دیکھ کر ہارون نکلے رہے شدا سے خدائی کا دعویٰ کرا کے ایک جنت عوانی اور پھر مایوس کرا کے جہنم داخل کر لیا۔ قارون کو دولت کی محبت میں پھنسا کر تباہ کیا۔ سلیمانؑ کو انگوٹھی کا چکمہ دے کر فتنہ جنت میں پھنسا دیا۔ یونسؑ کو مچھلی کے حوالے کیا کر یا کو مریم سے زنا کا الزام لگا کر آ رہ سے دو ٹکڑے کرائے۔ یحییٰؑ کو ایک گناہگار عورت کے معاملہ میں بے گناہ قتل کر لیا۔ عیسیٰؑ کو ان کی قوم کے ہاتھوں سخت ایذا پہنچائی۔ ان پر طرح طرح کی تہمتیں لگائیں اور مجبور کر کے آسمان پر بھجولیا۔ تاکہ ہدایت خلق

سے باز رہ سکیں۔ حضرت محمد ﷺ کے خلاف قریش مکہ کو ابھارا اور آخر کار انھیں ہجرت کرنا پڑی۔ خلفائے راشدین کو شریعت شہادت کا مزہ چکھو لیا۔ یزید کو اہل بیت نبوی کے قتل پر آمادہ کر کے اپنے جی کی پیاس بجھائی اس کے علاوہ ہزار ہا مقتدر بادشاہوں کے ہاتھوں لاکھوں کروڑوں ہند گان خدا کو خون بہایا۔ بے شمار مقتدی اور پرہیزگاروں کو گناہ کی طرف مائل کر کے ان کی ریاضتیں ختم کرائیں۔ مسلمان بادشاہوں نے مسلمان پیغمبروں کے خلاف اور مسلمانوں سے ہندو اتاروں کے خلاف زہر اگلوائے اور کشت و خون کر لیا۔ کبھی تعصب کا بھوت من کر غیر مسلموں میں پہنچا تو ”کبھی اسلام خطرے میں ہے“ کی مجسم صورت من کر مسلمانوں کے تصور میں جاسمایا۔ اور اپنا مطلب حاصل کیا کسی کے دماغ میں دعویٰ پیغمبری کا خبط پیدا کیا تو کسی کے خیال میں مدی آخر الزماں کی اسکیم لے کر پہنچا۔ غرض کہاں تک عرض کروں کہ میں اور میری ذریات جس خلوص کے ساتھ اپنا مشن چلا رہے ہیں۔ اگر اس کا عشر عشر بھی انسان کے قبضہ میں پہنچ جاتا تو پارس ہو جاتا۔

مسلمانوں کے ۷۲ فرقے اور ان کی تفصیل

شیعہ، سنی، وہابی، غیر وہابی مقلد غیر مقلد کا جھگڑا بھی نیاز مند کے مقدس ہاتھوں سے تیز ہوا ہے۔ ایک وقت تھا کہ مسلمان سب ایک تھے ان کا مذہب 'اعتقاد سب کچھ یکساں تھا کسی کے عقیدے میں کوئی فرق نہ تھا لیکن جب مابعدولت نے اس طرف توجہ فرمائی تو بہت سے مسلمان جو کبھی اہل سنت والجماعت کہلاتے تھے۔ اوہر اوہر بھٹکا دیئے۔ شیعہ سنی کی تفریق اور ان کے معقول اسباب ذہن نشین کرائے۔ وہابی اور غیر وہابی کی عت کی مضبوط بنایا اور جب اس پر بھی میرے دل کی پیاس نہ چھی تو پیسے ہوئے مسلمانوں کو جمع کر کے مختلف قسم کے نئے عقیدے ایجاد کئے اور انھیں شہرت دی۔ چنانچہ اہل سنت والجماعت میں سے کھینچ کھینچ کر لوگوں کو اپنے مشن کی طرف بلایا اور جب کافی تعداد ہو گئی تو ان کو بھی چھ فرقوں میں تقسیم کر دیا تاکہ یک جہتی اور اتفاق سے میرے مشن کو ٹھیس نہ پہنچ سکے۔ لیکن میں نے دیکھا کہ یہ تقسیم بھی زیادہ کارگر نہیں رہی تو میں نے ان ہی چھ فرقوں کو بہتر فرقوں کی شکل میں تبدیل کر دیا۔

پہلے تو صرف ایک فرقہ تھا یعنی اہل سنت والجماعت گو اس میں بھی شیعہ، سنی اور وہابی وغیرہ۔ قادیانی، غیر قادیانی کی عت چھڑ گئی۔ لیکن میں نے سوچا ان لوگوں کو اپنی جگہ لڑنے دو اور ان کے علاوہ ایک نئی جماعت کھڑی کر لو ممکن ہے کسی وقت مسلمان سر ابھاریں تو یہ بہتر فریقان کا مقابلہ کر سکیں۔ چنانچہ حسب ذیل عقائد اور بھی ہیں جن کو عام طور پر قصد اشہرت نہیں دی گئی۔

(۱) فرقہ جبریہ (۲) فرقہ قدریہ (۳) فرقہ جمہیہ

(۴) فرقہ مرجیہ (۵) فرقہ خارجیہ (۶) فرقہ راضیہ

اور ان ۶ فرقوں کو بھی ۷۲ فرقوں میں تقسیم کر دیا گیا چنانچہ ہر فرقہ کے بارہ بارہ کلڑے ہوئے جنگی تفصیل یہ ہے۔

فرقہ جبریہ اور اس کی بارہ شاخیں

فرقہ جبریہ شروع میں ایک ہی تھا لیکن دیکھنے والوں نے دیکھا کہ اس کے بارہ کلڑے ہو گئے۔ جن کے الگ الگ نام ہیں اور الگ الگ عقیدہ:

مضطرب یہ : انکا عقیدہ یہ ہے کہ نیکی اور بدی سب خدا کی طرف سے ہوتی ہیں، بدہ کا ذاتی طور پر کچھ اختیار نہیں ہے۔

افعالیہ : ان لوگوں کا خیال یہ ہے کہ بدہ فاعل ضرور ہے لیکن اس میں یہ طاقت نہیں کہ کچھ کر سکے۔

معیہ : انکا ایمان یہ ہے کہ خدا کی طاقت دیئے بغیر بدہ جو چاہے کر سکتا ہے۔

تاریہ : اس عقیدہ کے لوگوں کا ایمان یہ ہے کہ انسان پر سوائے ایمان کے اور کوئی چیز فرض نہیں ہے۔

تختیہ : ان کا مذہب یہ ہے کہ بدہ اپنے مقدر کا کھاتا ہے اس لئے کسی کو کچھ نہ دینا چاہئے۔

متمیہ : ان لوگوں کا ایمان ہے کہ وہ چیز نیکی سمجھی جانی چاہئے جس سے نفس کی تسلی ہو۔

کستانیہ : انکا خیال یہ ہے کہ عمل کی کمی یا زیادتی پر عذاب و ثواب کا وار و مدار ہے۔

حبیبہ : ان لوگوں کا اس بات پر یقین ہے کہ کوئی دوست اپنے دوست کو عذاب میں مبتلا نہیں کرتا۔

فکر یہ : اس عقیدہ کے لوگوں کا خیال یہ ہے کہ عبادت الہی سے زیادہ بہتر یہ ہے کہ انسان خدا کو پہچاننے کی کوشش کرے۔

خوفیہ : انکا مذہب یہ ہے کہ وہ دوست ہی نہیں جو اپنے دوست کو عذاب کی سختیوں سے ڈرائے۔

شیبہ : ان لوگوں کو اس بات پر یقین ہے کہ دنیا میں قسمت کوئی چیز نہیں ہے۔ ہر بات من جانب اللہ ہوتی ہے۔

تختیہ : یہ سمجھتے ہیں کہ ہر بات اللہ کرتا ہے۔ بدہ کسی حال میں بھی اپنے افعال کا ذمہ دار نہیں ہے۔

فرقہ قدریہ اور اس کی بارہ شاخیں

یہ فرقہ بھی شروع میں ایک ہی تھا۔ لیکن رفتہ رفتہ اس کے بھی بارہ ٹکڑے ہو گئے جن کی تفصیل یہ ہے۔

احدیہ : ان لوگوں کے نزدیک فرض فرض ہے لیکن سنت پر عمل کرنا یا سے اچھا سمجھنا ضروری نہیں۔

تنوہیہ : انکا خیال ہے کہ بندہ خدا کے اشارہ سے نیکی کرتا ہے اور شیطان کے اشارہ پر بدی کرتا ہے۔

کیانیہ : یہ لوگ کہتے ہیں کہ افعال خود ہمارے پیدا کردہ ہوتے ہیں۔ اس میں خدا کا کوئی دخل نہیں۔

شیطانہیہ : ان لوگوں کا خیال ہے کہ شیطان کا دنیا میں وجود ہی نہیں ہے یہ قصہ فرضی ہے۔

شریحیہ : ان کا مذہب یہ ہے کہ ایمان کے لیے یہ ضروری نہیں ہے کہ ہر بندہ میں یہ شروع ہی سے ہو۔

وہمیہ : ان کو یقین ہے اس بات کا کہ ہم خواہ کوئی بُرا کام کریں اس کی سزا نہیں ملے گی۔

رویدیہ : ان لوگوں کا قیامت پر ایمان نہیں ہے۔ ان کا خیال ہے دنیا ہمیشہ رہیگی۔

ناکسیہ : انکا خیال ہے کہ اگر امام وقت کوئی غلطی کرے تو اس کو امامت سے خارج کر دینا ضروری ہے۔

متبرہیہ : ان لوگوں کا مذہب یہ ہے کہ گناہگار خواہ کتنی ہی توبہ کرے قبول نہیں ہو سکتی۔

فاسطیہ : انکا مذہب یہ ہے کہ علم اور عبادت اور عقل کا حاصل کرنا ہر لحاظ سے انسانی فرض ہے۔

انظامیہ : ان لوگوں کا اعتقاد یہ ہے کہ خدا کی ایک صورت ہے۔ اور اسے مجسم کہا جاسکتا ہے۔

متولفیہ : ان کا کہنا یہ ہے کہ خیر اور شر کی بحث میں انسان کا پڑنا ہی بیکار ہے کیونکہ ان چیزوں کا کوئی وجود نہیں۔

فرقہ جہمیہ اور اس کی بارہ شاخیں

اس فرقہ کا مذہب یہ ہے کہ ایمان قلب کے اقرار سے مکمل ہوتا ہے۔ عذابِ قبر، سوالِ نکیرین، جوش کوثر اور ملک الموت کے منکر ہیں۔

موسیٰ کی اس گفتگو کے منکر ہیں جو خدائے تعالیٰ سے کوہ طور پر ہوئی
اب اس فرقہ میں بھی بارہ کلڑے ہو گئے جن کی تفصیل یہ ہے۔

معطلیہ : یہ کہتے ہیں کہ اللہ تعالیٰ کے تمام نام اور اس کی تمام
صفات انسان کے تخیلات کا نتیجہ ہے۔

مستر البصیہ : انکا خیال یہ ہے کہ (نعوذ باللہ) خدا کوئی چیز نہیں۔
سب کچھ انسان کے تخیلات کا نتیجہ ہے۔

متر اقبیہ : یہ لوگ اللہ تعالیٰ کو لامکان اور ہر جگہ نہیں مانتے بلکہ
اس کی ایک قیام گاہ تسلیم کرتے ہیں۔

دارویہ : یہ کہتے ہیں جو دوزخ میں جائے گا۔ مستقل وہیں رہے گا اور
موسم کسی وقت دوزخ میں نہ جائے گا۔

حرقیہ : ان کا خیال ہے کہ دوزخ میں جانے والے جل کر راکھ ہو
جائیں گے اور نام و نشان ہی مٹ جائے گا۔

مخلوقیہ : ان کو یقین ہے کہ قرآن مجید 'توریت' انجیل اور زیور
وغیرہ آسمانی کتابیں نہیں ہیں۔

عبر یہ : انکا خیال ہے محمد رسول اللہ ﷺ ایک نہایت عظیم اور دانا
انسان تھے رسول نہ تھے۔

فانیہ : انکا خیال ہے کہ قیامت کے کچھ عرصہ بعد جنت اور دوزخ
دونوں فنا ہو جائیں گے۔

زنا دقہ : ان کا خیال ہے کہ معراج روح کی ہوتی ہے بدن کی نہیں۔
اس کے علاوہ قیامت کے بھی منکر ہیں۔

نقطیہ : یہ کہتے ہیں قرآن کریم کلام الہی نہیں ہے لیکن اس کے معنی
وہی ہیں جو کلام خدا کے ہوتے ہیں۔

قبر یہ : یہ گروہ صرف عذابِ قبر کا منکر ہے۔ باقی معاملات میں فرقہ
جمہیہ کے قدیمی عقائد کا پابند ہے۔

واقفیہ : یہ لوگ کہتے ہیں کہ قرآن کے انسانی کلام ہونے میں تاثر
ہے۔ ممکن ہے یہ خدا کا کلام ہو۔

فرقہ مرجیہ اور اس کی بارہ شاخیں

اس فرقہ کا عقیدہ ہے کہ پیغمبر ہمیں عذاب وغیرہ سے محض اسلئے ڈراتے ہیں کہ نظام عالم قائم رہے۔ خدا بے نیاز ہے اسے کسی کے گناہ اور نیکی کی ضرورت نہیں اس فرقے کے بھی بارہ ٹکڑے ہو گئے ہیں جن کی تفصیل یہ ہے۔

مشبیہ : یہ کہتے ہیں کہ آدمی کو خدا نے اپنی صورت پر تخلیق کیا خدا کی بھی یہی صورت ہے۔

تارکیہ : انکا خیال ہے کہ ہم پر صرف ایمان فرض ہے اور کوئی چیز فرض نہیں۔

شاسیہ : یہ کہتے ہیں کہ جس نے لا الہ الا اللہ کہہ دیا اس پر عذاب حرام ہو گیا جو جی چاہے کر سکتا ہے۔

راجیہ : انکا خیال ہے کہ بندہ اطاعت سے مقبول نہیں ہوتا اور نہ ہی گناہوں سے عاصی اور لائق عذاب ہو سکتا ہے۔

شاکیہ : ان کو اپنے ذاتی ایمان میں شک ہے کیونکہ ان کے خیال میں

روح کا دوسرا نام ایمان ہے۔

نہمیہ : یہ کہتے ہیں کہ علم کا نام ایمان ہے جو امر و نہی نہیں جانتا وہ کافر ہے۔ اور لائق عذاب ہے۔

عملیہ : انکا کہنا یہ ہے کہ عمل کا دوسرا نام ایمان ہے اچھا عمل اچھا ایمان، بُرا عمل بُرا ایمان۔

منقوصیہ : یہ کہتے ہیں کہ ایمان کم اور زیادہ ہوتا رہتا ہے۔ ہوتا رہتا ہے۔

مستحیہ : یہ لوگ صرف اپنے عقیدہ والوں کو مومن جانتے ہیں اور باقی سب کو کافر کہتے ہیں۔

اشریہ : قیاس پر کئے ہوئے گناہ گناہ نہیں ہوتے تاہم قتیقہ ثبوت گناہ کے لئے کوئی دلیل نہ ہو۔

بدعیہ : ان کا خیال ہے کہ بادشاہ وقت کی اطاعت ہر لحاظ سے واجب ہے خواہ بادشاہ فاسق ہی کیوں نہ ہو۔

خشویہ : ان کا کہنا یہ ہے کہ واجب، سنت اور مستحب وغیرہ سب

باتیں ایک ہی ہیں۔ کوئی فرق نہیں ہے اور ان کے نزدیک اس میں فرق سمجھنا گمراہ ہو جاتا ہے۔

فرقہ خارجیہ اور کی بارہ شاخیں

یہ فرقہ ذیل عقیدہ رکھتا ہے۔ بعض باتوں میں فرقہ جبریہ سے متفق ہے اور بعض معاملات میں فرقہ مرجیہ کا ہم خیال ہے۔ بہر حال اب یہ بھی بارہ حصوں میں تقسیم ہے۔ جن کی تفصیل یہ ہے۔

ارزقیہ : یہ لوگ کہتے ہیں کہ انسان کسی حال میں بھی خواب میں نیکی نہیں دیکھ سکتا کیونکہ وحی منقطع ہو گئی ہے۔

ریاضیہ : انکا ایمان ہے کہ قول صالح اور نیک اعمال اپنی نیت کے مجموعہ کا نام ایمان ہے۔

لبیہ : انکا عقیدہ یہ ہے۔ کہ ہمارے روزمرہ کے معاملات جو مکمل ہوتے ہیں ان میں خدا کا ہاتھ نہیں ہوتا۔

حازنیہ : یہ کہتے ہیں کہ آج تک کسی نے ایمان کو پہچانا ہی نہیں ہے۔

خلفیہ : ان کا خیال ہے کہ کفار کے مقابلے سے بھانگنا سب سے بڑا کفر ہے خواہ وہ تعداد میں کتنے ہی ہوں۔

کوزیہ : ان کے خیال میں پاکی اس وقت میسر آتی ہے جب بدن کو رگڑ رگڑ کر ملا جائے۔

معتزلیہ : کہتے ہیں کہ شر اللہ کی طرف سے نہیں ہوتا معراج کوئی چیز نہیں قیامت کے دن بندے خدا کو نہیں دیکھ سکتے۔

کنزویہ : انکا کہنا ہے کہ زکوٰۃ دینا انسان پر فرض نہیں ہے بلکہ اپنے مال کو برباد کرنا ہے۔

دیدہ : ان کا مذہب یہ ہے کہ کسی نہ دیکھی ہوئی چیز پر بغیر سوچے سمجھے ایمان لانا بیکار ہے۔

مکرمیہ : ان کا منشا یہ ہے کہ مخلوق پر اللہ تعالیٰ کو قدرت حاصل نہیں ہے کیونکہ یہ اس کے اختیار سے باہر ہے۔

سراجیہ : یہ کہتے ہیں کہ پرانے نبیوں کے واقعات ہمارے لئے مثال نہیں بن سکتے بلکہ ان واقعات سے انکار واجب ہے۔

اخفیہ : ان کا عقیدہ یہ ہے کہ اچھے اعمال کا بندہ کو اجر نہیں ملتا کیونکہ
یہ اللہ کی طرف سے ہوتے ہیں۔

فرقہ راضیہ اور اس کی بارہ شاخیں

یہ فرقہ بھی بہت عروج پر تھا اور باقی فرقوں کے مقابلے میں
نمایت تیزی کا ساتھ اپنے عقیدہ کی تبلیغ کر رہا تھا۔ مگر میں جانتا تھا کہ
اس کی ترقی اور بچتی بھی میرے لئے مفید نہیں ہو سکتی اس واسطے دیکھنے
والوں دیکھ لیا کہ یہ بھی بارہ حصوں میں تقسیم ہو گیا جس کی تفصیل یہ
ہے۔

علویہ : ان لوگوں کا خیال ہے کہ حضرت علی کرم اللہ وجہہ نبی تھے
اور ان کی تعلیم نبوی تعلیم کا درجہ رکھتی ہے۔

ابدیہ : ان کا عقیدہ یہ ہے کہ علی کرم اللہ وجہہ نبی نہیں تھے نبوت
کے شریک ضرور تھے۔

شاعیہ : ان کا خیال ہے کہ جو شخص حضرت علیؑ کو تمام صحابہ سے

افضل اور برتر نہ جانے وہ کافر ہے۔

اسحاقیہ : یہ کہتے ہیں کہ نبوت ختم نہیں ہوئی بلکہ وقفاً قال اللہ تعالیٰ
کی طرف سے نبی آتے رہتے ہیں اور آتے رہیں گے۔

زیدیہ : ان کا عقیدہ یہ ہے کہ نماز کی امامت سوائے اولاد علی کے کسی
کو جائز نہیں ہے۔

عباسیہ : یہ گرد حضرت عباس بن عبد المطلب کے سوائے اور کسی کو
امام تسلیم نہیں کرتا۔

امامیہ : ان کا خیال ہے کہ زمین پر ہر وقت کسی امام یا رسول خدا کا ہونا
یقینی ہے۔

ناریہ : ان کا ایمان یہ ہے کہ اگر کوئی اپنی ذات کو اوروں سے افضل
سمجھے تو وہ کافر ہے۔

مثناسخیہ : یہ کہتے ہیں کہ جان نکلنے کے بعد ایسا ممکن ہے کہ وہی روح
کسی دوسرے جسم میں داخل ہو جائے۔

لاعنیہ : یہ گردہ حضرت طلحہؓ و زبیرؓ و عائشہ صدیقہؓ وغیرہ ہم پر لعنت

کرتا ہے (الحیاء اللہ)

راجہ : یہ کہتے ہیں حضرت علی دوبارہ دنیا میں آئیں گے فی الحال اور
میں قیام فرمائیں۔

مرتبہ : یہ گردہ اس بات کی حمایت میں ہے کہ بادشاہ اسلام سے ہر
حال میں جنگ کرنا جائز ہے۔

ان کے علاوہ گیارہ فرقے

ان ۷۲ فرقوں کی تیاری اور تکمیل کے بعد میں عرصہ تک
خاموش رہا مگر جی کو کبھی اطمینان نہ ہوا چنانچہ تیرہ سوئیں اور چودھویں
صدی میں ان کی تعداد میں گیارہ کا اضافہ اور ہوا جن کے نام یہ ہیں۔

(۱) کرامیہ (۲) دہریہ (۳) حالیہ

(۴) باطنیہ (۵) لہائیہ (۶) برہمئیہ

(۷) شعریہ (۸) سوفٹائیہ (۹) فلاسفیہ

(۱۰) سینہ (۱۱) مجوسیہ

ان کے علاوہ جو میرا نیا پروگرام مرتب ہوا ہے اس میں بھی یہ

چیز زبرد غور ہے کہ اس تفریق کو اور وسیع کیا جائے اور امید ہے کہ اس کا
نتیجہ ۱۹۶۰ء کے آخر تک پیش کر سکوں گا۔

میرے ناموں کی تعداد اور ان کی تفصیل

جب کوئی بڑے مرتبے حاصل کرتا ہے یا تو اس وقت اسکے نام
کے ساتھ طرح طرح کے خطاب چسپاں کر دیئے جاتے ہیں۔ اور یا یہ
خوش نصیبی اس بد نصیب کے حصہ میں آئی ہے جو بد افعالوں اور بد
نامیوں کی انتہا کو پہنچ گیا ہو لہذا یہ فیصلہ تو ناظرین کے ہی سپرد کرتا ہوں
کہ میرے نام کے ساتھ طرح طرح کے القاب کیوں تراشے گئے
ہیں۔ بہر حال ان دو باتوں میں سے ایک نہ ایک ضرور ہے۔ یا تو یہ کہ میں
عالی مرتبت اور رفیع الشان ہوں اور یا پھر اتنا اڈل اور بیچ ہوں کہ
میرے نام کے ساتھ خطاؤں کا دم بھٹلا لگا۔ خیر مجھے اس سے حسرت
نہیں وجہ کچھ بھی ہو لیکن یہ یقینی بات ہے کہ جتنے خطاب مختلف
بار لگا ہوں سے مجھے ملے ہیں شاید آج تک کسی کو میسر نہ آئے ہوں اور
چونکہ ان میں سے بعض نام نہایت دلچسپ ہیں اس لئے امید ہے کہ

ناظرین ان کی کیفیت معلوم کر کے ملاحظہ ہوں گے۔

سب سے پہلے تو یہ سنئے کہ میرے نام اور خطاب اتنے ہیں کہ خود مجھے بھی اچھی طرح یاد نہیں رہے۔ البتہ جتنے نام زیادہ مشہور اور قابل ذکر ہیں ان کی تفصیل یہ ہے:

ابلیس: یہ نام پروردگار کا علیہ ہے۔ جس سے ظاہر ہوتا ہے کہ میں اللہ تعالیٰ کی مہربانی اور رحمت سے ناامید ہوں۔

ہرمن: اس نام کا نشانہ یہ ہے کہ ہر قسم کے شر اور فساد کا ہر پار کرنے والا میں ہوں۔

اہرم: اس کے معنی ہیں سانپ کا منہ۔ گویا یہ اشارہ ہے کہ میں حضرت آدم کو بسکمانے کے لئے سانپ کے منہ میں بیٹھ کر جنت میں گیا تھا۔ اس کے علاوہ کتا یہ بھی ہے کہ جس طرح سانپ کا منہ زہریلا ہوتا ہے بالکل اسی طرح میرا وجود بھی ہے۔

بو عمرہ: یہ نیاز مند کی کنیت ہے کیونکہ میرے لڑکے کا نام مرہ تھا۔

خبیث: سب جانتے ہیں کہ خبیث نام سے کیسے عزت افزائی ہوتی

خناس: اس کے معنی ہیں بھاگنے والے کے۔ گویا میں ذکر خدا وغیرہ سے بھاگتا ہوں اور یہ اشارہ بھی ہے کہ میں آسمانی نذیب سے بھاگا تھا۔
خطیب اہل النار: گویا کہ میں ان تمام ناریوں کا خطیب ہوں گا جو میرے ساتھ جہنم میں جائیں گے۔

شیطان: اس کے معنی دیو کش اور فریب دہندہ کے ہیں اب مطلب آپ خود ہی سمجھ لیجئے۔

شیخ نجدی: اس نام کی ایک خاص وجہ ایک مرتبہ قریش مکہ حضرت محمد ﷺ کے قتل کا مشورہ کر رہے تھے میں بھی وہاں پہنچ گیا۔ وہ لوگ مجھے دیکھ کر چپ ہو گئے میں نے انہیں یقین دلایا کہ میں بھی تمہارا ہمدرد اور شریک مشورہ ہوں تب انہوں نے مجھ سے نام پوچھا میں نے کہا۔ میں شیخ ہوں۔ شہر نجد کا رہنے والا ہوں اس وقت وہ لوگ مجھے شیخ نجدی کہہ کر خطاب کرنے لگے۔

عزازیل: یہ میرا قومی نام ہے میرے ماں باپ کا تجویز کیا ہوا اور انکارِ سجدہ تک میرا یہی نام رہا تھا۔

ایک دفعہ کا ذکر ہے کہ مجھے پیغمبر آخر الزماں ﷺ نے طلب فرمایا جب میں ان کی خدمت میں حاضر ہوا تو میرا سخت امتحان لیا گیا۔ ارشاد ہوا کہ ابلیس تجھ سے ایک دلچسپ سوال کا جواب لینا ہے۔ یہ بتا کہ دنیا میں شیاطین کی تعداد کتنی ہے۔ میں نے عرض کی یا رسول اللہ ﷺ آپ نے بہت ہی سخت سوال کیا ہے اور مشکل یہ ہے کہ میں آپ کے سامنے سچ بولنے پر مجبور ہوں گو مجھے اس سوال کا جواب دینے سے نقصان پہنچے گا۔ لیکن خیر جب آپ نے دریافت فرمایا ہے تو اب بتانا ہی پڑے گا۔ سنیے اس کا حساب یہ ہے کہ :-

کل اولاد آدم سے دس حصہ زیادہ چوپائے حیوان ہیں اور ان دونوں سے دس حصے زیادہ پرند جانور (طیور) ہیں اور ان سب سے دس حصہ زیادہ یا جوج ماجوج ہیں اور ان سب سے دس حصے زیادہ ملائکہ ہیں اور ان سب سے دس حصے زیادہ میرے خاندان والے اور مرید ہیں۔ اب آپ غور فرمائیجئے کہ شیاطین کی تعداد کتنی ہے اور وہ اولاد آدم سے کتنے زیادہ ہیں۔

غوی : اس کے معنی گمراہ کے ہیں۔ گویا نام رکھنے والوں کے خیال میں گمراہ ہوں۔

معلم الملوکوت : یہ نام اس لئے ہوگا کہ میں عرصہ تک فرشتوں کا استاد رہا ہوں۔

مرقد : اس کے معنی برگشتہ ہونے والے کے ہیں۔ گویا خطاب دینے والوں کو یہ غلط فہمی ہو گئی ہے کہ میں مذہب الہی سے پھر گیا ہوں۔

مارد : یہ نام بھی اس لئے تجویز ہوا کہ اس کے معنی سرکش دیو کے ہیں۔

شیاطین کی تعداد

میں نے اپنی زندگی کے واقعات میں جگہ جگہ اپنے مشن اور مریدوں کا تذکرہ کیا ہے۔ بہتر ہے کہ اس سلسلہ میں یہ تفصیل بھی بیان کر دوں کہ شیاطین یعنی میرے مریدوں اور ساتھیوں کی تعداد کتنی ہے اور کس حساب سے ہے۔

آج کل کیا کر رہا ہوں

جی تو نہیں چاہتا کہ ”بھری بزم میں راز کی بات کہہ دوں“ لیکن میں انسان کی طرح دھوکے باز نہیں کہ اپنے نقصان کا خیال کر کے جھوٹ بولوں یا اپنی اچھی اچھی باتیں تو بڑے بڑے عنوانات کے ماتحت شاندار الفاظ میں کہہ دوں اور بُری باتیں چھپالوں۔ جانتا ہوں کہ اس عنوان کے ماتحت میں جو کچھ بھی لکھوں گا۔ اس سے میرے مشن کو بہت نقصان پہنچ جائے گا۔ لیکن کچھ پرواہ نہیں جب نوکھلی میں سر دیا ہے تو موصولوں سے کیا ڈروں گا۔ جو حق بات ہے اسے کیوں چھپاؤں۔ جو کچھ میں کر رہا ہوں اور پر بھی کرتا رہوں گا۔ اس کے لئے عمر پڑی ہے آج جھوٹ بول کر کیوں ”انسان“ ہوں اگر میری نئی اسکیمیں اور جھکنڈے ظاہر ہو گئے تو کس کی مجال ہے کہ میرے راستے میں روڑا لگا سکے۔

سنئے! آج کل میرے دفتر میں کام کی بہت زیادتی ہے اور اس کی وجہ یہ ہے کہ میں نے اور میری کمپنی نے ایک ہی وقت میں بے شمار تحریکیں زبردستی عمل کر لی ہیں۔ گو کام کی یہ زیادتی ذاتی طور پر مجھے کچھ

تکلیف نہیں دیتی لیکن ان سب پر کنٹرول میں کافی دقت پیش آرہی ہے۔ جب موجودہ وقت کیلئے ہماری ”مجلس تحریک ساز“ مختلف تجاویز پیش کر رہی تھیں۔ تو میں نے جمیٹ صدر کے صرف ایک ہی رائے دی تھی کہ ہم سب کو ہر طرف سے غافل ہو کر صرف مسلمان قوم پر ”مہربان“ ہونا چاہئے تاکہ اپنی دیرینہ عدالت کی پیاس بجھا سکیں۔ لیکن افسوس ہے کہ مجھے اپنے دوستوں کی رائے سے یہ تجویز واپس لینا پڑی۔ کیونکہ ان سب کا مشورہ یہ تھا کہ ہمیں نا انصافی نہ کرنا چاہئے۔ صرف مسلمان قوم کو منتخب کر کے باقی سب کو آزاد کرنا انصاف کا خون کر دینا ہے۔ کیا باقی قوم آدم کی اولاد نہیں ہیں۔ اگر ہیں تو پھر ہمیں اپنے وسیع ذرائع کو حرکت میں لانے سے گریز کی کیا ضرورت ہے۔ بہتر ہے کہ ضرورت کے لحاظ سے یا تو فردا فردا انسانوں سے بدلہ لیا جائے یا جمیٹ قوم۔ لیکن اس انتقام کے نشانہ پر ان سب کو لے آنا چاہئے جن کا تعلق آدم کی اولاد سے ہے۔ چنانچہ اس سلسلہ میں جنر افیائی حالات پر اچھی طرح غور کرنے کے بعد ہم نے مختلف ملکوں کے لئے ان کی مناسبت سے مختلف تجاویز منظور کیں ضرورت تو اس بات کی ہے کہ میں ہر ملک کے لئے منظور شدہ حالات کو اس کتاب میں لکھ دوں

لیکن یہ بے نتیجہ سی بات ہے کیونکہ یہ کتاب اردو زبان میں شائع ہو رہی ہے۔ اور اردو سوائے ہندوستان اور پاکستان کے کہیں بھی رائج نہیں ہے۔ پس میں صرف وہ باتیں بیان کروں گا۔ جن کا تعلق ان ملکوں سے ہے۔ یعنی صرف دو تجویزیں جو ان ملکوں کے باشندوں کے لئے ہماری مجلس تحریک ساز نے تیار کی ہیں۔ ہاں اس کا وعدہ کرتا ہوں کہ جس جس زبان میں مجھے سوانح عمری لکھنے کی ضرورت محسوس ہوتی رہے گی۔ یا جن زبانوں میں اسے شائع کرنے کے لئے بھجوں گا۔ وہ زبان جہاں بولی جاتی ہوگی ان سب مقامات کے متعلق تجویز بھی اس میں درج کروں گا۔ مثلاً کل کو اگر یہ کتاب کسی نے انگریزی میں شائع کی یا کرنے کا ارادہ کیا تو یورپ کے ان تمام خطوں کے حالات بھی بھیج دوں گا۔ جہاں جہاں انگریزی رائج ہے یا اگر جرمن زبان میں کسی شخص نے اس کتاب کا ترجمہ کیا تو جرمنی کے لئے جو تجویز ہماری مجلس کے زیر عمل ہیں وہ صراحت کے ساتھ لکھ دوں گا۔ اسی طرح عربی، فارسی، ترکی، چینی، جاپانی، لاطینی وغیرہ وغیرہ زبانوں کے لئے وہاں کے حالات بھیج سکتا ہوں۔ جس شخص کو ضرورت ہو مجھ سے منگالے۔ فی الحال آپ پاکستان اور ہندوستان کے متعلق تجویز کے حالات سنئے۔

یہ تو قریب قریب ناممکن ہے کہ میں اس مختصر سی کتاب میں ان تمام تجویزوں کا حال درج کر دوں جو ان ملکوں کیلئے ہماری مجلس تحریک ساز نے اپنے آئندہ یا موجودہ پروگرام میں شامل کی ہیں۔ تاہم چند اہم تجویز کا ذکر دینا ضروری ہے مثلاً:-

میں نے اولاد آدم میں یہ اسپرٹ پیدا کی کہ وہ لباس کے جھگڑے میں نہ پڑیں۔ کیونکہ کپڑے پننے سے انسانی جسم کو دھوپ نہیں مل سکتی اور دھوپ کا غسل صحت کیلئے ضروری ہے۔ مجھے اعتراف ہے کہ مغرب کے بعض حصوں میں مجھے اس تحریک کا حوصلہ افزا نتیجہ ملا۔ مگر ایشیا کے کم عقل باشندوں نے یہ مشورہ کر دیا کہ یہ تحریک اخلاق اور تہذیب کی دشمن ہے تاہم یہ کیسے ممکن تھا کہ میری کوشش رائیگاں جائے۔ دیکھنے والے دیکھ رہے ہیں کہ بڑے بڑے خاندانوں کی نوجوان لڑکیاں اور عورتیں کوشش کرتی ہیں اس بات کی کہ ان کے جسم کا زیادہ سے زیادہ حصہ ننگا نظر آئے اور لوگ اسے دیکھیں۔ ورنہ آپ ہی بتا دیجئے کہ عربی کے کیا معنی ہیں۔ آپ سمجھ لیجئے کہ یہ ننگا رہنے کی کوشش وہ لڑکیاں کرتی ہیں۔ جن کی داوی یعنی اماں جو انے دوسروں سے لباس مانگ کر جنت میں اپنی ستر پوشی کی تھی۔ اس کے علاوہ

میرے مشن کی تعلیم کا دھڑا حصہ آسمانی تعلیم کی ضد پر منحصر ہے۔ اس واسطے آپ ہر معاملے کو سامنے رکھیے اور اندازہ کیجئے کہ اخلاق اور تمدن کیا چاہتا ہے۔ اور میری تعلیم کیا نکل کھلا رہی ہے۔ خدا نے ہمدے سے کہا کہ شراب نہ پی۔ میں نے کہا پی۔ کچھ میری طرف آئے اور کچھ پرانی لکیر کے فقیر ہو کر بن دیکھے خدا کی طرف۔ ادھر سے زنا۔ جو لفسق و فجور بے شرمی بے حیائی اور خدا جانے کس کس چیز کی ممانعت ہوئی اور میری طرف سے ان سب چیزوں کے جواز کا پروپیگنڈا ہوا۔ نتیجہ خود دیکھ لیجئے۔ میری طرف کتنے جن اور اس خدا کی طرف کتنے ہیں۔ جس کو تمام جہاں پر خدائی کا دعویٰ ہے۔

اگر اس معاملے میں انصافانہ غور کیا تو آپ کو معلوم ہو جائے گا۔ کہ انسانی کبادی کا تین چوتھائی حصہ میرے قبضہ میں آچکا ہے۔ اور اگر یہی رفتار ہی اور میرے بھولے بھالے حکام اسی طرح غفلت کی نیند سوتے رہے تو وہ دن دور نہیں جب دنیا والے ۲۹۹ میری تعلیم اور میرے مشن کے مجسم اشتہار بن جائیں گے۔

آخر میں ایک بات اور عرض کر دوں اور وہ یہ کہ میں نے طوالت کے خوف سے اپنے موجودہ اور زہر عمل پر دگرام کو بیان نہیں کیا ہے۔

کیونکہ وہ بہت ہی طویل ہے۔ اور صرف اس کے لئے موجودہ کتاب سے دو گنی ضخامت کی ضرورت ہے پس میں احتیاطاً تازہ مشاغل کو محفوظ رکھتا ہوں اگر ناظرین نے ضرورت محسوس کی تو انشاء اللہ وہ علیحدہ کتاب کی صورت میں پیش کروں گا۔ جو غالباً موجودہ سے کہیں زیادہ ضخیم ہوگی اور چونکہ آجکل کے واقعات درج کروں گا اس واسطے دلچسپ بھی زیادہ ہوگی۔

میں جانتا ہوں کہ میرے حالات پڑھنے والوں کو ابھی سے میری آئندہ زندگی اور اگلے پروگرام کو سمجھنے کی پتیلی ہوگی لیکن مجھے افسوس ہے کہ میں قبل از وقت اپنی اسکیم ظاہر کر کے رخنہ اندازی کی دعوت نہیں دینا چاہتا۔

تاہم ضروری معلوم ہوتا ہے کہ تازہ مشاغل کا ایک ہلکا سا خاکہ بتا دوں۔ یہ تو آپ کو معلوم ہی ہے اور آپ نے اپنی آنکھوں سے دیکھ لیا کہ ستمبر ۱۹۳۹ء میں میرے مریدوں نے جرمنی سے ایک نہایت کارآمد آواز بلند کی اور ایک ایسی خون ریز جنگ کی بیاد رکھی جس کے نتیجہ میں نسل آدم کے کرڈوں اہلکاتے پودے تمس تمس ہو گئے۔ میں نے شروع میں اندازہ لگایا تھا کہ کم از کم دنیا کی ایک چوتھائی کبادی کو اس

”ابلیسی مشن“ کے مفاد کے خلاف ہے۔ تاہم اشارہ بتائے دیتا ہوں کہ اگر انسان میں کچھ دم خم ہے تو میرے فولادی مشن کو ناکام بنانے کی کوشش کرے۔

میں نے ایک جدید پروگرام کے تحت اپنے چند ہوشیار ساتھیوں کو امریکہ اور روس میں بھیج دیا ہے اور کچھ لوگ انگلینڈ میں مقرر کئے ہیں۔ تینوں پارٹیاں میری ہتائی ہوئی سائنٹفک ترکیبوں پر عمل کریں گی اور دنیا کو ایک بار پھر یاد دلادیں گی کہ ابلیس مرانہیں زندہ ہے اور اس کا جذبہ انتقام آج تک جوان ہے۔

نامناسب نہ ہو گا اگر اس سلسلہ میں ہندوستان اور پاکستان میں عمل میں لانے والی تحریکوں کی طرف بھی اشارہ کر دوں۔ میں نے فیصلہ کیا ہے کہ ہند میں سابقہ فسادات میں جو کسر رہ گئی ہے اسے پورا کرنے کے لئے عوام کے جذبات کو تربیت دوں۔ اس مقصد کیلئے میں نے خاص طور پر کئی عمدہ آدمی..... منتخب کئے ہیں۔ جن کے نام فی الحال ظاہر نہیں کرنا چاہتا۔ البتہ یہ اشارہ کر دینا ضروری سمجھتا ہوں کہ اپنی تحریک کا سردار میں نے ہند کے ایک ایسے ”عقلمند“ انسان کو تجویز کیا ہے۔ جس کی باہت ہندی اور پاکستانی اخبارات اکثر اپنے متعصبانہ خیالات کا

اظہار کرتے رہتے ہیں۔ جسے باوجود کافی عقل و دانش رکھنے کے یہ لوگ ”دیوانہ لیڈر“ کہتے ہیں۔ اور جب یہ کوئی میرے مطلب کی تقریر کرتا ہے تو کہتے ہیں کہ بجواس کر رہا ہے۔ حالانکہ وہ تقریر کا ماسٹر ہے اور اپنے مخالفین کو دن میں تارے دکھا دیتا ہے۔ بہر حال مجھے اپنے اس انتخاب پر فخر ہے اور یقین ہے کہ وہ میرا سچا فریٹس ثابت ہوگا۔ اور تمام ملک میں ایک نہ ایک دن اس کا ”لوہا“ مانا جائے گا۔ اگر خدا نے اسے جلدی نہ اٹھالیا تو میں اس کے ہاتھوں وہ کچھ کر ادوں گا کہ بنی نوع انسان کو اگر اس کی پہلے سے خبر ہو جائے تو خوف کے مارے اس کا دم نکل جائے۔ مجھے اپنے چیلے پر اس لئے بھی فخر ہے۔ کہ وہ ہزار مخالفتوں کے باوجود میری طرح اپنے ارادوں پر اٹل نظر آتا ہے۔ خدا اس کی عمر میں برکت دے اور وہ میرے ناقص مشن کو پایہ تکمیل تک پہنچانے میں نمایاں امداد دے سکے۔

پاکستان سے بھی میں غافل نہیں ہوں اس ملک کے لوگوں کو ہر گز یہ نہ سمجھنا چاہیے کہ ان کے پاس ”لا حول“ کا ہتھیار ہے۔ اس لئے وہ میری گرفت سے بچ رہیں گے۔ میں نے اس ملک میں بھی جگہ جگہ اپنے ایجنٹ مقرر کر دیئے ہیں۔ جنہوں نے باقاعدگی سے اپنا اپنا کام شروع

کر دیا ہے اور اکثر مقامات سے ان کی شان دار کامیابیوں کی اطلاعات آرہی ہیں۔ جن کی تفصیل اپنی کسی اگلی کتاب میں بیان کروں گا۔ فی الحال تو پڑھنے والوں سے ایک درخواست ہے کہ وہ میری اس سوانح عمری کو پڑھنے کے بعد فوراً کسی آگ میں پھنکوا دیں۔ کہیں ایسا نہ ہو کہ اس کتاب کما میں نے جو از وقت سے پہلے ظاہر کر دیئے ہیں وہ طشت از بام ہو کر میری ناکامی کا سبب بن جائیں۔ اس سلسلہ میں تمام ناظرین سے وعدہ کرتا ہوں کہ جو لوگ یہ کتاب پڑھنے کے بعد جلا ڈالیں گے یا کسی اندھے کنوئیں میں پھینک دیں گے۔ قیامت کے روز میں ان کے گناہ اپنے کھاتے میں لکھوا کر انھیں جنت میں بھجوا دوں گا۔

دوستوں کا دوست
”مہلبیس“